
सरस्वतीभवन-ग्रन्थमाला 
[ १२०] 


Wo Ao हाराणचन्द्रभट्टाचायंविरचिता 


कालसिद्वान्तदर्शिनी 


सम्पादक : 
श्रीगोरीनाथशास्त्री 
| कुलर्पातः 
सम्पूर्णानन्दसंस्कृतविश्वविद्यालयस्य 


वाराणस्याम्‌ 
२०४० तमे ATAT १९०५ तमे जञकाब्दे १९८४ तमे Beales 


प्रकाशक :— 
निदेशकः, अनुसन्धानसंस्थानस्य, 
सम्पूर्णानन्दसंस्कृतविश्वविद्यालये 
वाराणसी । 


प्राप्तिस्थानम्‌ :-- 

विक्रयविभागः, 
सम्पूर्णानन्दसंस्कृतविश्वविद्यालयस्य 
वाराणसी - २२१००२. 


प्रथमं संस्करणम्‌, ११०० प्रतिरूपाणि 
मूल्यस्‌--२५.०० रूप्यकाणि 


मुद्रक := 

रत्ना faten वक्सँ 

बी २१/४२ Co, कमच्छा, 
वाराणसी - २२१०१०, 


॥ श्रीः ॥ 


किसप्यस्सदीयम्‌ 


फणिपतिभणितीनाँ सारसवंस्ववेदी 

समजनि शिवसूनुः कोऽपि नागेशभट्टः | 
जगति यदुदिताभिः सक्निबन्धप्रभाभिः 

सुरभयति दिगन्तान्‌ वाङ्मयः कल्पवृक्षः ॥ १ ॥ 


तदनु TITTET: पायगृण्डेकुलाब्धेः 

सितकर इव शिष्यस्तस्य विद्येकतानः | 
समभवटदुदितश्चीभूँरिलेखानुबन्ध- 

प्रमुदितबुधवृन्दो बालभट्टाभिधानः ॥ II 


तच्छिष्यक्रमतो मतो मतिमतां जातो मनीषावशा- 
न्नव्यव्याकरणार्णवप्रमथने बद्धादरो FET I 
काशीनाथसुधीस्तदीयचरणध्यानावधानेकधी 
राजारामवुधाग्रणीः शिवपुरे शिष्यो विशिष्याचितः ॥ ३ ॥ 


विश्वेश्वरः स्वयमुपात्ततनुस्तदीयं 
शिष्यत्वमाप निखिलागमरक्षणाय | 


` बाल्येऽपि यत्प्रतिभया वशितान्तरङ्गै- 


नामाऽभ्यधीयत च बालसरस्वतीति ll ४॥ 


दिङमूलचुम्बितपदाम्बुरुहेषु तस्य 
गङ्गाधरप्रभृतिशिष्यधुरन्धरेषु | 
प्राथम्यमाप विमलप्रतिभावतारो 
मिश्रः क्षितौ शिवकुमारधरामरेन्द्रः ॥ ५ ॥ 


प्रतिवादिशेलहृदयं वागूविशिखैविदलयन्‌ सहसा | 
विबुधचमूसेनानी रेजे श्रीशिवकुमारशास्त्रिवरः ॥ ६ ॥ 


तःद्भक्तिपूतहृदयः सदयो जनेषु 
हाराणचन्द्र इति विश्वतनामधेयः। 


सांयात्रिकः सकलशास्त्रमहार्णवे षु 
मान्यो गुरुज॑यति मे रचनावदान्यः ॥ ७ ॥ 


(2) 


शास्त्राम्बुधेविविधरत्नमुपाहरन्त्यो 
हाराणचन्द्रकृतयः कृतिभिनंमस्याः | 
तास्वेव शास्त्रनिवहोदितकालतत्त्व- 
सिद्धान्तरीतिरियमञ्चति मानभूमिस्‌ ॥ ८ ॥ 


भूयः परिष्क्ृततनुः क्रतिरेतदीया 
वैदुष्यरत्नपरिरक्षणसादरेण । 

, नीता प्रकाशपदवीं प्रणतेन गोरी- 

नाथेन तच्चरणपद्ममधुव्रतेन ॥ ९ ॥ 


निवेदना 


'काळसिद्धान्तदशिनी'नामा निबन्धोऽयं सम्प्रति प्रकाश्यते | 


निबन्धस्यास्य केचनांशाः कलिकातानगर्याः प्रचरन्त्यां 'स॑स्कृतसाहित्यपरिषद’- 
भिधानायां मासिकसंस्कृतपत्रिकायां कतिपयवर्षेभ्यः gå प्रकाशिता आसन्‌ । साम्प्रतं 
प्रकाश्यमानोऽयं निबन्धः परिवत्त॑नपरिवद्धंनाभ्यां रूपान्तरमिव प्राप्त इति निवेदयन्न 
मृषाभाषित्वमात्मनो मन्ये | 

कालव्यवहारोऽयं शयनभोजनादिव्यवहार इवाऽऽपण्डितेभ्य आ च गोपालकेभ्यः 
सर्वेषामेव मनुष्याणामाबाल्यं प्रसिद्धः । तस्य व्यवहारस्य कि मूलमिति विचारणायां 
प्रवृत्तेः पूर्वेमनीषिभिः स्वमतिसिद्धाः सिद्धान्तभेदाः स्वीयग्रन्थेषु निबद्धाः | तेषु पञ्चा- 
शतोऽप्यधिकानि मतानि निबन्धेऽस्मिन्‌ संगृह्य सप्रमाणं दशितानि | शास्त्राणां वैपुल्याद्‌, 
आचार्याणां विचारसरणीनां विभिन्नत्वाद्‌ मदीयबुद्धिदेन्याचच कालविषयकाः सिद्धान्ता 
निरवशेषमत्र सङ्गृहीता इति वक्तुं नोत्सहे | परन्त्विदमत्रावश्यं वक्तव्यम्‌-यानि 
मतानि निबन्धेऽस्मिन्‌ संगृहीतानि ततोऽतिविलक्षणं किञ्चिन्मतं प्रायेण न ada 
इति | 

अत्र कालविषयकमतविरोषसङग्रहावसरे कचित्‌ कचित्‌ प्रसङ्गात्‌ तन्मतसिद्धाना- 
मपरेषामपि पदार्थानां निरूपणा कृता | तेन तन्मतपरिचयहीनानामपि पाठकमहो दया- 
नामयं ग्रन्थः सुगमः स्यादिति सम्भावये । 

शास्त्रेषु ada काळविषयकाः सिद्धान्ताः स्पष्टतया नाभिहिता इति विजानन्त्येव 
बहुश्रुता विपश्चितः | तादृशस्थलविशेषेषु सिद्धान्तनिष्कर्षनिूपणायां यथामति विहितः 
प्रयासः सकलतामुपगतो न वेति विशये विमलमतयो विद्वांस एव निर्णयाय प्रार्थ्यन्ते | 

शास्त्राणां दुरवगाहतयाऽज्ञतया च मदीयया बहून्यत्र स्खलितानि सञ्जातानोति 
प्रकटयितुं न लज्जे | सहृदयाग्रेसरैः पाठकमहाशयेः परिलक्षितानि स्खलितानि मदीय- 
प्रबोधसम्पादनाय सानुग्रहमवश्यं सूचनीयानीति भूयो भूयः सविनयं समभ्यथेये | 

अक्षरयोजकानामनवधानेन मदीयदुष्टिदोषेण मुद्रायन्त्रघर्षणाद्‌ मात्राणामन्यथा- 
भावेन चात्र संवृत्ता अशुद्धयो विज्ञैः पाठकमहाशयेः स्वयमेव शोधयितुं शक्या इति 
` तत्राभिनिवेशातिशयो न प्रदशितः । 


येः प्रीतिस्निग्धहृदयेमंहाशयेंः प्रोत्साहनेनानुकूल्यसम्पादनेन च निबन्धस्यास्य 
प्रकाशनायाहं प्रवत्तितः, तेभ्यः सप्रश्नयाननेकान्‌ साधुवादान्‌ निवेदये | इति | 
कलिकातानगर्यास्‌ विदुषामनुचरस्य 
१९९८ तमे वैक्रमवर्षे श्रीहाराणचन्द्रभटटाचार्यस्य 
आषाढशुक्कुद्वितीयायासु 

PREFACE 


We feel very happy that the University reprints the 
highly philosophical book Kala-siddhanta-darsini, by our 
revered Guruji, Mahåmahopådhyåya Haran Chandra 
Bhattacharyya of hallowed memory. It has been our 
endeavour to rearrange the sections in the interest of 
scholars working in the fields of their study and research. 
The work was published in Calcutta by the author him- 
self when he was associated, as a Lecturer in Panini 
Vyakarana, with the Government Sanskrit College. 


The work is now published in the Sarasvati Bhavana 
Granthamaålå Series. 


Gaurinath Sastri 


Mahashivaratri 
29th February, 1984. 

FOREWORD 


Pandit Haran Chandra Bhattacharyya has rendered a 
valuable service to the students of Sanskrit philosophical 
literature by his compilation of a highly interesting booklet 
on the views of the different schools of Indian Philosophy on 
Kala or Time, Great credit is certainly due to the writer, 
whose erudition and versatility are known to the world of 
Sanskrit scholarship and Indian Philosophy, for his faithful 
rendering and clear exposition of the different views. 


A careful study of the history of philosophical doctrines 
in the country would reveal the fact that thinkers have had 
apparently divergent conceptions of Kala from the earliest 
times. There wasa distinct school of thought in ancient 
India, known as Kålavåda*, which held that the ultimate 
cause of all movements of life and thought is Kala, conceived 
either as a blind and insentient power, much like the Western 
conceptions of Fate, Necessity and Destiny, oras the Supreme 


1. DrSchrader in his famous work on Indian philosophical 
speculations prior to and during the days of Buddha Gautama 
and Mahavira brought together valuable data on this doctrine. 
Cf. also the present writer's paper on ‘Theism in ancient 
India’ in Volume II of Sarasvati Bhavana Studies. The Maha- 
bharata, in different contexts, gives different versions of this 
doctrine. In Santi Parvan, ch. 206.11, Kala is placed 
between buddhi (corresponding to Sankhya ‘Mahat’ and 
Bhagavan Visnu and is explained by Nilakantha as ‘Avyakta,’ 
Ch. 320. 108 of the same Parvan, however, has a different 
conception and is interpreted by the commentator as Jiva’ : 
'कालोऽविद्याख्यः षोडशगुण उक्तः I तदुपाधिर्जीवः कालसंज्ञ: । Again, in the 
same Parvan in ch. 224.46 Kala is defined and described, 
The commentator understands from this passage that the 
support of Kala is तदुपाघिर्जीब; कालसंज्ञः and that the अभिमानी 
of Kala is Sutråtma. 


(8 ) 


Conscious Power identical with the Absolute Reality, or even 
as a subordinate power immediately responsive to the 
Supreme Will. 

The Naiyayikas, Vaisesikas and Mimarhsakas conceived 
it as a Static Principle, substantial, eternal and ubiquitous 
in character and held it responsible for our notions of priority 
and posteriority—temporal sequence of succession; whereas, 
according to the exponents of Agama, itis the Supreme 
Dynamic Principle lying at the root of the cosmic process, 
both of creation and of destruction.To the Yogin of Patafijali”s 
school, however, it is only a mental construction based ona 
sense of succession and has no value in Reality. 

The conceptions of Time (काल) and Motion (क्रिया) have 
such an affinity that in several ancient works we aciually 
find them either identified with each other or otherwise inti- 
mately connected together. 


Thus, in the Trika literature, Kala, viewed in the 
Absolute Parama Siva, represents His Supreme Freedom 
(स्वातन्त्र्यशक्ति) looked upon as Kriya Sakti projecting the Uni- 
verse till now unified with the Absolute and making it appear 
as external to It 


| The projection of the universe is, therefore, only the 
| apparent externalisation of the Eternal Consciousness. The 
| so-called creative process (विश्वकलना) is only the outer aspect 
of the Kriya Sakti, which inspite of its seeming externality 
| retains always its self-contained (स्वात्मविश्रान्त) nature. The 
truth is that the Absolute Consciousness first appears as Life 
or Prana (i.e. Kriya Sakti), on which as a base is built up 


2. Kala as thus conceived is to be sharply distinguished from the 


so called कालतत्त्व, which is one of the six Kañcukas veiling the 
Essential Form of the Self as Para Siva and making Him 
appear as Purusa. The same 19 which as a Sakti of Para Siva 
constitutes His Essential Nature is a principle of limitation 


from the view-point of Purusa or मायाप्रमाता, 


cerns 


( 9) 


the entire fabric of Time and Space. The Space-order is diffe- 
rentiated through forms and the Time-order through motions 
and activities. 


2. Suregvara, in his Vårttika (14) on Sankara’s 


Daksinamirti-stotra (II) regards Kala asa form of Kriya 
Sakti of the Lord* and as the root cause of all changes in 
nature. 

3. The ancient Sankhyas also held, unlike the current 
authorities who advocate (स्वभाववाद) that the evolution of 
Nature (गणपरिणाम) is due to the influence of Kala rather than 
to an inherent tendency within itself. As to whether it 15 
an eternal Principle, co-eternal with Purusa and Prakrti, or 
a principle of specified origin there are differences of opini- 
on Some are of opinion that what is known as Kala is 


16९8119 ब्रह्मचैतन्य as reflected on Prakru,*--Mahat and Purusa 


3. Fora detailed study of मृतिवेचित्र्य and क्रियावैचित्र्य the reader may 
consult Abhinava Gupta’s Tantraloka (Ahnika VI), Tantra- 
sara (Ah. VI) and Isvara-pratyabhijia-vimarsin' The 
Vaiyakaranas too, had a parallel view on this twofold 
variation (faq). See, also Tripurårahasya, Jöaånakhanda, 
Chapter 14 

4. The Commentator says —ærætsfa ईश्वरस्यैव शकत्याकारभंद: | 
$ankara says 

बीजस्यान्तरिवाङ्कुरो जगदिदं प्राङ्‌ निविकल्प पुन- 

मायाकल्पितदेशकालकछनार्व चित्र्यचित्रीकृतम्‌ । 

मायावीव विजम्भयत्यपि महायोगीव यः स्वेच्छया 

तस्मै श्रीगुरुमूर्तये नम इद श्रीदक्षिणामूत्त ये ॥ 
This shows that the universe exists before creation as void of 
all limitations and as one with the Absolute and that the 
Supreme Power, called Maya, gives rise as it were to manifold 
complications in Time and Space. The universe as thus 
infinitely diversified is manifested by an act of the Supreme 
Will as a magic show. 

5 कालः ब्रह्माचैतन्यस्यावस्थाविशेषः प्रकृतिसमावेशकुत: | 
See Ramatirtha’s reported Sankhya view in his Commentary 
on the above Varttika (Mysore Edition, p. 53). 


( 10 ) 


both originating from this reflection, but it is Kala which 


has the power of effectuating the gunas (गुणक्षोभ), Others 
think—and this is evidently the more accepted view—that 


Kala is an eternal Principle just like Purusa and _Prakrti. 


Its character as the source of Nature’s dynamism is every- _ 


where recognised. 

4. The Bhågavata saying — कालाद्‌ गुणव्यतिकर:-- etc. and the 
Påficaråtra Samhita making a more or less similar pronounce- 
ment come under the same category. 
res ut 

5. Råmånuja and other Vaisnava teachers too, 
entertain almost identical views on the function of Kåla in 
relation to the action of Prakrti.* 


6. The : Sakta teachers also have a practically analo- _ 
gous account of Time, though the presentation is in a 
different form. Jt is said in the Prapaficasara (I. 42-4, 64) 
that the Absolute Reality viewed as Prakrti is Pure 
Consciousness and is the origin of all things. It remains 
always what it is, and yet when the latent Karmans of Jivas 
are matured for fructification it becomes, in a part as it 
were, alienated from itself, externalised and relatively dense. 
This part is called Prakrti Tattva. When Kala acts on the 
lower Prakrti, the latter is split up into Three forms, viz., 


HN 


Bindu, Nåda and Bija.” The cleavage of Prakrti under 


6. The Vaisnava teachers, however, who advocated what is 
popularly known as the doctrine of नित्यलीला assigned a 
special importance to the Transcendent aspect of Time. In 
the त्रिपादबिभूति, the Pure Spiritual Realms, Kala is an Eternal 
Being responsive, in the interest of the intensification and 
variation of the Self-Delight of the Lord, to His Will. 

7, For details the reader is referred to Padmapada’s commen- 
tary on Prapaficasara (1.21-64), pp. 11-23. See, also 
प्रयोगक्रमदीपिका, pp. 398-423. 

Bhāskara Rāya, in his Saubhāgya Bhāskara (under verse 132, 
p. 99), observes that the appearance of (Karya) Bindu, Nada 


(11) 


the influence of Time is the occasion for the origin of what 
for lack of a more appropriate term is called Sound (रव) 
which is equivalent to what philosophers describe as Avyakta 
or Sabda Brahman. It is evident from the above that in 
this view Kala functions first as the maturer of Karma-seeds 
(कमँपाचक) and then as the energiser of Prakrti.® 10. 


7. Bhartrhari's view that the Eternal Kalås of $abda 
Brahman under the influence of Kala Sakti, become the (moris: 
matrices of the diversities in the world-order belongs also to ~*~ 
this class. Rasa अस्म कामशक्तिमुप SATs | SAN Gat: घडू ye NAFTAT: 
In the world Time appears as relative. What is known 
as Eternity is beyond the influence of Time. Itis impossible 
for an ordinary man to arrive at the highest spiritual Keali- 
sation where the time-factoris absent without passing through 
the graded series of intermediate experiences in time. In 


and Bija out of the Causal Bindu takes place in succession and 
that the four stadia of gradual emanations beginning with the 
Causal Bindu as disturbed by Kāla are synonymous with the 
four forms of Vak, viz., Para, Paśyanti, Madhyamā and 
Vaikhari. 


8. Sankaracarya in his Prapaficasira (1.39-40) makes it clear 
that Kala causes Prakrti to produce vikiras, Padmapada 
speaks of two forms of Kala—higher and lower (qz and अपर), 
The former is only another name of Supreme Spirit (नारायण) 
and is ज्ञानात्मक (Com. on I. 28). It is called Unmani Kalå and 
is the very soul of the lower Kala. The latter is discrete and 
consists, in the language of the Sastras, of 15 sections (94) 
from the minimum lava upto the maximum parardha. 
All empirical time, including what is perceived in the 
Pure Regions, comes under the head. The Supreme 
Prakrti is identified with Lower Kala which represents Time 
in flow. The Prakrti knows Herself as She is eternally self- 
revealed and the Purusa knows Her as one with Himself. 
The Yoga-vasistha (1. ch 25) too, speaks of two aspects of 
time. Cf, Mahakala and Kriyåtmaka Kala (क्रिया = दैव). 


-( 12 ) 


the Tantric literature there is a regular ee of NE 
ascension culminating in the Supreme xperience pi 

Power of the Absolute. What is technically describe as 
Dikså or Initiation is only the setting. into activity ofa 
great: spiritual current which aims on one hand at the eli- 
mination of the bonds of difference (popularly called संसार) 
and on the other at communion—or rather unification 
(योजन)--0 the Self with the Absolute Reality. The latter 
function, which is positive in character, helps in, the mani- 
festation within the Self of the Supreme Experience. The 
series of vital, psychic and supra-psy chic activities involved 
in the latter process includes what is known as कालत्याग or 
transcendence of Time. This is done gradually, and when 
it is completed Consciousness becomes absolutely pure and 
gets rid of the elements of succession or even of simultaneity 
in its contents.° In fact, the contents of Consciousness are 


9. Inthe School of Bhartrbari this course is known as वाग्योग or 
शब्दयोग- 

10. It is held that the minimum perceptible time is a trutt, 
which consists of two ksayas or time-atoms and represents 
one-fourth of the time taken by the eye to blink, and that 
the maximum is a Mahakalpa, which is understood not in the 
usual sense of life-time of Brahma, as in the Puranas, but of 
the life period of Sadasiva and is, therefore, named, by way of 
discriminations, Parama Mahakalpa. The Mahakalpa is the 
period during which the Cosmic System (ब्रह्माण्ड) or the impure 
creation continues in life, whereas the Parama Mahakalpa 
is the more extensive period during which the Pure Order 
is active. In each case the period of activity is followed by a 
corresponding period of rest. This is described on the analogy 
of अहोरात्र or Day and Night, But, beyond Sadasiva, the Soul as 
it were of the Pure Order, there is no such division in Time; 
that is, when the Soul reaches the Plane of Sakti it is above 
the dualism of Day and Night. But, even here, the Tantras 
state, Time exists of some sort—not, of course, discrete Time 
appearing in creation and dissolution or as Day and Night. 


( 13 ) 


merged in it just as waves are merged in the ocean. This 
Consummation may be reached by mantra as well by yoga. 
The so-called Kålavisuvat which is the sixth of the seven 
visuvats described in the Nityåsoda$ikårnava, is transcen- 
dence of time in the spiritual movement from Samanå upto 
Unmanå andis a precursor to the final or Divine Unity 
realised in Tattvavisuvat, which is an extremely delicate 
affair, involving by means of 10817 subtle vibrations the 
attainment of Absolute Quiet (नादलय) and perfect Self- 
Realisation. 


There are certain phases of the doctrine, however, 
which the learned writer, by reason of the limits within 
which he had to work, could not touch except in outline. 
These include an analysis of parināma leading to a systema- 
tic treatment of the subject among the Sarvastivadins, 
as exemplified in the relevant theories of the great teachers 


but Pervasive Time called साम्य (Cf. Svacchanda Tantra II. 304: 
स कालः साम्यसंज्ञो वै). It is of this Kala Samya that the great 
Mahakalpa of Sadasiva is only a minute part. But even this, 
exalted as it is, has to be gone beyond in the mystic experie- 
nce relating so समना or महामाया, where Kala in its widest empi- 
form may be said to exist. The transcen- 


rical, though subtle, 
he 11th Kala of the Pranava Man- 


dence of Samana, which is t 
tra, is another name for transcendence of Kala which functions 
as the source of mutation. In the Experience associated with 
Unmana Sakti there is no such thing as #4 or succession, 
but there is apparently यौगपद्य, But beyond It, if we may say 
so, there being no actual transcendence of Unmana, even this 
is absent. Only the Absolute remains, shining upon Itself 
(though even this description is meaningless in the Ineffable) 
in Its own self-effulgent glory. This is transcendence of Kala. 


सर्वकालं तु कालस्य व्यापकः परमोऽव्ययः | 
उन्मान्यन्ते परे योज्यो न कालस्तत्र विद्यते ॥ 


(1110) 

॥ श्री: ॥ 


कालसिद्वान्तदशिनी 


शिवकुमारमानम्य गुरुं विश्वेशतां गतम्‌ । 
| क्रियते सुधियां fer कालसिद्धान्तर्दाशनी ॥ 
प्रस्तूयते नवं वस्तु नेह स्वीयमनीषया । 
कालसिद्धान्तसन्दोहसङ्‌ग्रहार्थोऽयमुद्॒मः ॥। 
दोषाः समुन्मिषन्त्यत्र मतिमान्यनिवेशिताः | 
करुणेकधनाः सन्तो दृशा संशोधयन्तु तान्‌ ॥ 


कालव्यवहारस्य सर्वजनप्रसिद्धत्वेऽपि कालस्वरूपे विवदन्ते वादिनः । 
तत्र विविधवादिनां मतानि संक्षिप्य पृथगुपदश्येन्ते । 


ऋक्‌संहितामतम्‌ 
क्रकसंहितायां कालो विश्वाधारोशपि स्वयमनाधारो नित्यश्चेति निरू- 
पतम्‌ अस्यवामीये सूक्ते ' द्वितीयस्यामृचि । 
तत्र पूर्वार्धेन सूर्य प्रतिपाद्य उत्तरेणारधंचेन सम्वत्सरात्मा कारु 
प्रतिपादितः, 
“त्रिनाभिचक्रमजरमनर्व यत्रेमा विश्वा भुवनाधितस्थुः' । इति | 


तत्र यास्कः, 
“सम्वत्सरप्रधान उत्त रोऽद्धर्चस्त्रिनाभिचक्रम्‌, ऋतुः सम्वत्सरो ग्रीष्मो 


१. द्वितीयाष्टकस्य तृतीयाध्याये | 


२ कालसिद्धान्तदशिन्याम्‌ 


वर्षा हेमन्त fa अजरममरणंधर्माणमनवंमप्रत्यृतमन्यस्मिन्‌ यत्रेमानि 
सर्वाणि भूतान्यभिसन्तिष्ठन्ते' । इति । 


षण्णामृतूनां åt द्वौ ऋतू समानस्वभावौ इत्यनेनाभिप्रायेण त्रित्वम्‌ 
ऋतूनामत्र प्रतिपादितम्‌ । 'अजरममरं नहि कदाचिदपि कालो म्रियते ।' 
‘अप्रत्यृतम्‌ = अप्रतिगतम्‌ अनाश्चितमन्यत्र क्वचित्‌ ।' 


द्वितीयाष्टकस्य तृतीयाध्यायेऽस्यवामीय एव सूक्ते, 
'पञ्चपादं पितरं द्वादशाक्ृति दिव आहुः परे ug पुरीषिणम्‌ V 


इति द्वादश्यामृचि “पितरम्‌-इत्यनेन कालस्य सर्वोत्पत्तिस्थितिकारणत्वं 
प्रत्यपादि, अतएव पितरं पालकं सर्वंभूतानामुत्पादयितारं av इति व्याख्यातं 
दुर्गाचार्यमहाशयेनिरुक्तटीकायाम्‌ । 
१. निरुक्ते (४२७) 


२. वेदे क्वचिद्‌ ( ऋकसंहितायाम्‌ २।३।१६।१२,१३ ) हेमन्तशिशिरयोरैक्यमाश्रित्य 
पञ्चतऋतवोऽपि समाम्नाताः | अत एव साथणाचार्यरुक्तस्‌, 


एतद्धेमन्तशिशिरयोरेकत्वाभिप्रायम्‌ इति | 
यास्केन चात्र, 
'हेमन्तशिशिरयोः समासेन’ इत्युक्त्या ऋतूनां पञ्चत्वं सर्माथतस्‌ | क्वचिच्च (=o 
Ho २।३।१६।१२ ) षड्तवोऽप्युक्ताः | 
अन्यत्र च ( ऋ० सं० २।३।१६।१५ ), तथा अथर्व॑संहितायास्‌ ( ९।१४।१६ ) agai 
सप्तसडख्यकत्वमपि प्रतिपादितम्‌ | 
समथितञ्चैतत्‌ सायणाचार्यः 'चेत्रादीनां ढ्वादशानां मासानां द्वयमेलनेन वसन्ताद्या 
षड्तवो भवन्ति | अधिकमासेनेक उत्पद्यते सप्तमतुः ।' इति | 
२. सायणाचायंभाष्यम्‌, 


अत्रत्यृतम्‌ अन्यस्मिन्ननाश्चितम्‌ इत्यथे:-दुर्गाचायंकृत निरुक्तटीकायाम्‌ ( ४२७ ) | 
४, ४२७। 


rt nnd 


उषनिषन्मतम्‌ å 
अथवंसंहितासतस्‌ 


अथवंवेदसंहितायां कालसूक्तनामके सृक्तद्वये" कालस्य महती स्तुतिः 
समुपलभ्यते I तत्र, 'कालः परमात्मरूपेण प्रतिपादितः’ इति वेदभाष्य- 
काराणां सायणाचार्याणामभिप्रेतम्‌२ । 


एवञ्च, सायणीयव्याख्यानानुसारेण 'कालः परमेश्वरस्वरूप एव 
नातिरिक्तः' इत्यथर्ववेदसंहितामतं पर्यवस्यति । 


उपनिषन्मतम्‌ 


मुण्डकोपनिषदि तावत्‌ कालस्योत्पत्तिराम्नाता, यथान्येषां पदार्थाना- 
मुत्पत्तिकारणं ब्रह्म, तथा कालस्यापीति स्पष्टमभिहितम्‌ः | कालस्यास्य 


नियन्ता परमेश्वर एवेत्युक्तं बृहृदारण्यके*, 


१. अथर्ववेदसंहितायाम्‌ १९ काण्डे, ६ अनुवाके, ८-९ सूक्तयोः। तत्राष्टमे सूक्ते दश 
ऋचः, नवमे च पञ्चेति सडूःलनया द्योः सुक्तयोमिलित्वा पञ्चदशमन्त्रा भवन्ति | 
२. अनेन सुक्तद्वयेन सर्वंजगतृकारणभूतः कालरूपः परमात्मा स्तूयते | 
-—अथर्वंसंहितासायणभाष्ये ( १९।६।८।१ ) I 
३. “ब्रह्मणः कालाख्या स्वातन्त्र्यशक्तिः, सा च ब्रह्मणोऽभिन्ता, शक्तिशक्तिमतोर- 
भेदाद्‌' इति वक्ष्यमाणस्य भर्तृंहरिसिद्धान्तस्येदं सुक्तद्वयं मूलमिति प्रतिभाति | 
४, तस्मादूचः सामयजूंषि दीक्षा यज्ञाश्च सर्वे क्रतवो दक्षिणाश्च । 
सम्वत्सरश्च यजमानश्च लोकाः सोमो यत्र पवते यत्र GÅ: ॥-मुण्डकोपनिषत्‌(२।१।६) | 
अत्र यद्यपि सम्वत्सरस्यैवोत्पत्तिराम्नाता, तथापि सम्वत्सरग्रहणेन कालमात्रमुप- 
लक्षितम्‌ | अतएव व्याख्यातं शङ्कुरभगवत्पादेः- सम्वत्सरश्च कालः कर्माङ्गम्‌’ इति I 
५. 'अनया श्रुत्या कालस्य परमेश्वराधीनता प्रतिपादिता’ इति माधवाचार्यः सूतसंहिता- 
व्याख्यायां व्यक्तमुक्तम्‌, कालस्य हि शिवायत्तता श्रूयते’ | इति | 
--शिवमाहात्म्यखण्डे ( ८।२७ ) | 


डु कालसिद्धान्तदशिन्याम्‌ं 


'एतस्य वा अक्षरस्य प्रशासने गागि निमेषा मुहूर्ता अहोरात्राण्यदुर्ध- 
मासा Haa: सम्वत्सरा इति विधृतास्तिष्ठन्ति 1" 


एवञ्च, उषनिषन्मते कालस्योत्पत्तिमत्त्वेत 'विनाशित्वम्‌', अतएव-- 
‘अनित्यत्वम्‌’ 'अस्वतन्त्रत्वम्‌' च पर्यवसितम्‌ I 


वेदाङ्गज्योतिषमतम्‌ 
वेदाङ्गज्योतिषे याजुषे प्रारम्भे नमस्कारपद्य उक्तम्‌, 
'पञ्चसम्वत्सरमययुगाध्यक्षं प्रजापतिम्‌ I 
दिनत्वंयनमासा द्भंप्रणम्य शिरसा शुचिः ॥' इति । 


पच्चवर्षात्मकं युगं भवतीति 'वत्सरान्ताच्छन्दसि’ (५।१।९१) इति 
सूत्रे पदमञ्जर्यां हरदत्तोक्त्या प्रतीयते | 


१. ३।८।९ अत्र, 'इति,शब्देनान्येषामपि कालावयवानां ग्रहणं द्रष्टव्यम्‌, अतएवोक्तं 
माधवाचार्येण सुतसंहिताशिवमाहात्म्यखण्डव्याख्यायाम्‌, इति राब्दोऽनुक्तसकलकाल- 
भागसङ्ग्रहार्थः' इति I ( ८२७ ) I 

२. “इद्वत्सरेदावत्सररान्दौ पञ्चवर्षे युगे star: सञ्ज्ञे | इति | 
सोमाकरभाष्ये पञ्चानां वर्षाणां नामान्युक्तानि, 
पञ्चसम्वत्सरमयम्‌ = सम्वत्सरपरिवत्सरेदावत्सरानुवत्सरे्वत्स रात्मकम्‌' इति I सोमा- 
करमते व्यस्त एव पाठ: | 
श्रीभागवतेऽप्येषां नामान्यभिहितानि, परन्तु तत्रायं विशेषः, इदावत्सरेत्यत्रेडावत्सर 
इति, इद्वत्सरेत्यत्र वत्सर इति चोक्तम्‌, 

“सम्वत्सरः परिवत्सर इडावत्सर एव च | 

अनुवत्सरो वत्सरश्च विदुरेवं प्रभाष्यते ॥' ( ३।११।१४ ) 
श्रीधरीयटीकायामत्राभिहितमु, 
'सम्वत्स रादिभेदश्व सौर-बाहंस्पत्य-सावन-चान्द्र-ना क्षत्रमासभेदेन द्रष्टव्यः | इति 


वैदा ङ्गज्योतिषमतंम्‌ ५ 


i 


तथा च, अत्र 'पञ्चसम्वत्सरमयं युगाध्यक्षम्‌ इति व्यस्तः पाठ 
उपलभ्यमानोऽप्युपेक्षणीयः | 


ज्योतिःशास्त्रपरमाचार्येः सुधाकरद्विवेदमहाशयैरप्युक्तमेतत्‌ । इदमेव 


अत्र विजयध्बजीयटीकायामेतत्‌ प्रपञ्चितम्‌, 

(1 ) तत्र सौरद्वादशमासाः सङ्क्रमणावसानाः सम्वत्सरः | 

(४) द्वादशरारिषु बुहुस्पतेरावृत्त्या यः कालः, तस्य द्वादशांशः परिवत्सरः | 

(iii) चन्द्रस्य सप्तविशतिनक्षत्रभोगेन चान्द्रो मासः, ते द्वादश मासा इडावत्सरः | 

(iv) चान्द्रोऽब्दश्चैत्रादिः सोऽयमनुवत्सरः | 

(४) अह्नां षष्टयुत्तरशतत्रयात्मा सावनोऽब्दो वत्सरनामकः | इति | 
अत्रेव श्रीधरस्वामिना 'केचित्‌ पुनमेवमाहुः' इति पक्षान्तरमुपन्यस्तस्‌, स एव पक्षः 
समीचीनतया बुद्धिपथभधिरोहति I स चायं पक्ष इत्थं प्रतिपादितः, 
“यदा शुक्लप्रतिपदि सङ्क्रान्तिभंवति, स सम्वत्सरः, तत्र, सौरमानेन वर्षे 
षड्दितानि avta, चान्द्रमानेन oe दिनानि gata द्वादशदिनव्यवधाना- 
दुभयोरग्रपश्चाटद्भावो भवति | एवम्‌, व्यवधानतारतम्येन पञ्चवर्षाणि गच्छन्ति, 
तन्मध्ये द्वौ मलमासौ भवतः, पुनः षष्ठः सम्वत्सरो भवति ।' एतादृशपञ्चवर्षात्मक- 
युगाभिप्रायेण महाभारते विराट्पवैणि श्रीभीषमपितामहेनोक्तम्‌, 

'पञ्चमे पञ्चमे वर्षे द्वौ मासावुपचीयतः ।' ( ५२।३ ) इति। 
शुक्लयजुःसंहितायां २७ अध्याये, ४५ कण्डिकायामग्निस्तुतिरूपायां पञ्चानां 
सम्वत्सराणां नामानि दृश्यन्ते, 

“सम्वत्सरोऽसि परिवत्सरोऽसीदावत्सरोऽसीद्वत्सरोऽसि वत्सरोऽसि' । इति | 
अत्र महीधरभाष्यम्‌, 'पञ्चसम्वत्सरमयं युगाध्यक्षं प्रजापतिम्‌ ।' 
इति ज्योतिःशास्त्रोक्तमिहोच्यते | 
हे अन्ने, त्वं सम्वत्सरोऽसि परिवत्सरोऽसि इदावत्सरोऽसि, इद्वत्सरोऽसि वत्सरोऽसि 
निविशेषणः पञ्चसम्वत्सरात्मकः युगरूपोऽसीत्यर्थः । 'युगं भवेत्‌ वत्सरपञ्चकेन' 
इति ज्योतिःशास्त्रोक्तेः' इति | 
अत्र, अनुवत्सरस्थले 'वत्सरः' इति पठितमिति द्रष्टव्यस्‌ | 
१. 'पञ्चसम्वत्सरमययुगाध्यक्षस्‌' इति पाठः साधुरिति सुधाकरीयभाष्यम्‌ | 


६ कालसिद्धान्तदशिन्यामूँ 


पद्यम्‌ 'आचंज्योतिषो'पक्रमेऽपि पठ्यते I 

प्रजानामुत्पत्तिप्रभृतिहेतुत्वेन कालः प्रजापतिरूपेणात्र प्रतिपादितः, 
दिनत्वंयनमासास्तस्य काळरूपस्यैव प्रजापतेरद्गानि । एवञ्च, 

कालस्य ग्रहतारादिपरिस्पन्दनरूपत्वं पूर्वोक्तं केषाञ्चिदर्वाचीनज्योतिविदां 
सम्मतमपि न वेदाङ्गज्यौतिषसम्मतम्‌, किन्तु तस्यैकत्वमतिरिक्तत्वञ्च | 


ज्योतिःशास्त्रमतम्‌ 


ज्योतिविदां मते ग्रहनक्षत्रादिक्रियेव काल: । 
प्रतिपादितञ्चेतद्‌ न्यायमज्जर्यामनुमाननिरूपणे, ' 
“न देवदत्तादिपरिस्पन्दनिबन्धनाः क्रमाक्रमादिप्रत्ययाः, किन्तु ग्रह- 
नक्षत्रादिपरिस्पन्दनिबन्धनाः, स एव ग्रहतारादिपरिस्पन्दः काल इत्युच्यते I 
तत्कृत एवायं यामाहोरात्रमासादिव्यवहारः । `` ` `` ` । 
कालविदश्च ज्योतिर्गणकास्त vad बुद्ध्यन्ते ॥' इति 
श्रीमृगेन्द्रवृत्तिदीपिकायामपि,* ज्योतिःशास्त्रदृष्ट्या क्रियाविशेषात्मक 
एवाभ्युपगम्यते, 
“आदित्यग्रहतारादिपस्पिन्दमथापरे । 
भिन्नमावृत्तिभेदेन काळं कालविदो fag: ॥' ` 


इत्युक्तम्‌ I 


१. (१।१।५) सूत्रे 

२. (१० To १५ ) | 

३. अयं श्लोकः प्रकीर्णापरनामके वाक्यपदीयतुतीयकाण्डे नवमे कालसमुद्देशे ७६ तमः | 
स॒ चायं हेलाराजीयव्याख्यायामित्थमवतारितः, 
mer ज्योतिगँत्या कालनानात्वव्यवहारः, ततः सेव काल इत्यर्वाग्दशिनः 
केचिन्मन्यन्त इत्याहुः? इति | 


महाभाष्यकारमतम्‌ ७ 


महाभाष्यका रमतम्‌ 


निखिलवेयाकरणानां शिरोभूषणायंमानो महाभाष्यकारस्तत्रभवान्‌ 
भगवान्‌ पतञ्जलिः स्वोपज्ञे महाभाष्ये' कालस्वरूपमित्थं प्रत्यपादयत्‌, 


“येन मूर्तीनामुपचयाइचापचयाइ्च लक्ष्यन्ते तं कालमाहुः ।' 
अत्र, ‘aa’ इति, 'तं कालम्‌’ इति चैकवचनेन कालस्यैकत्वं सूचितम्‌ । 


कालस्येकत्वेऽहोरात्रादिभेदव्यवहारः किन्निबन्धन: ? इति शङ्कायां 
महाभाष्यकारस्यायं समाधिः, 


तस्येव कयाचित्‌ क्रियया युक्तस्य ‘ae: इति च भवति, 'रात्रिः’ 
इति च । 


. स्पष्टीकृतश्चास्याशयो हेलाराजेनेव स्वकीयव्याख्यायाम्‌, 
“उदयावधिरस्तमयावसानः सूर्यंसञ्चारो दिवसः, अस्तमयादिरुदयपयँवसानो रात्रिः 
कालः, स पञ्चदशावृत्तिः पक्षः, त्रिशत्कृत्वो मासः, चन्द्रमसः सकळनक्षत्रातिक्रमो 
वा मास इत्येवं वा कल्पना । बुहस्पतेरेकराशिसञ्चरणः सम्वत्सरः | एवमन्येषा- 
मपि ग्रहुनक्षत्राणां ज्यौतिषशास्नप्रसिद्धेन गतिप्रचारभेदेन युगमन्वन्तरकल्पमहा- 
कल्पादिप्रविभागः कालोऽनुसतंव्यः ।' इति | 
एतस्य पक्षस्य विशेषतो विवेचनं वाक्यपदीयतृतीयकाण्डकालसमुहदेशे ७७-७८ 
कारिकयोस्तदीयव्याख्यायाञ्च हेलाराजकृतायां कृतस्‌ | 

१. पाणिनिमहषिणा कालतत्त्वविषये स्वप्रणीतायामष्टाध्याय्यां न किञ्चिदभिहितम्‌, न 
वा वातिककारेण कात्यायनेन किमपि निरूपितम्‌ | 

२. येन मूर्तीनामिति। तरुतृणलताप्रभुतीनां कदाचिदृपचयः अन्यदा त्वपचयः, स 
प्रत्ययान्तराविशेषेऽपि यत्कृतः स काल इत्यर्थः | -महाभाष्यप्रदीपे कैयटः (RR) | 
अत्र, केयटोपाध्यायोक्तौ प्रत्ययान्तरपदेन कारणान्तरं गृह्यत इति महाभाष्यप्रदीपो- 
द्योते नागेशमहाशयेरभिहितम्‌ | 

३. यद्येवं तस्यैकत्वात्‌ कथमहरादिविभाग इत्याह, 
'तस्येवेति | परोपाधिक एव सवस्य भेदः |’ -—महाभाष्यप्रदीपे कैयटः । 


८ _ _ कालसिद्धान्तदशिन्याम्‌ 


कया क्रियया ? 

आदित्यगत्या | तयेवासक्ृदावृत्तया “मास: इति भवति, 'सम्वत्सरः' 
इति च'।' 

अनेन महाभाष्यसन्द्भेण सूर्यक्रियाया एव कालोपाधित्वं प्रतिपादितम्‌ | 


तथा च एकस्यापि कालस्य सूर्यक्रियारूपोपाधिवशात्‌ क्षण-दिन-मास- 
सम्वत्सरादिव्यवहारास्पदत्वमिति पर्यवसितम्‌ । 


वाक्यपदीयसतम्‌ 


अयमेव महाभाष्यसिद्धान्तो महाभाष्यतात्पर्यविदग्रेसरेण भगवता भते 
हरिणा वाक्यपदीयतृतीयकाण्डे स्पष्टतया प्रतिपादितः, 


‘उत्पत्तौ च स्थितौ चापि विनाशे चापि तद्वताम्‌ । 
निमित्तं कालमेवाहृविभक्तेनात्मना स्थितम्‌ ॥ 
तमस्य लोकयन्त्रस्य सूत्रधारं प्रचक्षते I 
प्रतिबन्धाभ्यनुज्ञाभ्यां तेन विश्वं विभज्यते ॥ 
यदि न प्रतिबध्नीयात्‌ प्रतिबद्धञ्च नोत्सृजेत्‌ | 
अवस्था व्यतिकीर्येरन्‌ पोर्वापर्यंविनाकृताः.॥ 
तस्यात्मा बहुधा भिन्नो भेदेर्ध॑मान्तराश्रयेः | 
न हि भिन्नमभिन्नं वा वस्तु किञ्चन विद्यते ॥ ` 
नेको न चाप्यनेकोऽस्ति न शुक्लो नापि चासितः । 
द्रव्यात्मा स॒ तु संसगदिवंरूपः प्रकाशते ॥ 


` अयभेवार्थो वाक्यपदीये पद्येन सङ्गृहीतः, 
“मूर्तीनां तेन भिन्नानामाचयापचयाः पृथक्‌ | 
लक्ष्यन्ते परिणामेन सर्वासां भेदयोगिना ॥' ( 3193 ) 
१. ( महाभाष्ये २२५) 


वाक्यपदीयमतम्‌ ९ 


संसगिणां , तु यो भेदो विशेषास्तस्य ते मता: । 
सम्मिन्नस्तैरवस्थानां' कालो भेदाय कल्पते 1 

अस्य सन्दभेस्यायमभिप्रायः, 

वस्तूनामुत्पत्तिस्थितिविल्येषु उपाधिभेदाद्‌ भिन्नरूपेणावस्थित एक एव 
काल: कारणम्‌ | अस्य विइवप्रपञ्चस्य घ्रतिबन्धाभ्यनृज्ञाभ्यां a एव नियामकः | 
यस्याभिव्यक्तौ स॒ प्रतिबन्धमाचरति, तद्‌ वस्तु नाभिव्यज्यते, यस्य चाभि- 
व्यक्ति सोऽनुजानाति, तदभिव्यज्यते च I कालकृतयोः प्रतिबन्धाभ्यनृज्ञानयोर- 
भावे वस्तूनामवस्थानाञ्च यौगपद्यप्रसक्तचा पोर्वापर्याभावापत्त्या ज्येष्ठत्वक- 
निष्ठत्वव्यवहारो न स्यात्‌ I 

सर्वे वस्तु स्वतो भेदाभेदाभ्यां शून्यमपि संसगिवस्तु सम्बन्धं निमित्ती- 
कृत्य भेदव्यवहारास्पदं भवति, अत एक एव काल आदित्यक्रियारूपोपाधि- 
सम्बन्धेन क्षण-दिन-मास-वर्षादिभेदव्यवहारास्पदत्वमुपगच्छन्‌ वस्तूनामवस्था- 
भेदे कारणतामवलम्बते । 

स च सर्वव्यापक: काल: स्फोटापरनामधेयस्य शब्दात्मकस्य ब्रह्मणः 
स्वातन्त्र्यशक्तिरूपः | 

जगतो जन्मादिकारणभूताः सन्त्यन्या ब्रह्मणोऽवान्तरशक्तयः कलाऽ- 
भिधेया:, ताइच कलानामिका: शक्तय एतस्यां कालशक्तावन्तनिविष्टा: | 


१. अत्र केयटमते 'अवस्थानास्‌’ इत्यत्र 'व्यवस्थानास्‌' इति पाठः। व्याख्यानञ्चात्र 
दुष्यते नागेशमहाशयस्य, 
'आदित्यक्रियादीनां ये भेदा विशेषास्त एव तस्य कालस्य विशेषा अहरादिविशेष- 
व्यवहारहेतव इत्यर्थः | तेभिन्नस्वरूपः कालो व्यवस्थानामहरादिव्यवहाराणां भेदाय 
विशेषाय कल्पत इत्यर्थं: |’ —महाभाष्यप्रदीपो द्द्योते, ( २।२।५ ) | 

२. (९।३-८) | | 

३. Fam: शब्दात्मकत्वं केवलं भगवतो भतृंहरेरेव सम्मतम्‌’ इति न भ्रमितब्यस्‌, 
आचार्यमण्डनमिश्चचरणेरपि स्वप्रणीतत्रह्मासिद्धिग्रन्थे ब्रह्मकाण्डस्थप्रथमपद्यान्तगंत- 
स्याक्षरपदस्य व्याख्यावसरे ब्रह्मणः शब्दात्मकता प्रतिपादिता, 


'अक्षरम्‌' इतिशब्दात्मतामाह'"'? इत्यादिग्रन्थेन | 
२ 


Lo 


कालसिद्धान्तर्दाशन्याम्‌ 


तासां कलानां जन्मादिकार्यंपरम्पराजनने यथायथं प्रतिबन्धाभ्यनुज्ञाभ्यां 


नियामिका सैव कालशक्तिः । 


तथा च, जगतो जन्मादौ नियामकरूपेण' सहकारित्वात्‌ कालो 


निमित्तकारणम्‌, कलारूपाः शक्तयस्तूपादानकारणमिति पर्यवसितम्‌ | 


तयेव कालाख्यया स्वातन्त्र्यशक्त्या ब्रह्मणो जगत्कर्तृत्वं निर्वहति, 


स्वातन्त्र्यस्य कतृत्वप्रयोजकत्वात्‌ I यथाह भगवान्‌ पाणिनिः- 


å. 
४. 


स्वतन्त्र: कर्ता’ । इति | 


एतन्मते, धर्मधमिणोरभेदाभ्युपगमेन' शवितिशक्तिमतोशच धर्मधमि- 


. 'अव्याहताः कला यस्य काळशक्तिमुपाश्चिताः | 


जन्मादयो विकाराः TS भावभेदस्य योनयः ॥ वाक्यपदीये, ( १।२ ) I 
( अत्र-पुर्वार्धे अध्याहितकला यस्य कालशक्तिमुपाश्रिता' इति पाठो हेलाराजसम्मतः | 

--वाक्यपदीय [ ३।९।१४ ] व्याख्या द्रष्टव्या ) | 
'कालाख्येन स्वातन्त्र्येण सर्वाः परतन्त्रा जन्मादिमय्यः शक्तयः, तत्समाविष्टाः काल- 
शक्तिवृत्तिमनुपतन्ति ।'""''सर्वेषां हि विकाराणां कारणान्तरेषु सत्स्वपि अपेक्षा- 
वशात्‌ प्रतिबन्धजन्मनाभ्यनुज्ञया सहकारिकारणं कालः | --पुण्यराजटीका | 


. 'जल्यन्त्रसमावेशसदृशीभिः प्रवृत्तिभिः | 


स कलाः कालयन्‌ सर्वाः कालाख्यां लभते विभुः। - वाक्यपदीये, ( AA) I 
अनेनैतत्सूचयतिं, विश्वात्मक एव परब्रह्माभिधानः सत्यो भावः, स एव नानाविध- 


. कार्यंकारितयाऽनन्तशक्तित्वेन व्यर्वाह्मयते, तथा च क्रमिकांश्चक्रश्रमिवत्‌ परावतं- 


मानान्‌ भावान्‌ प्रकाशयन्‌ कालयति भूतानीति काल इत्युच्यते | स विभुः स्वतन्त्रः, 

अत एव “स्वातन्त्र्यशक्तिः कालः’ इति वावयपदीये ( १।३ ) सिद्धान्तितम्‌ । 
-—हेलाराजटीका | 

( १।४।५४ ) I 

'इदानीं धर्मधमिणोरव्यतिरेकं भाविकमाश्चित्य' इति हेलाराजग्रन्थाद्‌ एतदवसीयते | 

( ३।९।५४ ) I 


ee 


--९ / ai EEE SS 


वाक्यपदी यमतम्‌ ११ 


भावसत्त्वेन कालाख्या ब्रह्मशक्तिरन्यासच तदन्तर्गताः Fore: शक्तयो 
वस्तुतो ब्रह्मणो न भिद्यन्ते, भिन्नतया तु तासां प्रतीतिमात्रं भवति | 


एवश्च, कालशक्तेन्रेंह्यापेक्षया वास्तवभेदाभावेन ब्रह्मण्येव पर्यवसानम्‌ । 


इदमत्र द्रष्टव्यम्‌, आचार्यश ङ्कुरभगवत्पादप्रवतितादद्वेतमतादत्र मतेऽस्त्ययं 
विशेषः, 

तदीयसिद्धान्तेऽविद्याख्या' ब्रह्मशक्तिः कल्पिता, वेयाकरणमते तु 
कालाख्या ब्रह्मशक्तिरकल्पिताः, भर्तृहरिणा स्वग्रन्थे कालशक्तेस्तदन्तगंतकला- 
नामकशक्तीनाश्च कल्पितत्त्वस्य क्वाप्यनभिधानात्‌ I 


ब्रह्मणः शक्तिभ्यो भेदस्त्वेतेषां वेयाकरणानां मते प्रतीतिमात्रविषयत्वात्‌ 
कल्पित एव | तथा च, एतन्मते मोक्षदशायां तत्त्वज्ञानेन भेदबुद्धो निवति- 
तायामपि कालाख्या ब्रह्मणः स्वातन्त्र्यशक्तिर्नं निवतंते, तस्याः पारमाथिक- 


काश्मीरकशैवाचागैरपि शक्तिशक्तिमतोरभेदः स्वीकृतः, 
'क्तिश्च शक्तिमद्रूपाद्‌ व्यतिरेकं न वाञ्छति | 
तादात्म्यमनयो नित्यं वह्लिदाहिकयोरिव ॥' 
--अभिनवगुस्तप्रणीतबोधपञ्चदरिका, (३) I 
१. 'एकमेव यटाम्नातं भिन्नं शक्तिव्यपाश्चयात्‌ | 
अपृथकूत्वेऽपि शक्तिभ्यः पृथकृत्वेनेव वतंते ॥' — वाक्यपदीये, ( १।२ ) 
अत्र 'शक्‍तिभ्य” इति बहुवचनं काछरूपस्वातन्त्र्यक्तिविनिविष्टशक्तीनां 
परस्परमारोपितं भेदमाश्चित्येति द्रष्टव्यस्‌ | 
२. अत एव, वाक्यपदीयतृतीयकाण्डे सप्तमे साधनसमुद्देशेऽधिकरणाधिकारे कालाका- 
शयोब्रह्मरूपता प्रतिपादिता, 
'कालात्‌ क्रिया विभज्यन्ते आकाशात्‌ सवंमूतयः । 
एतावांश्चैव भेदोऽयमभेदोपनिबन्धनः ॥'--६ 
( अत्र 'एतावानेव' इति पाठान्तरं लघुमञ्जूषायाम्‌ ) भेदरहितं थद्‌ ब्रह्मा, तदुप- 
निबन्धनं वस्तुभूतं यस्य स इत्यर्थः | ईश्वर एव तत्तदाधारत्वविशिष्टस्तत्तत्सञ्ज्ञां 
लभत इति तात्पयंस्‌ | “इति व्याख्यातं रघुमञ्जूषायास्‌ 


१२ - कालसिद्धान्तदशिन्याम्‌ं 


त्वात्‌, तत्त्वज्ञानस्य ्रान्तिनिवर्तकत्वेऽपि पारमाथिकवस्तुनिवर्तनायां 
सामर्थ्याभावात्‌ । 


शाङ्कुराद्वेतमते त्वविद्यायाः कल्पितत्वाभ्युपगमेन मोक्षदशायां निवृत्ति- 
रिष्टेव | 
न च वेयाकरणमते ब्रह्मण: कालशक्तेश्च द्वयोर्मोक्षदशयां विद्यमानता- 


स्वीकारे द्वेतापत्तिरिति शङ्कनीयम्‌, तन्मते, शक्तिशक्तिमतोरपृथकत्वाभ्युप- 
गमेन कालशक्तेब्रह्मव्यतिरेकेणाऽनवस्थानेनाऽद्वेतस्याव्यहतत्वात्‌ I 


काइमीरकप्रत्यभिज्ञाचार्या ब्रह्मणो विमर्शाख्यां स्वातन्त्रयशक्तिमभ्यु- 
पगच्छन्ति, स्वीकुर्वन्ति च शक्तिशक्तिमतोरभेदम्‌, मन्यन्ते च विमशंशक्ते- 
रन्तनिविष्टा अन्या अवान्तरानन्तशक्तीः I 'आभासवाद नाम्ना प्रसिद्धः 
सिद्धान्तोऽयं भर्तृंहरिमतमनुकरोतीति विस्पष्टं सूक्ष्मविचारणावताम्‌ । 


नागेशभट्रमहाशयेस्तु छघुमञ्जूषाय़ां योगदर्शनसिद्धान्तमनुसृत्य 
क्षणरूपकालस्य वस्तुभूतत्वमङगीकृतम्‌, बुद्धिसमाहाररूपत्वञ्च मुहूर्ताहो रात्रा- 
दीनामुक्तम्‌ | 


स च क्षणः शब्दतन्मात्रद्वारेण सत्त्वरजस्तमोगुणात्मिकायाः IA: 
परिणाम इत्यपि प्रत्यपादि । ` 


स चायं सिद्धान्तो महाभाष्याक्षरस्वारस्यमतिक्रामन्‌ भगवतो भर्तृंहरेरपि 


१. काञ्मीरकप्रत्यभिज्ञाचार्या भतृंहरेरर्वाचीना इत्यत्र नास्ति संशयलेशावकाशः, तेषां 
शिवदृष्टिप्रमुखेषु ग्रन्थेषु भतृँहरिसिद्धान्तस्य बहुधा समालोचितत्वात्‌ | 

२. प्रकृतेः परिणामस्य विव॑तस्य वाऽतिभङ्कुरस्य विभोः क्षणस्य धारायाः कालत्वात्‌ | 
यद्वा, शब्दतन्मात्रपरिणामिन एव दिग्वत्कालः 1 तदुक्तम्‌, 
'क्षणतत्क्रमयोः संयमाद्‌ विवेकजं ज्ञानम्‌’ इति, पातञ्जलसूत्रभाष्ये''( ३।५२ ), 
तत्र क्षणो नाम कालस्य तद्धारारूपस्यापकर्षावधिभूतः पूर्वापरांशशून्यः | क्रमस्तु- 
तत्प्रवाहाविच्छेदरूपः | मुहुर्ताहोरात्रादयो बुद्धिसमाहारा एव 1 क्षणस्तु वस्त्वेव 
प्रकृतेः शब्दतन्मात्रद्वारा परिणामविशेषः | -लघुमञजूषातिङ्थंवादे | 


भतृहरिसिद्धान्तस्य ब्याख्यान्तरम्‌ १३ 


सिद्धान्तेन विरुद्ध्यमान: सहृदयानामुद्वेगमिवोपजनयतीति सुधियो विदा- 
SHAG | 


भर्तृंहरिसिद्धान्तस्य व्याख्यान्तरम्‌ 


कालो नाम ब्रह्मणः स्वातन्त्र्यशक्तिरिति भर्तृंहरेः सिद्धान्तः पुण्यराज- 
हेलाराजयोर्व्याख्यानुसारेण पर्यवसितः | 

परन्तु, केचन चिरन्तना व्यास्याप्रणेतारो भर्तृंहरेराशयमन्यथा 
वणंयामासुरिति हेलाराजेन प्रतिपादितम्‌, ` 

कार्याणां प्रतिबन्धोऽभ्यनुज्ञानञच कालस्य कृत्यमिति भतृँहरिसिद्वान्ते 
सुस्थिते कार्याणां कारणगता: शक्तय एव कालपदवाच्या इति भर्तृंहरिमत- 
निष्कर्षोऽभ्युपगन्तव्यः । 

तथाहि, बीजगता शक्तिर्यदाऽङकु रोत्पत्तिमभ्यनुजानाति तदानीमङ्कुरगतां 
काण्डोपजननानुकूलां शक्ति स्वकार्यकारणान्निवारयति। एवम्‌, अङकुरगता 
शक्तियंदा काण्डोत्पादं विधत्ते, तदा कारणान्तरगतामागामिकार्यातुकूलां शक्ति 
स्वकार्थंकारणात्‌ प्रतिबध्नाति | इत्थम्‌, AAA पूवंकार्यानुकूलाः शक्तय 
उत्तरकार्यान्‌कूलानां शक्तीनां प्रतिबन्धमाचरन्त्यः स्वस्वकार्याण्युपजनयन्त्यो 


१-प्यद्यपि अद्यत्वे वाक्यपदीयग्रन्थस्य ब्रह्मकाण्डे पुण्यराजीया व्याख्योपलभ्यते, हेला- 
राजीया च तृतोयकाण्डमात्रे, तथापि हेलाराजेन ब्रह्मकाण्डमपि व्याख्यातमासीदिति 
तत्र तत्र तदीयोक्त्या निश्चीयते | 

२--कालाख्या स्वातन्त्र्यशक्तित्रेह्मण इति | 
भ्तृंहरेरभिप्रायव्याख्यातारस्तु 'कारणशक्तिरेव कालः’ इति व्याचक्षते | तथाहि, 
बीजशकितिरङ्कुरोपजन मभ्यनुजानाति, काण्डप्रसवञ्च ( काण्डप्रसवशक्तिञ्चेति पाठः 
साधुः प्रतिभाति ) तदानीं प्रतिबध्नाति कार्यंकारणात्‌ | 
एवम्‌, अङ्कुरादिशवतावपि यथोत्तरमनन्तरकार्यंजननाद्‌ व्यवहितकार्यप्रतिबन्धाच्च 
कालत्वंबोध्यम्‌ | --हेलाराजकृतायां वाक्यपदीयव्याख्यायाम्‌, ( ३।९ 182 ) | 


१४ कालसिद्धान्तदशिन्यामुँ 
दृश्यन्ते । एवम्‌, भतृहरिदर्शितं प्रतिबन्धाभ्यनुज्ञात्मकं कालस्वभावमनुगच्छन्त्य: 
कारणगता: शक्तय एव भतृंहरिसिद्धान्ते कालतत्त्वम्‌ इति पर्यवस्यति | 

aq ह्रिसिद्धान्तस्यायमभिप्रायश्चिरन्तनव्याख्याकारप्रकल्पितो$पि हेला- 
राजेन युक्तया निराकृत: 1 

तत्र, निराकरणयुक्तिरचेत्थं प्रदशिता, 

कार्याणां कारणानि प्रतिनियतानि adsa इति लोकसिद्धमेतत्‌ । 

तेषां कारणानां समवधाने कार्याणि समुत्पद्यन्ते, कारणाभावे च 
कार्याणि न जायन्ते । 

एवञ्च, कार्योत्पादानुत्पादयोः कारणतदभावयोरायत्ततयेकस्य कार्यस्य 
कारणसामग्रीसमवधाने तस्येवोत्पत्तिभेवति, कार्यान्तरञ=च तदानीं स्वीयकारण- 
वैकल्येन न जायते I सत्स्वपि कारणान्तरेषु कार्यमात्रे कालस्य नियमेनापेक्षा- 
दशनात्‌ कालस्य कार्याणां सहकारिकारणत्वमन्वयव्यतिरेकाभ्यां सिदध्यति | 

तथा च, कारणशक्तिभ्योऽन्यदेव कालतत्त्वमिति फलितम्‌ I 

एतस्येव च कालस्य प्रतिबन्धाभ्यनृज्ञालक्षणं व्यापारद्वयं वाक्यपदीय- 
तृतीयकाण्डगताभ्याम्‌ ७०-७१ कारिकाभ्यां समथितम्‌ | 


प्राचीनमतट्टयं वाक्यपदीयोक्तम्‌ 


कालविषयेऽन्यदपि प्रचीनं मतद्वयं प्रसङ्गाद्‌ वाक्यपदीये तृतीयकाण्डे 
प्रदशितम्‌ | 


१-एतच्च, अयुक्तमिवं लक्ष्यते | नियतकारणा हि भावाः स्वकारणसन्निधाने भवन्ति, 
नान्यथेति कारणसामथ्यँमेवेदम्‌ । तत्र तु नियतकालत्वातु सहकारि ( कारणं ) 
कालस्तदन्य एव युक्‍त: | . ~ हेलाराजीया व्याख्या, ( VAR) I 


२--'शक्त्यात्मदेवतापक्षेभिन्नं कालस्य दशनम्‌ ।'—वाक्यपदीयतुतीयकाण्डे, ( AR ) I 


agua विध्यम्‌ १५ 


तत्र कैश्चिदाच।यर्जीवात्मन एव कालरूपताऽभ्युपेता, एतन्मतप्रपञ्चना- 
ऽवसरे हेलाराजीये' स्पष्टमेव अभिहितम्‌, 

'आत्मा = पुरुषः, जीव एव कालः ।' इति । 

अपरे पुन: कालस्य देवतारूपतां वर्णयाम्वभूवुः | 

तदप्युक्तं हेलाराजीये , 

“अन्ये तु विग्रहवतीं महाप्र भावां देवतां कालत्वेन प्रतिपन्नाः ।' इति । 

मतद्ठवयमिदं केषामाचार्याणामासीदिति भगवता भर्तृहरिणा नोल्लिखि- 
तम्‌, न वा हेलाराजेन विषयेऽस्मिन्‌ किञ्िदुक्तम्‌ । एवञ्च, 

साम्प्रतमेतन्मतद्वयमज्ञातमूलमेवेति स्थितम्‌ । 


साङ्ख्ये विध्यम्‌ 
द्विविधं साङख्यम्‌,निरीइवरम्‌, सेश्वरञ्च, तत्र कापिलं मतं 
निरीश्वरम्‌, पातञ्जलं मतं सेश्वरम्‌ । सेश्वरसाङख्यनिरीशवरसाङख्ययोबंहुत्र 
परस्परं सम्प्रतिपत्तिसत्त्वेऽप्यस्ति कुत्रचिद्‌ विमतिरपीति विज्ञानामतिरोहित- 
मेतत्‌ । अस्ति खलू कालविषये तयोविमतिः । 


तत्र निरीशवरसाङ्स्यानां मतं पूर्वत्र प्रदशितम्‌ | 


सेश्वरसाङइ्ख्यसतम्‌ 


सेश्वरसाङस्यसिद्धान्तानुसारिणस्तु पातञ्जला: क्षणात्मकं काल वस्तु- 
भूतमङ्गीकृत्य तदतिरिक्तानां मुहुतंयामाहो रात्रप्रभृतिरूपाणां सर्वेषां कालानां 
बुद्धिमात्रपरिकल्पितमभ्युपगच्छन्ति । श्रीविज्ञानमिक्षुणा योगवातिके 'क्षण- 
तत्कमयोः संयमाद्‌ विवेकजं ज्ञानम्‌ इति सूत्रस्य व्यासभाष्यव्याख्यानावसरे 
समुपवणितम्‌, 


१--( ३।९।६२ ) I 


R—( HUA) I 
३. शास्त्रदीपिका, (१।१।४) I 
४, पातञ्जलदशांने, (३।५२) | 


१६ कालसिद्धान्तदशिन्याम्‌ 


“इदानीं क्षणातिरिक्तः कालो नास्ति मुहुर्तादिरूपो महाकालपर्यन्त 
इति प्रसङ्गात्‌ स्वशास्रसिद्धान्तमवधारयति I इति, 'मुहुर्ताहोरात्रादयो बुद्धि- 
कल्पितसमाहार UA इति च I अत्रत्यं व्यासभाष्यन्त्वेवम्‌, 

'क्षणातत्क्रमयोर्नास्ति वस्तुसमाहार इति बुद्धिसमाहारो मुहुर्ताहोरा- 
त्रादयः, स खल्वयं कालो वस्तुशून्यो बुद्धिनिर्माणः शब्दज्ञानानुपाती लौकि- 
कानां व्युत्पत्तिदशानानां वस्तुस्वरूप इवावभासते I क्षणस्तु वस्तुपतित' 
इत्यादि । 


“वस्तुपतितो वास्तव इत्यर्थः' इति तत्त्ववैशारद्यां वाचस्पतिमिश्चाः । 

विज्ञानभिक्षुणाऽत्रेव सूत्रे क्षणस्याऽस्थिरत्वम्‌, तस्य सत्त्वादीनां गुणानां 
परिणामविशेषरूपत्वं द्रव्यत्वञ्चेति भाष्याक्षरेभ्यः प्रतिपादितम्‌ । तन्मते, 

'काळनित्यत्वश्रुतिस्मृतयश्च प्रवाहरूपकालपराः | 

क्षणतक्रमयो: संयमात्‌ तयोः साक्षात्करणम्‌ इति व्यासभाष्य- 
दर्शनात्‌, क्षणसाक्षात्कारस्य ध्यानधारणासमाधिरूपसंयमजन्यत्वप्रतीत्या 
क्षणानां योगिप्रत्यक्षगम्यताऽवसीयवे | एवञ्च, पातञ्जलदशंने वस्तुभूते 
क्षणरूपे काले स्वीकृतेऽपि तस्य योगजप्रत्यक्षविषयत्वकथनेन स्वमते लौकिक- 
प्रत्यक्षाविषयत्वं सूितम्‌, 'देवदत्तो वामेनाक्ष्णा पश्यति’ इत्युक्त ‘दक्षिणेन 
न पझ्यति' इतिवत्‌ | 


सेश्वरसाङ्यमतम्‌ (मानसोल्लासोक्तस्‌), 


मानसोल्लासे पातञ्जळयोगसूत्रप्रतिपादितात्‌ सेश्वरमतादन्यविधं 
सेश्वरसाङ ख्यमतं प्रदशितम्‌ | पातञ्जले मते कापिलमतसिद्धाः पदार्था अङ्गी- 
कृताः परन्तु कापिलसिद्धान्ते परमेश्वरो नाङ्गीक्रियते, पातञ्जलसिद्धान्ते तु 


१. योगवातिके तृतीयपादे, ( ५२ सुत्रे ) I 
२. 'देशबन्धश्चित्तस्य धारणा’ १ । ततत्र प्रत्ययेकतानता ध्यानम्‌’ २ । 'तदेवार्थंमात्र- 
निर्भासं स्वरूपशून्यमिव समाधिः’ ३ | "त्रयमेकत्र संयमः? ४ | 
--योगदशंने तृतीये विभूतिपादे | 


सेश्वरसाङ्खयमतम्‌ १७ 


परमेश्वरसत्ताशङ्गीक्कता I स परमेशवरो5पि तेषां पञ्चविशतिसङख्याकेभ्यस्त- 
त्वेभ्यो नातिरिक्तं तत्त्वम्‌, किन्तु पुरुष एवान्तर्भावस्तस्य ।' 
मानसोल्लासोक्त पुनः सेश्वरसाङख्यमतमित्थे add, “माया5विद्यादि- 

शब्दवाच्या मूलप्रकृतिः । तत्र मायायां ब्रह्मचेतन्यप्रतिबिम्बसम्पकण 
१. तथा च पातञ्जल्योगसूत्रस्‌, 

'क्लेशकर्मविपाकाशयैरपरामृष्टः पुरुषविशेष ईश्वरः’ इति, (१ पादे २४ ) I 

सूत्रार्थस्तु, 

“अविद्या, अस्मिता, राग, द्वेषः, अभिनिवेशः इति पञ्च क्लेशाः, PAISA तञ्जन्यम- 

दृष्टम्‌, विपाकः = कमणां फलम्‌, आइयः = संस्कारः, एभिरसम्बद्धः पुरुषविशेषः = 

भोक्तृपुरुषेभ्यो विलक्षणो यः पुरुषः स ईश्वर इति | 
२. माया प्रधानमव्यक्तमविद्याऽज्ञानमक्षरम्‌ | 

अव्याकृतञ्च प्रकृतिस्तम इत्यभिधीयते ॥ 

मायायां ्रह्माचेतन्यप्रतिबिम्वातुसङ्गतः । 

महानु काल: पुमांसः स्युमंहत्ततत्वादहङक्तिः ॥ 

तामसात्‌ स्युरहद्कारात्‌ खानिलाग्न्यम्बुभूमयः | 

शब्द: स्पशँश्च रूपञ्च रसो गन्धोऽप्यनुक्रमात्‌ ॥ 

इन्द्रियाणाञच विषया भूतानामपि ते गुणा: | 

सात्त्विकात्‌ स्यादहङ्कारादन्तःकरणधीनिद्रियस्‌ ॥ 

मनो बुद्धिरहङ्कारश्चित्तं करणमान्तरम्‌ I 

संशयो निश्चयो गर्वः स्मरणं विषया अमी ॥ 

श्रोत्रं त्वक्चक्षुषी जिह्वा घ्राणंज्ञानेन्द्रियं fag: | 

राजसात्‌ स्युरहद्कारात्‌ करमेन्द्रियसमी रणाः ।! 

कर्मेन्द्रियाणि वाक्‌ पाणिः पादाः पायुरुपस्थकम्‌ | 

वचनादानगमनविसर्गानन्दसञ्ज्ञकाः | 


प्राणोऽपानः समानश्चोदानव्यानो च वायवः ॥ 

भूतैस्तु पञ्चभिः प्राणेश्चतुर्द॑शभिरिन्द्रियैः | 

चतुविशतितत्त्वानि साङ्ख्यशाश्नविदो विदुः I मानसोल्लासे, ( २।३१-४१ ) i 
३ 


१८ कालसिद्धान्तदशिन्याम्‌ 


महत्तत्त्वं कालोऽनन्ताश्च पुरुषा जायन्ते | महत्तत्त्वादहङ्कार उत्पद्यते I 

अहङ्कारस्तावत्‌ त्रिविधः, 

तामसः, राजसः, सात्त्विकरचेति | 

तामसादहङ्कारात्‌ पृथिव्यादीनि पञ्चमहाभूतानि शब्दस्पर्शरूपरसगन्धार्च 
समुत्पद्यन्ते I 

सात्तिवकादहङ्काराद्‌ अन्तःकरणं श्रोत्रत्वक्चक्षुजिह्वाश्राणादीनि पञ्च 
ज्ञानेन्द्रियाणि सञ्जायन्ते । तत्र, 

एकमेवान्तः करणं संशयनिश्चयगर्वस्मरणरूपविभिन्नकार्याश्नयतया 
यथाक्रमं मनो बुद्धिरह्कारक्चित्तमिति चतुर्धा व्यपदिश्यते । 

राजसात्‌ तावदहङ्कारात्‌ प्राणः, अपानः, समानः, उदानः, व्यानशचेति 
पञ्च प्राणा, वाक्‌, पाणिः, पादः, पायुः, उपस्थञ्चेति पञ्च कर्मेन्द्रियाणि 
जायन्ते । 

'सेश्वरसाङख्यानामेतेषां मते चतुविधमन्तःकरणम्‌, पञ्च ज्ञानेन्द्रियाणि, 
पञ्च कर्मेन्द्रियाणि, प्राणाद्याः पञ्च वायवो महाभूतानि पञ्चेति सङ्कूलनया 
चतुविशतिस्तत्त्वानां भवन्ति | 

अत्र मते कारणकोटिप्रविष्टानां मायानब्रह्मप्रभृतीनाम्‌ अन्तःकरणादे- 
रुपरिस्थितानां पृथकपदार्थरूपेण गणना न भवति, तेषां कारणत्वेन QRH- 
त्वात्‌ कार्येष्वनुस्यूतत्वाच्च स्थूळदृशामस्मदादीनां BAA: पृथक्तयाऽनुभव- 
विषयत्वाऽभावाच्च न स्वातन्त्र्येण गणतार्हताऽङ्गीक्रियते I 

एतस्मिन्‌ सेश्वरसाङख्यमते मायायां ` ब्रह्मचेतन्यप्रतिबिम्बविशेषः 
काल: । सत्त््ररजस्तमसां गुणानां समपरिणामात्मनाऽवस्थानं प्रकृतिः, तादुश- 
साम्यावस्थेव प्रलयावस्था, गुणानां साम्यावस्थातः प्रच्यवनमेव सृष्टिः, सेयं 
साम्यावस्था प्रच्युतिरेव क्षोभशब्देन व्यपदिश्यते | कालश्चयं गुणानां क्षोभ- 
सम्पादकोऽभ्युपगम्यते सेश्वरसाङस्यवादिभिरेभिः । ` 

अत्र, ये विशेषा वेदान्तपरिभाषायां विषयपरिच्छेदे प्रतिपादितास्ते सर्वे मानसो- 

ल्लासादेवाहृताः सन्तीति द्रष्टव्यम्‌ | | | 

१, 'कालो गुणक्षोभकः -—-वृत्तान्तव्याख्या, ( ३२) I 


निरीश्वरसाङ्घखयंमतम्‌ १९ 
निरीश्वरसाङ्ख्यमतम्‌ 


श्रीशाडकरभगवत्प्रणीतशारीरकभाष्यटीकायां रत्नप्रभायां रचनानुपत्त्य- 
धिकरणे प्रथमसूत्रान्ते साडख्यानां कालपदार्थाऽनङ्गीकारः प्रतिपादितः, 
‘MST: कालस्यानङ्गीकाराद्‌' इत्यनया पङक्तया | 
ईश्वरकृष्णकृतसाङख्यकारिकाव्याख्यायाँ तत्त्वकोमुद्यां श्रीवाचस्पति- 
मिश्चैरपि साङख्यमते कालपदार्थस्याभाव -उपपादितः, 'कालश्च वैशेषिका- 
भिमत एको नाऽनागतादिव्यवहारभेदं प्रवर्तयितुमरह॑ति, तस्मादयं येरुपाधि- 
भेदेरनागतादिव्यवहारभेदं प्रतिपद्यते सन्तु त एवोपाधयोऽनागतादिव्यवहार- 
हेतवः, कृतमन्तगंड्ना कालेनेति साङख्याचार्याः | तस्माद्‌, न काळरूप- 
तत्त्वान्तराभ्युपगम इति’ । 
इदं साङसख्यमतमधुना प्रचलितमपि “सर्वेषां साङख्याचार्याणां सम्मतम्‌' 
इति वक्तुं न शक्यते, अन्यादृशमपि साङ्ख्यमतं कालविषये समुपलभ्यते, 
MEA: प्रकृतेः परिणत्यात्मकोऽसौ (कालः) इत्युच्यते | यदाहुः, 
“परिणाम: पृथग्भावो व्यवस्थाक्रमतः सदा | 
भूतेष्यद्वर्तमानात्मा कालरूपो विभाव्यते ॥' इति 
एवञ्च, 'प्रकृतिपरिणतिः कालः इति केषाञ्चित्‌ साङख्याचार्याणां 
मतमासीद्‌ इति प्रतीयते, अत एव, अस्य मतस्य खण्डनावसरे उक्तम्‌, 
'साङस्याभ्युपगतस्तावत्‌ कालो न युक्तः, यतो भोक्तुर्भोगाधिकरणत्वेन 
स्थितायास्तनो वृंद्धितरुणाद्यवस्थयाऽनुमीयते परिणतिव्यतिरिक्तः कालः""' 
इत्यादि । 


पराशरसंहिताभाष्ये श्रीमाधवाचार्येरभिहितम्‌-- प्रधानवादे पञ्च- 


१, To २, पा० | 
२. साङ्ख्यतत्त्वकोनुदी,-( 33 कारिका ) | 
३. श्रीमृगेन्द्रवृत्तिदीपिका, ( १० प्रकरणस्‌, १४ कारिका ) I 


3o कालसिद्धान्तदशिन्याम्‌ 


विशतितत्त्वेभ्यो बहिभूँतस्य कालतत्त्वस्याभावात्‌ प्रधानमेव कारूशब्देन 
व्यवह्रियताम्‌' इति । 

तथा च प्रधानवाच्यायाः प्रकृतेरेव कालत्त्वं केश्चित्‌ साङख्यमता नुयायि- 
भिरङ्गीकृतम्‌ | 

साडख्यकारिकाव्याख्यां युक्तिदीपिकायां कालस्य क्रियारूपतेवाङ्गीक्कता, 
तदुक्तं तत्र I | 

“न कालो नाम कर्चित्‌ पदार्थोऽस्ति, कि ताहि ? क्रियासु कालसंज्ञा' 
इति । 

सम्प्रति प्रचरन्ति साङख्यसूत्राणि 'कपिलेनादिविदुषा निमितानि’ 
इति प्रसिद्धेः समूलत्त्वमसम्भवि, तेषां घ्राचीनत्वे प्रमाणिकत्वे वा ब्रह्मसूत्र- 
शाङ्कुरभाष्य-प्रभृतिपुरातन-घ्रामाणिकनिबन्धेषु साङख्यमतप्रपञचनावसरे 
सूत्राणां साक्षात्कपिलमहषिप्रणीतत्वेन तेषामेवोपन्यासो दृश्यते, ईश्वरक्कष्ण- 
कृताया एव साङख्यकारिकायारचोद्धारो न दृश्यते, परन्तु वस्तुस्थितिविप- 
रीतोपलभ्यमाना साङख्यसूत्राणामेषां प्राचीनत्वे प्रमाणिकत्वे च महान्तं 
संशयमुपजनयति, सत्यपि एवंविधे संशयकारणे प्रचरतां साङख्यसूत्राणां 
कालविषये सिद्धान्तोऽत्रावसरे सङग्रहमरहतीति प्रदश्यंते । 

साङख्यसूत्रभाष्यकारा विज्ञानभिक्षुमहोदया: सूत्राभिप्रायं यथा वणंया- 
मासुः तदनुसारेण कालस्य नित्यानित्यभेदेन द्वैविध्यं पर्यवस्यति । तत्र नित्यः 
काल आकाशाप्रकृतिभूतः सत्त्वरजतस्तमोगुणात्मिकायाः प्रकृतेर्गृणविरेषात्मको 
व्यापकश्च । क्षण-दिन-मास-वर्षादिखण्डकालास्लु नातिरिक्ताः, किन्तु कालो- 
पाधित्व्रेन।ऽभिमता ये क्रियाप्रमुखाः पदार्थास्तेत्रिशिष्टस्याकाशस्येव खण्डकाल- 
त्वेन क्षणादिव्यवहारनिर्वाहकत्वम्‌ | 


१. १ Ho, २०'इति | 

२. युक्तिदीपिकायाम्‌, ५० | 

३. दिक्कालावाकाशादिभ्यः ( साङ्ख्यसूत्रम्‌, २।१२ ) | नित्यौ यौ दिक्कालौ, तावाकाश- 
प्रक्ृतिभूतौ प्रक्ृतेर्गृणाविशेषावेव | अतः, दिक्कालयोविभुत्वोपपत्तिः 0 
यौ तु खण्डादिक्कांलौ, तौ तु ' तत्तदुपाधिसंयोगादाकाशादुत्पद्येते इत्यर्थः, 


निरीश्व रसाङ्खयमतमू | 

परन्तु मतमेतदविचायं ग्रहणं नाहीति I 

तत्र विचारणायां प्रवत्येमानायामियमस्माक पुरतोऽसङ्गतिरुपतिष्ठमाना 
gad, त्रिगुणात्मिकायाः प्रकृतेः सत्त्वरजस्तमोगुणातिरिक्तः कश्चन गुणो 
नास्तीत्यविवादम्‌ | नित्यकालस्य प्रकृतेर्गृणविशेषरूपत्वे तेषु गृणेष्वेव कचन 
कालाख्यामपि बिभर्तीति स्वीकरणीयम्‌, तत्र त्रयाणां गुणानां मध्ये कस्यचि- 
देकतमस्य काळत्वावधारणायां न काचन युक्ति: परिलक्ष्यत इति विनिगमना- 
विरहात्‌ त्रयाणामेव गुणानां कालत्वे प्रसज्यमाने प्रधानमेव कालः साङख्य- 
सिद्धान्ते इति माधवाचार्यमते पर्यवसानम्‌ । 

साङह्यसूत्रवृत्तिकारा अनिरुद्धभट्टास्तु, 

कालस्य द्वैविध्यमन ्गीकुर्वन्तः केवलं खण्डकालमेव स्वीकुर्वन्ति, तत्त- 
दुपाधिविरिष्टाकाशस्येव काल व्यवहारनिर्वाहकतया कालस्याकादोऽन्तभार्व- 
चेच्छन्ति | वेदान्तिमहादेवास्तु, 

स्वोपज्ञे साङ्यसूत्रव्याख्यानेऽनि रुद्धमतमेवानुगच्छन्तः कालस्याकारे- 
ऽन्तर्भावमभिप्रयन्ति' । 

श्रीश ्करभगवत्पादप्रणीतस्य दक्षिणामूतिस्तोत्रस्य श्रीमदाचायंसुरेशवर- 
निमिते मानसोल्लासनामके वातिके रामतीर्थविरचितं वृत्तान्तनामकं 
व्याख्यानमेकं विद्यते | तत्र प्रसङ्भान्निरीशवरसाङस्यमतं प्रद॑शितम्‌ । 

मूलप्रकृतिः स्वतन्त्रा सत्त्वरजस्तमोगुणात्मिका विकृतयरच महदहङ्का- 
रादयः सप्त प्रकृतिविकृत्यात्मकाः ` | 


आदिशब्देनोपाधिग्रहणादिति। यद्यपि, तत्तदृपाधिविशिष्टाकाशमेव खण्डदिक्कालो, 
तथापि विरिष्टस्याति रिक्तताऽभ्युपगसवादेन वेशेषिकनये श्रोत्रस्य कार्यतावत्‌ 
तत्कार्यत्वमत्रोक्तस्‌ । -—साङख्यप्रवचन भाष्ये | 

१. तत्तदुपाधिभेदादाकाशमेव दिक्कालशब्दवाच्यम्‌, तस्मादाकाशेऽन्तर्भूतौ । 
-अनिरुद्धवृत्तिः, ( २।१२ ) 
यद्यपि, उपाधिविशिष्टाकाश एव दिक्कालौ -वेदान्तिमहादेवव्याख्या, (` २।१२ ) I 
२. महत्तत्त्वम्‌, अहङ्कारः, पञ्चतन्मात्राणीति सङ्कुलनया सप्त । पञ्चतन्मात्राणि च, 


ee 

सात्त्विकादहङ्कारादन्तःकरणं सर्वाणि च ज्ञानेन्द्रियाणि, जायन्ते, 
राजसादहङ्कारात्‌ कर्मेन्द्रियाणि, ` तामसाच्च तस्मात्‌ पञ्चतन्मात्राण्युत्पद्यन्ते | 
पञ्चभ्यस्तन्मात्रेभ्यः पञ्चमहाभूतानि उपजायन्ते I 
प्राणस्तु न तत्त्वान्तरम्‌, किन्तु साधारणवृत्तिरेव | तथाहि, 
सन्ति खल्विन्द्रियाणां प्रत्येकमसाधारणवृत्तयस्तत्तद्विशेषकार्यकारिण्यः, 
यास्तासां साधारणवृत्तयस्ताः साङख्यसिद्धान्ते प्राणशब्देन व्यपदिश्यन्ते । 
अत्रेमं दृष्टान्तमुपन्यस्यन्ति, 
एकत्र पञ्ञरेऽवस्थितानां पक्षिणां प्रतिशरीरं याः क्रियास्ता असाधारण्यः | 
तेषु पक्षिषु सञ्ञलत्सु पञ्जरे यः स्पन्दो जायते, सा पक्षिणां साधारणी क्रिया | 
एवम्‌ इन्द्रियेषु स्वस्वव्यापारनिरतेषु शरीराभ्यन्तरे या तेषां साधारणी क्रिया 
स एव प्राण: । तस्येकस्येव प्राणस्य स्थानभेदात्‌ क्रियाभेदात्‌ घ्राणापानादि- 
संज्ञेति | पुरुषसञ्ज्ञका जीवा अनन्ताः, ते च कस्यचित्‌ प्रकृतयो विकृतयो वा 
न भवन्ति । तथा च, 'मूळप्रकृतिरेका, प्रक्ृतिविकृत्यात्मकाः सक्ष महदादयः 
एकादशेन्द्रियाणि पञ्चमहाभूतानि चेति षोडशविकारा इति चतुविशति- 
तत्त्वानि, पुरुषः पञ्चावशक:' इति तेषां (निरीशवरसाङ्ख्यानां) मतम्‌ | 
aq 'भविष्यद्‌' वतँमानमू' इति व्यवह्ियमाणपदार्थव्यतिरेकेण 
कालाख्यं स्वतन्त्रं स॒त्त्वं किमपि न विद्यत इति तत्र प्रतिपादितम्‌ | 
तदुक्तं तत्र, 
१, शाब्दतन्मात्रम्‌, २. स्पशंतन्मात्रस्‌, ३. रूपतन्मात्रम्‌, ४. रसतन्मात्रस्‌, ५. 
गन्धतन्मात्रस्‌ इति । महत्तत्त्वं मूलप्रकृतेविक्ृतिः, अहङ्कारस्य च प्रकृतिः | 
अहङ्कारो महत्त्वस्य विकृतिः, तन्मात्राणाञ्च प्रक्ृतिः। पञ्चतन्मात्राणि तु, 
अहङ्कारस्य विक्कतयः, पञ्चानां महाभूतानां प्रकृतयश्च | तथाहि, शब्दतन्मात्रमा- 
काशस्य प्रकृतिः, स्परशंतन्मात्रं वायोः, रूपतन्मात्रं तेजसः, रसतन्मात्रं जलस्य, गन्ध- 
तन्मात्रं पृथिव्याः | 
१. ज्ञानेन्द्रियाणि पञ्च, १. श्रोत्रम्‌, २. त्वक्‌, ३. चक्षुः, ४. रसना, ५. ध्राणेन्द्रियञ्चेति । 
२. कर्मेन्द्रियाण्यपि पञ्च, १ वाक्‌, २ पाणिः, å पादः, ४. वायुः, ५ उपस्थ इति I 
३. मानसो्लासवृत्तान्ते, ४०-४१ इलोकव्याख्यायाम्‌ | 


निरीश्वरसाङ्खयमतम्‌ २३ 


'कालश्च “भूत' “भवद्‌' “भविष्यद्‌' इति व्यवह्लियमाणपदार्थव्यतिरे- 
केण न स्वतन्त्रोऽस्ति'' इति I तथा च, भूतम्‌' इति व्यवह्मियामाणं घटादि 
वस्तु भूतकालः, 'वर्त॑मानम्‌, इति व्यवह्मियमाणं वस्तु वर्तमानकाल:, 
एवम्‌ भविष्यद्‌' इति व्यवह्लियमाणं वस्तु भविष्यत्कालः | इत्थमु, निरीश्वर- 
साङ्ख्यसिद्धान्ते स्वतन्त्रकालपदार्थाभाव उपपादितः I 

अत्रायं निष्कर्षः, 

निरीइवरसाङख्यानां सिद्धान्ते कालः पदार्थोऽतिरिक्तो नास्तीत्यवि- 


वादम्‌, 'तस्य कस्मिन्‌ पदार्थेऽन्तर्भावः ? इत्यत्रेव विद्यते विप्रतिपत्तिर्वा- 
दिनाम्‌ इति । 


साङ्ख्यमतम्‌ (वाक्यपदीयोक्तम्‌) 


वाक्यपदीयतृतीयकाण्डे कालसमुद्देशे सत्कार्यवादिनां साङख्यानामतमेकं 
परकी यमतभित्युपन्यस्तम्‌ I 


तन्मते, त्रयाणां गृणानां सत्त्वरजस्तमसां faer: शक्तयोऽतीतवतेमान- 
भविष्यत्कालरूपाः सन्ति । तासां शक्तीनामेकदा व्यापाराभावेन यदा यस्याः 
AGAMA तदनुसारेण वस्तूनामतीत-वर्तमान-भविष्यत्त्वव्यवहाराः 
सम्भवन्ति । ताश्च शक्तयो गृणेभ्यो व्यक्तिरिक्ताः स्वेषां वस्तूनां पूर्वोक्तगुण- 
त्रयात्मकत्वेन सर्वत्र व्यवस्थिता वस्तुषु क्रमरूपतया पर्यवस्यन्ति । अतीतः 
भविष्यच्छक्तयो वंस्तुष्वसम्वेदनरूपं कार्यं वतमानशक्तेश्च सम्वेदनमेव 
व्यापारः । शक्तिविशेषणप्रभावेणऽद्शनं गतानां वस्तूनां सर्वथा निवृत्त्यभावा- 
दस्माभिरसत्त्वेन उपलब्धिविषयीकृतानामपि तत्काले सत्त्वं न निहन्यते I 


तथा च, अवस्थाभेदस्य पारमाथिकत्वेऽपि सर्वास्ववस्थासु वस्तूनां 
सत्त्वस्याव्याहततयाऽदर्शंनदशायामपि सद्रूपाण्येव तानीति सत्त्वासत्त्वयोर्वास्तव- 


१. भानसोल्लासवृत्तान्तव्याख्या, ४१ | 

भेदाभावादेकत्वमेव पर्यवस्यति 1 
इदमत्रावधेयम्‌, एतास्तिस्रः शक्तयख्रिषु गुणेषु सवंत्र व्याप्य aded, न 
तु प्रत्येकमेकेका: शक्तय इति । 


वशेषिकमतम्‌ 
वेशेषिकतन्त्रे कालस्य द्रव्यत्वम्‌, विमुत्वम्‌, एरूत्वम्‌, नित्यत्वम्‌, उपाधि- 
भेदेन चेकस्यापि तस्य नानात्वव्यवहास्पदत्वम्‌* इति सिद्धान्तितम्‌ | 


कालस्तु वेशेषिकरादूधान्ते न प्रत्यक्षः, अत एव तत्साधकमनुमान- 
मुपन्यस्तंˆ पुरातने: काणादतन्त्रपरिशीलननिपुणेः, 


१. वाक्यपदीयतृतीयकाण्डे नवमे कालसमुद्देशे ५९-६१ कारिकाः, तासां हेलाराजीय- 


व्यास्यानानि चानुसन्धेयानि I 


२. काललिङ्कानां परापरादिभ्रत्ययानामविशेषाद्‌ भेदाप्रतिपादकत्वाद्‌ अञ्जसा YETI 
वृत्त्या कालस्येकत्वेऽपि सिद्धे, नानात्वोपचाराद्‌ नानात्वव्यपदेशः' ।--न्यायकन्दली | 
'काललिङ्गाविरेषादञ्जसैकत्वेऽपि’ इत्थादिप्रशस्तपादभाष्यव्याख्यानमेतत्‌ | 

“ननु, कालस्य भूतभविष्यद्वतँमानभेदेन बहुत्वात्‌ कुत एकत्वमिति चेद्‌ न, 
उपाधिभेदेन भेदप्रत्ययात्‌ | कालोपाधयो रविक्रियादिरूपा भिन्ना एव ।'—तर्कामृतस्‌ 

३. 'स्थविरादौ परत्वं तपनपस्पिन्दप्रकषंबुद्धिजन्यं तदनुविधायित्वात्‌ पटकुविन्दवत्‌ | 
ते च तपनपरिस्पन्दाः स्थविरशरीरप्रत्यासत्तिमपेक्षन्ते, स्वभावतोऽप्रत्यासन्नत्वे सति 
तदवच्छेदकत्वात्‌ पटावच्छेदकमहारजनरागवत्‌। सा च प््रत्यासत्तिद्रव्यकृता 
प्रकारान्तरासम्भवे सति प्रत्यासत्तित्वादेव पटे महारजनरागवत्‌ । तच्च द्रव्यमित- 
रेभ्यो भिद्यते विशिष्टपरत्वाद्यनुमेयत्वात्‌ |’ किरणावली | 

परत्वजनकं बहुतररविक्रियाविशिष्टशरीरज्ञानमिदं परम्परासम्बन्धघटकसापेक्षस्‌, 
साक्षात्सम्बन्धाभावे सति विरिष्टज्ञानत्वात्‌, लोहितस्फटिक इति प्रत्ययवत्‌ | 
परम्परासम्बन्धश्च, स्पसमवायिसंयुक्तसंयोगः। तेन सम्बन्धघटकः कालः 
सिदुध्यति | -तर्कामृतम्‌ | 


नैयायिकमतम्‌ २५ 


“तस्य गुणाः सङख्यापरिमाणपृथकत्वसंयोगविभागाः ।' ` 
'सर्वोत्पत्तिनिमित्तं जगदाधारश्च कालः ।' ` 


नेयायिकमतम्‌ 
वेशेषिकसिद्धान्तसम्मता एव पदार्था नेयायिकनामनुमताः । अत एव, 


न्यायसिड्धान्तमुक्तावल्यां द्वितीयकारिकाव्याख्याने वेशेषिकतन्त्रसम्मतान्‌ सप्त 
पदार्थान्‌ अनुक्रम्य प्रतिपादितम्‌, 


“एते च पदार्था वेशेषिके प्रसिद्धाः, नेयायिकानामप्यविरुद्धाः, प्रतिः 


पादितञ्चेवमेव माष्ये' इति । 


तत्रत्यदिनकरीयटीकायामपि निरूपितम्‌, 
'नेयायिकानामपि मते सप्षपदार्था इत्यविरुद्धम्‌, षोडदापदार्थानां सप्त- 


पदार्थेस्वन्तभूंतत्वाद्‌' इति I 


x aar 


“दिक्कालयोरपि परत्वापरत्वानुमेयत्वेन सिद्धावेकत्वसिद्धि: | तथाहि, तरणि- 
परिस्पन्दलक्षणाहोरात्राद्यल्पबहुत्वाभ्यां विशिष्टे पिण्डे परापरबुद्धिर्जायते, तरणिपरि- 
स्पन्दस्य च सूयंसमवेतत्त्वेन स्वतः पिण्डसम्बन्धाभावात्‌, सूर्य॑स्य च मूतंत्वेनाश्चय- 
SIS सम्बन्धाभावात्‌ । न च पृथिव्यादीनां तत्सम्बन्धघटकता मूतंत्वात्‌। 
आत्माकाइायोश्च विशेषगुणवत्त्वेन घटादिवत्‌ तदघटकत्वात्‌ | ततस्तरणिपरिस्पन्द- 
पिण्डसम्बन्धघटकतया सिद्धं यद्‌ व्यापकं द्रव्यं स एव कालः | 

पिण्डस्य तरणिपरिस्पन्देन संयुक्तसमवायलक्षणः सम्बन्धः |’ 

—Vigianagaram Sanskrit Series p. 17. सप्तपदार्थीमितभाषिणीटीकायाम्‌ | 


. प्रशस्तपादभाष्यस्‌, द्रव्यग्रन्थे । 
, काणादसिद्वान्तचन्द्रिका, १० पृष्ठे । 


वात्स्यायनभाष्ये, ( १।१।९ ) | 

प्रमाणप्रमेयसंशयप्र योजन दृष्टान्त सिद्धान्तावयवतकंनिणंयवादजर्पवितण्डाहेत्वाभास- 
च्छलजातिनिग्रहस्थानानां तत्त्वनिणंयाच्निःश्रेयसाधिगमः' ( १।१।२ ) इति गौतम- 
सूत्रोटिष्टानां षोडशानां पदार्थानां काणादतन्त्रसिद्ध्येषु सप्तपदार्थेष्वन्तर्भावात्‌। स 


चायमन्तर्भावप्रकारस्तत्रेव दिनकरीयटीकायां निरूपित इति व्यक्तं विदूषाम्‌ | 
¥ 


२६ कालसिद्धान्तदशिन्याम्‌ 
qa, कालविषये वैशेषिकसिद्धान्तेनेव 'नेयायिकसिद्धान्ता व्याख्याता 
वेदितव्या: । 
न्यायमञ्जरीग्रन्थे जयन्तभट्टनिमिते 
दृष्ट: परापरत्वस्य दिक्कृतस्य विपर्य्ययः । 
युवस्थविरयो: सोऽपि. विना काळं न सिद्ध्यति ॥' 


इत्यादिना परत्वापरत्वाभ्याँ कालकुताभ्यां कालोऽनुमीयत इत्युपपाद्य 
तस्यैकत्वम्‌, fana, द्रव्यत्वम्‌, नित्यत्वञ्च समथ्ये क्रियारूपोपाधिवशाद्‌ 
` एकस्यापि कालस्य वर्तमानादिभेदव्यपदेश इति निरूपितम्‌ | उपसंहारे च 
समानतन्त्रे दिक्कालौ वेतत्येन विचिन्तितौ | 
तन्नेह लिख्यते, लोके द्वेष्या हि बहुभाषिणः 1" 
इत्युक्त्या वेशेषिकतन्त्रसिद्धान्त एव कालविषये नेयायिकानामभिमत 
इति प्रत्यपादि । 
परन्तु सर्वान्ते, 
“सिद्ध: कालश्चाक्षुषो लेङ्भिको वा 
तन्नानात्वं सिद्धमोपाधिकञ्च । ˆ 


इत्यभिधानाद्‌ मीमांसकसिद्धान्तनिपुणानां जरन्नेयायिकजयन्तभट्टानां 
कालस्य प्रत्यक्षत्वे नातीवविमतिरिति प्रतीयते | 


दोधितिकारमतम्‌ 


नव्यनेयायिकप्रवरा दीधितकारा रघुनाथशिरोमणिचरणास्तु स्वयत्रे- 
यायिका अपि चिरन्तननेयायिकसिद्धान्तमसमञ्जसं मन्यमानाः कालविषयेऽ- 
भिनवं सिद्धान्तमुपन्यासन्‌, 


SMR 
२, न्यायमज्ञर्यामु, ( २।५ 


मौमांसकसिद्धान्तत्रैविध्यंम २७ 


'अतिरिक्तकालवादिभि: कालोपाधित्वेन स्वीकृतेरेव उपाधिभिरवच्छिन्नः 
परमेश्वरः काळव्यवहारविषयः, न तु परमेशवरातिरिक्तः कालोऽङ्गीकतंव्यः, 
प्रमाणाभावात्‌ I 


अथवा, . क्षणा एवातिरिक्ता 'इदानीम्‌' इत्यादिव्यवहारविषयाः, 
विभागप्रागभात्रावच्छिन्नक्मणः क्षणत्वासम्भवात्‌ I 

एवञ्च, उपाधीनामतिरिक्तानां . क्षणिकपदार्थरूपाणां वा क्षणानामवश्या- 
भ्युपेयतया तैरेव. सर्वे कालव्यवहारा उपपादनीयाः, किमतिरिक्तेन 
कालेनेति ?' 
o एतत्‌ सर्व॑ रघुनाथशिरोमणिभट्टाचारयंतिमिते  पदार्थतत््वनिरूपणे 
` स्पष्टम्‌ ।' (१४17: MS 

परन्तु, इमं सिद्धान्तमर्वाचीना नेयायिका नाङ्गीचक्र: । खण्डितञ्चे- 
Frat रामभद्रसावेभोमविरचितायां पदार्थतत्त्वनिरूपणटीकायाम्‌, 
` *वस्तुतस्तु','प्राच्या दिशि ae: 'एतस्मिन्‌ काले घट:' इत्या दिप्रतीतयो 
विलक्षणविद्लेषणतावत्त्वरूपदिकत्वकालत्वे उपाधी अवगाहन्ते, इत्यादिना | 


'न्यायसिद्धान्तमुक्तावलीदिनकरीयव्याख्यायामपि तृतीयकारिकाव्याख्या- 
नावसरे दीधितकारमतमनादृत्य कालस्यातिरिक्तत्वं समथितम्‌ | 


मीमांसकसिद्धान्तत्रैविध्यम्‌ 


` ` कुमारिलभट्टः, मुरारिमिश्रः प्रभाकरश्चेति त्रयो मीमांसकाः । एत 
एव क्रमेण भट्टमिश्रगुरव उच्यन्ते । तत्र मुरारिमिश्रमतप्रदशंकः कश्चिदपि 


पदार्थप्रतिपादकः स्त्रतन्त्रो ग्रन्थो नाधुनाऽपि दृष्टिविषयतामधिगत इति काल- 
विषये तदीयं मतं विशिष्य प्रतिपादयितुं न शक्यते । 


१. काशीमुद्रिते २, ३, ५८, ५९, ६० पृष्ठेषु I | 
२. यद्यपि मद्रासूनगरात्‌ प्रकाशिते 'ओरियेण्टल्‌ रिसचं' (‘Oriental Research’) 
नाम्नि पत्रे मुरारिमिश्रकृतं मीमांसासूत्रव्याख्यानम्र अर्थवादाधिकरणस्‌ ( UR ) 


२८ कालसिद्वान्तर्दाशन्याम्‌ 


भाट्टमीसांसमतमस्‌ 


भाट्टमते तावत्‌ कालस्य द्रव्यत्वमेवाङ्गीकृतम्‌ I उक्तञ्चैतन्मानमेयोदये 
प्रमेयपरिच्छेदारम्भे, 
परिमाणगुणाधारं द्रव्यं द्रव्यविदो fag: US 
पृथिवी सलिलं तेज: पवमानस्तमस्तथा I 
व्योमकालदिगात्मानो मनः शब्द इति क्रमात्‌ VE 
एकादशविधञ्चेतत्‌ कुमारिलमते मतम्‌ I इति 
भाट्टुचिन्तामणा अपि, 
“द्रव्याणि पृथिव्यप्तेजोवाय्वाकाशकालदिगात्मनोऽन्धकारशब्दरूपाण्ये- 
कादश | इत्युक्तः TAATA । 
भाट्रसिद्धान्ते कालस्य विभुत्वम्‌, अत एवात्मवद्‌ नित्यत्वञ्च स्वीकियेते । 
तस्य चेकस्याप्युपाधिवशात्‌ क्षण-दिन-मासादि-भेदव्यव्यवहारः | 
तथा चोक्तं मानमेयोदये, © 
'कालस्यापि विभुत्वेऽपि औपाधिको भेदव्यवहारोऽस्ति । स यथा, 


पञ्चदश निमेषाः काष्ठा, ताभिस्त्रिंशता मुहुर्तः, ते त्रिशदहोरात्रः, 
'तैस्तावद्भि्मासः, तैद्वादशभिः सम्बत्सरः, dea क्रमेण युगादय इति ।' 


“स॒ च काल: षडिन्द्रियग्राह्मः' 1 इति मानमेयोदयकाराः | 
शास्त्रदीपिकायामत्र विशेष: प्रदशितः, ` 


आरभ्य किञ्चित्‌ प्रकाशितम्‌, तथापि तत्र स्वमतसिद्धानां पदार्थानां चर्चा नैव 
दृश्यते, तद्‌ व्याख्यानं 'मुरारिमिश्चकृतमन्यक्ृतं वेति बहवः संशेरते च, व्याख्याने च 
तत्र लेखकादिदोषेण बहुनि स्थलानि दुर्बोधप्रायाणीति न ततः कथंञ्जिदपि 
मुरारिमिश्रसिद्धान्तसमधिगमंसम्भावना | 

१. १।१।४। 

र ESN 

३, ११५ | 


भांट्रमीमांसकमंतम्‌ं २९ 

“कालो न स्वातन्त्र्येण इन्द्रियेगृंह्यते, अथ च विषयेषु स्वेषु गृह्यमाणषु 
तद्विशेषणतया सर्वेरपीर्द्रिये गृह्यते ।' इति । 

अद्वेतसिद्धौ प्रथमपरिच्छेदे प्रिच्छिन्नत्वहेलूपपत्तिप्रस्तावे श्रीमत्परम- 
हंसपरि्राजकाचार्यंमधुसूदनसरस्वतीपादैरपि कालस्य प्रत्यक्षविषयत्वं मीमांस- 
सम्मतमिति प्रत्यपादि, 

'कालस्य च खूपादिहीनस्य मीमांसकादिभिः सर्वेन्द्रियग्राह्यत्वाभ्यु- 
पगमाद्‌ ” । इति । 

लघुचन्द्रिकाकारेः श्रीमद्गोडब्रह्मानन्दस्वामिपादैरत्र विशेषोऽभिहितः, 

“न सोऽस्ति प्रत्ययो लोके यत्र कालो न भासते | | 

इति मीमांसकोक्तेर्ज्ञानं सर्व किञ्चितृकालाऽवच्छिनमेव स्वविषयं गृल्वाति, 
तत्र स्वाधिकरणक्षणावच्छिन्नमेव गृह्वातीत्युत्सगं: | अत एव, धारावाहिक- 
ज्ञानस्थले ज्ञानानां स्वस्वाधिकरणक्षणविशिष्टतया स्वस्वविषयग्राहित्वेन 
अज्ञातज्ञापकत्वम्‌' इति मीमांसकाः । 

तस्य बाधे तु सम्भवत्क्षणान्तरावच्छिन्नत्वेन, यथा, पाकरक्ते घटे 
'इयामोऽयम्‌' इतिधीः पाकपूर्वंक्षणावच्छिन्नत्वेन श्यामत्वं verta । स्मृतिस्तु, 

'स्वकारणधीगृहीतकालावच्छिन्नं स्वविषयम्‌ । इति 

श्रीमद्गौडब्रह्मानन्दसरस्वतीमहाशयेरयमेवार्थः स्वप्रणीतायां भीमांसा- 
चन्द्रिकायामौत्पत्तिकसूत्रे प्रतिपादितः, ˆ 


१. मीमांसकमते षडेवेन्द्रियाणि, ‘are पञ्चविधम्‌, 'घ्राणरसन चक्षुस्त्वकश्नोत्रात्मकम्‌ | 
आन्तरं त्वेकं मनः’ इति शाख्नदीपिका, ( ११४४) i 
ag षड्विधम्‌, घध्राणरसनचक्षुस्त्वकश्रोत्रमनोभेदाद्‌' 
-—-भाट्रचिन्तामणिः, ( १।१।४ ) I 
'कानि पुनरिन्द्रियाणि ? घ्राणनयत्तरसनत्वकश्रवणानि बाह्यानि, आन्तरशञ्च 
aq: --प्रकरणपञ्चिका, ( पञ्चमप्रकरणस्‌ ) I 
२. १।१।५, सम्पूर्णानन्दसंस्क्रतविश्वविद्यालयसरस्वतीभवन ( Saraswati Bhawan 
Library ) स्थितहस्तलिखितपुस्तकालम्बनेनेतत्‌ प्रदशितम्‌ | 


३० कालसिंद्धान्तदशिन्यामूँ 


क्षणस्यातीन्द्रियत्वेऽपि ज्ञानसामान्यसामग्रीवलाज्ज्ञानमात्रविषयकत्वे 
बाधकाभावात्‌ । तदुक्तम्‌, 


“न सोऽस्ति प्रत्ययो लोके यत्र कालो न भासते? V इति 


क्षणस्य स्वातन्त्र्येण प्रत्यक्षयोग्यता नास्ति’ इति सूचनायात्र 
क्षणस्यातीन्द्रियत्वमुक्तम्‌ | एवञ्च, 'ज्ञानसामान्यसामग्रीबलेन क्षणस्य सर्वेषु 
ज्ञानेषु विषयविशेषणतया भानम्‌' इति नवीनभाट्टमतं पर्यवसितम्‌ | 


१. “प्रत्यक्षगम्यतामेव केचितु कालस्य मन्वते | 
विशेषणतया कार्यप्रत्यये प्रतिभासनातु ॥ 
--न्यायमञ्चर्याम्‌( १५ ) | 
अत्र एवकारेणानुमित्यादौ सर्वत्र विषयविशेषतया कालस्य न भानम्‌ इति 
सूचितम्‌ I इदं मतं केषाद्चितु प्राचां भाट्टमीमांसकानामिति प्रतिभाति । तैः खलु 
'अव्यतिरेकश्चार्थऽनुलब्धे' ( जेमिनिसुत्रे १।१।४ ) इति सुत्राक्षरस्वारस्येन 'यथार्थम- 
गृहीतग्राहि ज्ञानं प्रमाणम्‌’ इति प्रमालक्षणमभ्युपगत्य, धारावाहिकप्रत्यक्षस्थलेऽस्य 
लक्षणस्याव्यास्तिमाराङकय कालस्य प्रत्यक्षत्वमाश्रित्य समाहितम्‌ | 
तदुक्तं भाटुचिन्तामणौ तर्कपादे चतुर्थसूत्रे | 
एवञ्च, अज्ञातविषयकं बाधकज्ञानरहितं ज्ञानं प्रमा' इति फलितम्‌ I अनेनेवा- 
दायेनागृहीतग्राहित्वं प्रामाण्यमित्याचक्षते । न 999, गृहीतविषयकधा रावाहिकज्ञान- 
स्याप्रामाण्यप्रसङ्ग: ? कालस्य षडिन्द्रियवेद्यत्वेन पुर्व॑क्षणविरिष्टघटस्य विषयीकरणेन 
तादृशस्योत्तरज्ञानाविषयतयाऽनधिगताथेविषयकत्वसम्भवातुं । शाज्जदीपिकादावपि 
स्फुटमेततु I धारावाहिकानुमित्यादीनामनभ्युपगमेन स्मृतेः प्रामाण्यस्य AAE 
त्वेन, तत्राव्याप्तेरमावेन न तासु कालस्य विशेषणतया भाननियमः सप्रयोजन 
इत्येषां ग्रन्थकाराणामारायः प्रतिभाति | 
अपरे पुनर्भाटरमतानुयायिनः, ज्ञानमात्रे कालस्य विषयविशेषणतया भानमभ्युप- 
गच्छन्तीति गोडब्रह्मानन्दोक्त्या प्रतीयते । 


२. wee: काइमीरकसदानन्दप्रणीतायामद्वेतन्नह्मसिद्धौ प्रथममुद्गरप्रहारेऽपि 
दुश्यते | निम्बाकंमतानुसारिश्रीनिवासाचायंविरचिते वेदान्तसौरभास्यन्नह्मसुत्रभाष्ये 
जिज्ञासापुत्रेऽयं स्मृतिरित्युपन्यस्तः | आकरस्त्वस्यान्वेषणीयः । 


प्राभाकरमतम्‌ `: ३१ 
प्राभाकरमीमांसकमतम्‌ 


प्राभाकरमते कालस्य द्रव्यत्वमेकत्वमतीर्द्रियत्वं विभुत्वमुपाधिभेदेन 
च क्षणादिव्यवहारहेतुत्वमित्यादिकं सर्वं वैशेषिकसिद्धान्तवद ङ्गी क्रियते | 

«Aes 

श्रीरामानुजाचायं१विरचिते तन्त्ररहस्ये प्रमेयपरिच्छेदे, 

‘aa चाभ्युपगमसिद्धान्तन्यायेन काणादतन्त्रसिद्ध एव प्रमेयवर्गो$ड्री- 
क्रियते, तस्य तत्प्रतिपादनार्थ प्रवृत्तत्वात्‌, न तु पृथगत्र व्युत्पाद्यते । तत्रान- 
भिमतांशो निराक्रियते, विशेषांशस्तु व्युत्पाद्यते । तत्रानभिमतांशो निराक्रियते 
विशेषांस्तु व्युत्पाद्यते । इत्युपक्रम्य, ‘aa द्रव्याणि पृथिव्यप्तेजोवाय्वाकाश- 
कालदिगात्ममनांसि नव' इति द्रव्येषु काल उद्दिष्टः । 

इत: परं कालविषये काऽपि चर्चा क्वापि न कृता I 

तथा च प्राभाकराणां कालविषये सर्वथा वैशेषिकसिद्धान्तसमाश्रयणं 
सुस्पष्टं प्रतीयत इति कालविषये वेशेषिकसिद्धान्तेनेव प्राभाकरसिद्धान्तो 
व्याख्यात इति न तत्र पृथङ निरूपणापेक्षा वतंते I 

वेशिषिकसिद्धान्तरचेतद्विषये पूवं मुक्तः I 


तन्त्ररह्स्यं खलु प्राभाकरसिद्धान्तप्रतिपादकः प्रकरणग्रन्थविशेष इति 
प्रसिद्धं बहुज्ञानाम्‌ । 


श्रीनिस्बार्कसम्प्रदायमतम्‌ 


श्रीनिम्बार्काचार्यमतानुयायिनस्तु वेष्णवाश्चिदचिन्मायाभेदेन तत्त्वत्रि- 
तयमभ्युपयन्ति | तत्र माया सत्त्वरजस्तमोगुणमयी । ज्ञातृत्वकतृंत्वादिधमंको- 


ऽणुपरिमाणो जीवः प्रतिशरीरं भिन्नश्चितपदार्थः । अचित्पदार्थस्तु त्रिधा 
भिद्यते, 


१. अयं श्रीभाष्यकृतोऽन्य इति बहुवः, (Gaekwad’s Oriental Series, No. XXIV) 


३२ कालसिद्धान्तदशिन्याम 


(क) प्राकृतम्‌, 
(a) asec, 
(ग) कालझ्चेति । 


गुणत्रयात्मकमायाश्रयभूतं द्रव्यं प्राक्कृतम्‌, तच्च नित्यं परिणामि च । 
एतदेव महदादिब्रह्माण्डान्तजगद्र्पेण परिणमते | अस्य कार्यमनित्यम | 


अप्राकृतं वस्तु मायाप्रकृतिकालेभ्योऽत्यन्तभिन्नमचेतनं विष्णुपदपरमपद- 


ब्रह्मलोकादिशब्दवाच्यम्‌, अनेकरूपमपि कालातीततया परिणामादिविकार- 
वजितम्‌ I 


एताभ्यां प्राकृताप्राकृताभ्यां भिन्नोऽचेतनद्रव्यविशेषः कालः, स॒ च 
नित्यो विभुर्भूंतभविष्यद्वर्तमानादिव्यवहारासाधारणहेतुः, सृष्ट्यादिसहकारि- 
कारणञ्च, 

“न सोऽपि प्रत्ययो लोके यत्र कालो न भासते ।' 
इति स्मृत्या ज्ञानमात्रे कालो विशेषणतया विषयः । 


एतदीयमते चिदचितोभिन्नस्वरूपयोरपि ब्रह्मायत्तस्थितिप्रवृत्तिमत्त्वेन 
ब्रह्माभिन्नत्वस्वीकाराद्‌ चिदचिद्भिन्नाभिन्नं ब्रह्म, स एव श्रीकृष्णपदाभिधेयः, 
तत्रैव सर्ववेदानां समन्वयः 1 


श्रीमाध्वोयमतम्‌ 
श्रीमन्माध्वसिद्धान्तपान्थास्तु, 


कालस्य द्रव्यतां प्रतिपेदरे । श्रीमाध्वमतानुयायिश्रीपद्चनाभरचिते 
पदार्थंसङग्रहे दशपदार्था:, विशतिद्र॑व्याणि’ च स्वीकृतानि । तेषां द्रव्याणा- 


१. श्रीनिम्बार्वमतानुसारिश्रीनिवासाचार्यविरचितजिज्ञासासूत्रस्थब्रह्मसुत्रभाष्यं वेदान्त- 
सौरभाख्यं द्रष्टव्यम्‌, ( १।१।१ ) I 


२. “तत्र द्रव्यगुणाकमंसामान्यविदेषविशिष्टांशिशक्तिसादुश्याभावा दश पदार्थाः ।' ‘aa 
द्रव्याणि परमात्मलक्ष्मीजीवाऽव्याकृताकाशप्रकृतिगुणत्रयमहत्तत्वाहङ्कारतत्त्वबुद्धिमन 
इन्द्रियमात्राभूतन्रह्माण्डा विद्यावर्णान्धकारवांसनाकालप्रतिविम्बभेदाद्विशतिरेव | 


श्रो माध्वी यमतम्‌ EN 


मन्यतमः कालः, I बद्धानां जीवानामायुव्यंवस्थापकः, 'आयुर्व्यंवस्थापकः 
कालः' इति पदार्थसङ ग्रह उक्तेः । “परमात्मनो मुक्तानाञ्च कालसम्बन्धाभावाद्‌ 
नायुर्मर्यादा' । | 

स च कालो नाखण्डः, किन्तु 'क्षणलवाद्यनेकरूप: | कालश्चायमुत्प- 
त्तिविनाशवान्‌, अत एवानित्यः, कालोपादानं प्रकृतिरेव । 

केचन माध्वीयाः, 'कालोपादानं न प्रकृतिः पूर्वपूर्वंकाला एवोत्तरोत्तर- 
कालोपादानम्‌' इत्यमच्यन्त । तदेतन्मतं माध्वसिद्धान्तसारे खण्डितं युक्तिः 
बलेन । प्रलयेऽपि कालस्थितिरस्ति | अत एव ध्रीभागवते, ` 

“सोऽन्तः शरीरेऽपितभूतसूक्ष्मः 
कालात्मिका शक्तिमुदीरयाणः । 

उदीरयाणः = जनयन्‌ इत्यर्थ: I 

नन FEAT: NET: कालोपादानत्वे, प्रकृतेस्तत्रेवोपयुक्तत्वेन महदादि- 
सष्टिः कथं स्याद्‌ ? इति चेद्‌ न, सवंत्र व्याप्तानां कतिपयप्रकृतिसुक्ष्माणां 
कालोपादानत्वम्‌, कतिपयानां महदाद्यपादानत्वम्‌, कतिपयानाञ्च मूलरूपेणा- 
वस्थानमित्यङ्गीकारात्‌ | 

न च अल्पानां प्रकृतिसूक्ष्माणां कालोपादानत्वे तत्कार्यस्य कालस्य 
परिच्छिन्नत्वेन तस्य स्वंव्यापित्वम्‌, स्वसिद्धान्तसम्मतं* भज्येत इति वाच्यम्‌, 

अल्पानामेव महाकार्यात्मना परिणामसम्भवात्‌, कालस्रष्टुरीखरस्या- 
चिन्त्यशक्तिप्रभावेण सर्व॑निर्वाहसम्भवेन शङ्काया निरवकाशत्वात्‌ । “इदानीं 
प्रातः कालः इत्याद्यनुभवेन तस्य सर्वाधारत्वम्‌ । कालोष्यम्‌ उत्पत्तिमानपि 
नित्यः प्रवाहरूपेण; तन्नित्यत्वप्रतिपादकश्चृतिस्मृत्यादयश्चेवमेव सङ्गच्छन्ते | 


7000000004 MRT MEIC: FS 
१. माध्वसिद्धान्तसारे काळप्रकरणस्‌ | 


२. (३९११) 

३. पदार्थंसङग्रहः | ४. प्रत्येक व्याप्तः’ --पदार्थसंग्रहः | 

५, अयमेव सिद्धातो योगवातिककारविज्ञानाभिक्षूणामपि सम्मत इति प्रतिपादितं 
सेश्वरसाङ्ख्यमतप्रपञ्चनावसरे | 

३४ कालसिद्धान्तदशिन्याम्‌ 


स चायं काल:सवेकार्योत्पत्तिहेतु: I श्रीमाध्वसिद्धान्ते सर्वे पदार्थाः 
साक्षिविषया:, तत्र, अतीन्द्रियाः पदार्था ज्ञाततयाऽज्ञाततया वा साक्षिविषया:, 
आत्ममनःकालादय: साक्षादेव साक्षिणो विषयाः, शाब्दादयस्तु बहिरिस्द्रिय- 
द्वारा ।' एवञ्च, एतन्मते काल: साक्षिवेद्यः | 

कालादीनां ग्राहक: साक्षी किस्वरूप: ? इति विचारणायां परमेइवर- 
लक्ष्मीसर्वंजीवानां स्वरूपभूतः तत्वभूतज्ञानेन्द्रियकमेन्द्रियसमष्टिरूप इति 
निर्णयः । 

तथाहि, माध्वमते ज्ञानेन्द्रियकमे्द्रियभेदेन द्विविधानीन्द्रियाणि । तानि 
पुनद्विधा भिद्यन्ते, 

(क) तत्त्वभूतानि, 
(ख) तत्त्वभिन्नानि चेति । 

सर्वाणि पुनरिन्द्रियाणि नित्यानि अनित्यानि च । तत्र, तत्त्वभूतानि 
यानीर्दट्रियाणि नित्यानि तान्येव परमेश्‍वर च्मीसर्वजीवानां स्वरूपभूतानि 
साक्षिपदवाच्यानि । साक्ष्यनङ्गीकारे ग्राहकप्रमाणाभावेन कालाकाशादीनां 
सिद्धिरेव न स्यात्‌ । 

अत्रोक्ताः स॒वे विषयाः पदार्थसङ ग्रहे माध्वसिंद्धान्तसारे च 
निरूपिताः । 


वेदान्तिमतम्‌ (वाक्यपदीयोक्तम्‌) 


कैश्चित्‌ कालतत्त्वपरीक्षणचतुरेश्चिरन्तनेः कालस्य बृद्धिसङ्कलनरूपत्व- 
मास्थितम्‌ | तथाहि, सङ्भलनात्मकबुद्धया सङ्कल्यमानां विभिन्नाः क्रियाङ्चि- 
रक्षिप्रादिव्यवहारस्य विषयतां भजन्ते | 


एवम्‌, क्षण-दिन-मास-वर्षादिव्यवहारा अपि सङ्कुळनात्मकबुद्धिग्राह्यासु 
क्रियास्वेवावतिष्ठन्ते, आदित्यादिगतीनामेव सङ्कलनबुडधिविषयीभतानां दिना- 


१. पदार्थंसङग्रहः, इन्द्रियप्रकर णस्‌ | 


शांङ्कराद्वैतमतम्‌ ३५ 
विव्यपदेशविषयत्वात्‌ । तथा च, सूक्ष्मदृष्ट्या विचारणायां प्रवतितायां 
बुद्धिसङ्कलनमेव काळतत्त्वमिति व्यवतिष्ठते । तदुक्तम्‌, 

केचिद्‌ बुद्धयनुसंहारलक्षणं तं (कालं) प्रचक्षते’ 

व्याख्यातं चेतद्‌धेला राजेन, 

भिन्नाः क्रियाः सङ्कुळनाबुद्धयाऽनुसंह्ियमाणाः सङ्भूल्यमानाञ्चिरक्षि- 
प्रादिव्यपदेशस्य निमित्तं भवन्ति, एवम्‌ अहोरात्रादिव्यपदेशस्य ` ` ' विषयभू- 
तक्षणगताल्पत्वमहत्त्ववशेन चिरादिभावो बुद्धिसङ्कलनस्य व्यवह्रियत 
इत्येतावत्‌ कालतत्त्वम्‌, नास्त्यन्यो बाह्यः BAT कालः' इति । 

श्रीमुगेन्द्रवृत्तिदीपिकायाम्‌ ˆ अस्यार्धेर्लोकस्य पाठान्तरं दुश्यते, 

केचिद्‌ बुद्धयनुसन्धानपुर्वकत्वं प्रचक्षते । इति । मतमिदं वेदान्ति- 
नामिति तत्र प्रतिपादितम्‌ । इदञ्च मतं बौद्धप्रायाणामिति हेलाराजेनाऽभि- 


हितम्‌ । 


शाङ्कराह्रैतमतम्‌ 
भगवच्छडूःराचायसम्मते5द्वेतसिद्धान्ते त्रिविधा सत्ता5थ्युपगम्यते, 
(क) पारमाथिकी सत्ता, 


(ख) व्यावहारिकी सत्ता, 
(ग) प्रतिभासिकी सत्ता चेति 1 


स्वीक्रियते, सा च ब्रह्मण एव | 


८. KN काशादीनां क्षार राद- 
संसारदशायामेव येषामा सत्ता, न तु ब्रह्मसाक्षात्का 
नन्तरम्‌, तेषां सत्ता व्यावहारिकी । भ्रमविषयीभूतपदार्थांनां ATT 


सर्पादीनां या सत्ता, सा प्रातिभासिकी । 


१. वाक्यपदीये, (३।५७) I 
२. १०१४) 


३६ | कालसिद्वान्तदशिन्याम्‌ 


तथा च, अद्वैतसिद्धान्ते ब्रह्मातिरिक्तस्य कस्यचित्‌ पारमाथिकस्य 
वस्तुनोऽभावेन कालनामा कश्चन पारमार्थिकः पदार्थो नेव ada इति 
विदुषामतिरोहितमेतत्‌ | 

खण्डनखण्डखाद्ये चतुर्थपरिच्छेदे कारणलक्षणखण्डनप्रसङ्गेन वर्तमान- 
त्वादिप्रत्याख्यानव्याजेन वस्तुतः कालप्रत्याख्यानमेव विहितं श्रीहर्षण, 

“नियमे च प्राककालीनतयाऽभिधीयमाने प्रागित्यस्य व्यवच्छेद्यौ वर्तमान- 
भविष्यत्कालो प्रक्कालङ्च व्यवच्छेदको विवेचनीयः, न च तद्विवेचनं शक्यम्‌' 
इत्यादिना । 

यद्यपि, पारमार्थिकः कर्चित्पदार्थः कालो नाम नाद्टेतवादिभिरङ्गीकत्तुः 
शक्यते, तथापि काळव्यवहारस्य तैरप्यवश्यमुपपादनीयतया व्यावहारिकः 
Head कालोऽद्वेतसिद्धान्ते स्वीकार्यः I अत एव वेदान्तपरिभाषायाम्‌, 


'अनधिगताबाधितार्थेविषयज्ञानत्वम्‌' इति प्रथमप्रमालक्षणस्य धारा- 
वा हिकप्रत्यक्षेऽव्याप्तिवारणाय॒ 'नीरूपस्यापि कालस्येर्द्रियवेद्यत्वाभ्यु पगमेन 
धारावाहिकबुद्धेरपि पूर्वपूर्व॑ज्ञानाविषयतत्तत्‌क्षणविशेषविशिष्टविषयकत्वेन न 
तत्राव्याप्तिः’ इत्युक्तम्‌ I 
अनेन हि ग्रन्थेन स्वसिद्धान्ते कालस्य सत्ता तस्य प्रत्यक्षविषयता 
चोक्ता । 


अत्रेव शिखामणिटीकायां कालस्य प्रत्यक्षज्ञान एव सर्वत्र विशेषणतया - 


भानम्‌, न त्वनुमित्यादिपरोक्षज्ञानेऽपीति प्रतिपादितम्‌, समथितञ्चेतत्‌ 
पेद्दादीक्षितेन प्रकाशिकाख्यायां वेदान्तपरिभाषाव्याख्यायां शाब्दबोधे ada 
कालभाननियमाभावप्रतिपादकेन परोक्षज्ञानेषु कालभाननियमाभावं सूचयता ¦ 


इदमत्रावधेयम्‌, | 

ब्रह्मसूत्रे तदीयशाङ्करभाष्ये वाऽऽकाशादिवत्‌ कालविषये विचारणा 
न दृस्यते, वेदान्तपरिभाषादिषु केषृचिदद्वेतसिद्धान्तप्रतिपादकग्रन्थेषु अद्वेत- 
वेदान्तसम्मत आकाशादिव्यावहारिकप्रमेयवर्गो यद्यपि निरूपितः, 


ME राट्वैतमतम्‌ ३७ 


तथापि तत्र कालनिरूपणा स्वातन्त्र्येण न कृता, एवञ्च अद्वेतवेदान्त- 
निबन्धानां पर्यालोचनया यथाऽऽकाशादीनां व्यावहारिकी सत्ताऽद्वेतमते 
सिद्ध्यति, न तथा कालस्येति तन्मते कालस्य व्यावहारिकी पृथक्‌ सत्ता 
दुर्लभा | अत एव, सिद्धान्तबिन्दौ अष्टमइ्लोकव्याख्यानावसरे प्रदिपादितम्‌, 
"दिक्कालौ त्वप्रामाणिकत्वाच्नोक्तो' इति । 


अद्वेतसिद्धान्ते स्वतन्त्रस्य कालपदार्थस्यानङ्गीकारे कालव्यवहारः 
कथङ्कारमुपपद्य॒ताम्‌ ? इति चिन्तायाम्‌, तत्रोपपत्तिः प्रदशिता श्रीमधुसूदन- 
सरस्वतीयतिवरेरेव सिद्धान्तविन्दा अष्टमइलोकव्यास्यायाम्‌, 


'कालस्तु अविद्येव, तस्या एव सर्वाधारत्वात्‌ I 
काइमीरकसदानन्दप्रणीतायामद्वेतन्रह्मसिद्धौ प्रथममुद्गरप्रहारे, 
'काळस्याविद्यात्मकत्वस्वीकाराद्‌' 

इत्युक्तया पूर्वोक्तं मधृसूदनमतमेव सर्माथतम्‌ | 

“मायेव काळ इति वेदान्तिनः' इत्यपि तत्रेव अभिहितम्‌ | 


केषाञ्चिदद्वेतवेदान्तिनां सिद्धान्ते अविद्यायाः कालत्वं नाङ्गीक्रतम्‌, 
किन्तु, ब्रह्माविद्ययोः सम्बन्धस्येव कालत्वमभ्युपेतम्‌ I 


तदुक्तमद्वेतब्रह्मसिद्धौ घ्रथममुद्गरप्रहारे, 
'मायाचित्सम्बन्ध एव काल इति तदेकदेशिन: ।' 
तदेकदेशिन इत्यस्य वेदान्त्येकदेशिन इत्यर्थं: I 


श्रीगौडब्रह्मानन्दस्वामिपादेः पूर्वोक्तसिद्धान्तविन्दुव्याख्यायां न्यायरत्ना- 
वल्यामधिक निरूपितम्‌, 


“ननु नेदं युक्तम्‌, प्रतिविम्बत्वोपहितं जीवं प्रत्यविद्याया आधारत्वेऽपीशां 
प्रति तथात्वे मानाभावः, शुद्धं प्रति तु सुतराम्‌, तस्येव सर्वाधारत्वात्‌ | 
तदाह, 'तस्या wa’ इति । सर्वाधारत्वात्‌ = कालिकसम्बन्धेन स्वेतरसर्वा- 
धारत्वात्‌ । ईशादिकमपि तत्सम्बन्धेन तद्वृत्ति, शुद्धचितस्तद्वृत्तित्वाभावेऽपि 
न क्षतिः । ` 


३८ कोलंसिद्धान्तदशिन्यामूं 


“य: कालकालो गुणी aafaa: 
इत्यादिश्रुतिषु (शुद्धचित्तः) सर्वदुश्याधारकाल।धारत्वात्‌ चक्षुषङ्चक्षुः ` 
इत्यादिश्रतिषु दृश्यभासकचक्षुरादिभासकत्ववत्‌ इति | 
'अयञ्च साभासाविद्यारूपः' इति च कालविषये तत्रोक्तम्‌ । 


एवञ्च शुद्धब्रह्मातिरिक्तानां परमेशवरादिसवंपदार्थानामाधारः कालः, स 
चाविद्यारूपोऽपि न शुद्धाविद्यास्वरूपः, किन्तु चेतन्याभासयुक्ताभासरूपः I 


इयञ्च, साभासाविद्या परमेशोपाधिः अविद्यागताभासाविविक्तं चेतन्यञ्च 
परमेश्वर इत्यपि प्रतिपादितमत्रेव न्यायरत्नावल्याम्‌, ` 
वस्तुतस्तु, महाकाले मानाभावः, 
इदानी मिदमित्या दिबुद्धेज॑न्यमा त्रलूपखण्डकालमात्रविषयकत्वमेब' ।* 
तथा च, 
अद्वेतवादिमते साभासाविद्याया अपि कालत्वं नाङ्गीक्रियते, काल- 
व्यवहारस्य कालोपाधिभूतैर्जन्यपदार्थेरेव निर्वाहाद्‌ इति श्रीब्रह्मानन्दाभिप्रायः । 
इदमत्राभिधेयम्‌, | 
“तद्घ्येदं तह्यंव्याकुतमासीद्‌' * इति प्रलये कालसत्ताश्रवणात्‌, तत्र च 
जन्योपाधीनामसत्त्वात्‌ कालव्यवहारस्य अन्यथेवोपपादनं कार्यम्‌, अतएव, 
श्रीचित्सुखाचार्यविरचितायां प्रत्यक्तत्वप्रदीपिकायां परमेश्वरेणेव कालप्रयुक्त- 
सवंव्यवहा रोपपत्तिमभिधाय स्वतन्त्रस्य कालतत्त्वस्यासत्ता प्रतिपादिता, 
'दिवाकरपरिस्पन्दपिण्डसङ्गतिसम्भवात्‌ । 
व्यापिनश्चेतनादेव कथं कालः प्रसिदुध्यति ॥ ` इति 
१. श्वेताशव० Fo, (६।१६) I 
२. Jo Fo, (४।४।१८) | 
३. अविद्यागताभासाविविक्तचित्त एवेश्वरत्वस्योक्तत्वात्‌ साभासाविद्यायामीश्वरो- 
पाधित्वम्‌ | -—-न्यायरत्नावली 
४. न्यायरत्नावली | 
५, Jo उ०, (१।४।७) I 
६. (२।६१ )। स्पष्टीकृतोऽयमर्थो नयनप्रसादिन्यास्‌, 


श्रीवल्लभसम्प्रदायमतम्‌ ३९ 

कालविषये वेदान्तिमतस्य खण्डनावसरे च श्रीमृगेन्द्रवृत्तिदीपिकाया- 
मुक्तम्‌, 

'द्विचन्द्रादिवदविद्यारूपत्वेनाऽसत्यत्वाद्‌' इति I 

एतेनाऽपि, वेदान्तिसिद्धान्ते कालस्यापरमाथिकत्वमविद्यारूपत्वञ्च 
व्यज्येते । 

अयञ्च कालो ब्राह्मणः क्रियाशक्तिरिति मानसोल्लासे प्रतिपादितम्‌' । 

sant: शक्तिइचाद्वैतवेदान्तनयेऽविद्येवेति विदितमेतद्‌ बहुविदाम्‌ | 


श्री वल्लभसम्प्रदायसतस्‌ 


श्रीवल्लभाचार्यप्रवतितसिद्धान्तानुयायिनस्तु “परमार्थत एवात्मा प्रपञ्च- 
रूपेण स्वेच्छया परिणमति' इति मन्यन्ते | उक्तञ्चाणुभाष्ये जन्मादिसूत्रे), 
'उत्मत्तिस्थितिनाशानां जगतः कर्तृं वे बृहत्‌ | 
वेदेन बोधितं तद्धि नान्यथा भवितुं क्षमम्‌ ॥ 


'भवेतां वा यथा तथा परत्वापरत्वे, तथापि तदसवायिकारणसंयोगाश्रयः पर- 

भेश्वर एव घ्रागुपपादितरीत्या घटक इति वृथा कालकल्पना | 
१. कालरूपक्रियाशकत्या क्षीरात्‌ परिणमेद्‌ दधि I मानसोल्लासे, ( २।१४ ) I 

'यः सर्वेषु भूतेषु तिष्ठन्‌’ (बृहदारण्यके, ३।७।१५) इति श्रुतेः सवँगतस्यान्तर्यामिण 
ईश्वरस्य या कालाख्या क्रियाशक्तिः, तदधिष्ठितात्‌ क्षीराद्‌ दध्यात्मना परिणामः, 
न क्षीरस्वभावात्‌, तथा सति सदा परिणामप्रसङ्ग इत्यर्थः | एतेन कालोऽपीइवरस्य 
झक्त्याकारभेद इति सूचितम्‌ | तथा च श्रूयते, 

'पराऽस्य शक्तिद्विविधैव श्रूयते’, ( शवेताइवतरोपनिषदि ६-८ ) इति | 


* --वृत्तान्तव्याख्या | 
२. Ho Fo, (RIR) I १ 


३. areata, (21214) I 
अन्येषां मते - 'जन्माद्यस्य यतः! 'शास्त्रयोनित्वाद' इति सूत्रद्वयम्‌ । श्रीवल्लभाचायं- 
मते तु एकमेवेदं सूत्रम्‌-- जन्माद्यस्य यतः शाख्नयोनित्वाद्‌' इत्याकारकस्‌ । 


४० कालसिद्धान्तदशिन्याम्‌ 


नहि श्रृतिविरोधो$स्ति कल्पोऽपि न विरुद्ध्यते | 

सर्वभावसमर्थत्वादचिन्त्यशक्ति वे बृहत्‌ ॥' 

"ret: = पक्षः इति श्रीमुरलीधरकृता व्याख्या | . 
'सर्वेभावसमर्थंत्वाद्‌' इति भाष्यं व्याख्यातं वेदान्तचन्द्रिकायाम्‌, 
भवनम्‌ = भावः सर्वत्वेन भावः सवभाव: | स्वस्येव सर्वभावे समर्थ- 

त्वाद्‌ अभिन्ननिमित्तोपादानरूपतयाऽचिन्त्येश्वयंवद्‌ ब्रह्मेति नासङ्गश्वृति- 
विरोधः ।' इति । 
एतन्मते _ ब्रह्मणोऽचिन्त्यानन्तशक्तिमत्त्वादेव सर्वोपपत्तौ न क्वापि 
विरोधलेशः | श्रुतिमप्यत्रार्थं प्रमाणयन्ति ते, 
“न तस्य कार्यं करणञ्च विद्यते 
न तत्समश्चाभ्यधिकश्च दृश्यते | 
पराऽस्य शक्तिद्विविधेव श्रूयते 
स्वाभाविकी ज्ञानबलक्रिया च ॥''इति 
सच्चिदानन्दरूपे ब्रह्मण्यंशत्रयं स्वरूपभूतम्‌--'सत्यं ज्ञानमनन्तं 
्रह्म',` “विज्ञानमानन्दं ब्रह्म’ ` इति श्रुतिप्रामाण्यात्‌ | 
“य: gia- इति श्रुतेः धर्मरूपमपि ज्ञानमस्ति ब्रह्मणि । तत्र 
स्वरूपात्मकेन सदशेन जडोद्गम:, परुचाच्चिदंशाज्जीवानामुद्गमः । जडेषु 
चिदंशो न दुश्यते, सदंशमात्रकार्यत्वात्‌, तेषु ब्रह्मणदिचिदंशस्य तिरोधानाद्‌ | 
जीवे च चिद्रूपत्वात्‌ सत्त्वेन चोपलभ्यमानत्वाद्‌ आनन्दांशमात्रतिरोभावः I 
अत्र नियामिका भगवदिच्छेवेति ज्ञेयम्‌ । जीवस्याणुरूपता स्वीकृतैतदीय- 
सिद्धान्ते, 


. शवेताइव० Jo, (६।८) | 

, Fo उ०, (२।१) I 

. Fo उ०, (३९२८) | 

„ Ho Fo (१।१।९) | 

, यथा पाञ्चरात्रसिद्धान्तोपवणंने ज्ञानरूपस्य ब्रह्माणो ज्ञानं धर्मोऽपीति दशितम्‌, 
तथाऽत्रापि ज्ञानस्वरूपस्य ब्रह्मणो धर्मोऽपि ज्ञानम्‌ | 


€E l| w A) wo 


गौडीयवैष्णवमतम्‌ ४१ 


“श्रुतितस्तत्त्वसुत्रैश्च स्मृतिभ्यश्चांश एव सः । 
स्वार्थे प्रामाण्यतस्तेषां तेभ्य एवाणुरेव स: ।' 
'तत्त्वसूत्रेः = ब्रह्मसूत्रे: इत्यर्थः | सः = जीवः । 
एतत्सर्वं विद्वन्मण्डने स्पष्टम्‌ | 
अत्र सिद्धान्ते कालो नामातिरिक्तः कश्चन पदायों नास्ति, किन्तु 
ब्रह्मेव कालः | 
तदुक्तं विद्ठन्मण्डने, ` 
“यदि कालस्यापि ब्रह्मात्वमेव मनुषे, तदा ओमिति ब्रूमः । अत एव 
'कालोऽस्मि’ इति भगवद्वाक्यम्‌ | कालरूपोऽवतीणं इत्याद्यपि ।' इति | 
यथा वेशेषिकसिद्धान्ते कालपदार्थमतिरिक्तमङ्गीकृत्य तस्येकस्यापि 
उपाधिभेदेन क्षणादिव्यवहारनिर्वाहकत्वमास्थीयते, तथाऽत्र मते ब्रह्मणः 
क्षदिव्यवहारसम्पादकत्वमुपाधि भेदेनेति सुधीरभिराकलनीयम्‌ । १ 


गौडीयवेष्णवमतस्‌ 


श्रीकृ्णचेतन्यमहाप्रभूणां गुरवो मांध्ववर्त्मानुवतिनः सन्त्यासमागं- 
माश्रिता आसन्निति प्रसिद्धिः । श्रीचेतन्यमहाप्रभुपादाश्च गौडीयवेष्णवसस्प्रः 
दायप्रवर्तकाः, अत एव, केचन गौडीयवेष्णवसम्प्रदायनाम्ना प्रसिद्धं श्री चेतन्यः 
सम्प्रदायं - माध्वसम्प्रदायेऽन्तर्भूंतं मन्यन्ते; परन्तु, माध्वीयसिद्धान्तापेक्षया 
गोडीयवेष्णवाचार्याणां दारशंनिकसिद्धान्ते सुमहद्‌ वेलक्षण्यं add I 


१. १२ पृ०, (चौखम्बासंस्कृते) । 
R. श्रीमद्भगवद्गीता, (११।३२) I 
३. 'माध्वमतमेव श्रीचेतन्यमहाप्रभूणां सम्मतम्‌’ इति श्रीबलदेवविद्याभूषणानामभिप्रेतम्‌, 
“श्रीमाध्वः प्राह विष्णु परतममखिलाम्नायवेद्यं च विश्वं 
सत्यं भैदञ्च जीवान्‌ हरिचरणजुषस्तारतम्य॑ञ्च तेषाम्‌ | 
मोक्षं विष्ण्वङ्घ्रिलाभं तदमलभजनं तस्य हेतुं प्रमाणं 
प्रत्यक्षादित्रयं चेत्युपदिशति हरिः कृष्णचेतन्यचन्द्रः ॥' 
~-श्रीबळदेवविद्याभूषणप्रणीतप्रमेयवली, ( १।५ ) I 


४२ कालसिद्धान्तदशिन्याम्‌ 


गोडीयवेष्णवाचार्याणां सिद्धान्ते परमेशवर-जीव-माया-कालाख्यानि 
चत्वारि तत्त्वानि नित्यानि । तेषु परमेश्वरः शक्तिमान्‌, अत एव स्वतन्त्रः, 
जीव-माया-कालाश्च परमेश्वरशक्तिरूपा अस्वतन्त्राः । तत्र व्यापकज्ञानस्वरूपः 
परमेश्वरः, अणुज्ञानरूपो जीव: । जीवेश्वरयोर्ज्ञानस्वरूपत्वेऽपि ज्ञानगुणत्व- 
मङ्गीकृतम्‌ । पाञ्चरात्रसिद्धान्ते अहिबुंध्त्यसंहितामते परमेश्वरस्य ज्ञान- 
स्वरूपत्वेऽपि ज्ञानगुणकत्वं दशितम्‌, तद्वदत्रापि स्वरूपगुणभेदेन ज्ञान- 
द्वैविध्यमिति मन्तव्यम्‌ । परमेश्वरो मायानियन्ता, जीवस्तु मायानियम्यः । 
सत्त्वरजस्तमोगृणवि शिष्टं जडं द्रव्यं माया I सत्त्वादिगुणत्रयहीनं भूतव्रतंमा- 
नादिव्यवहारकारणं जडं द्रव्यं काल: I 


एतन्मतेऽपि नित्यस्येकस्य काळस्योपाधिवशेन क्षणादिनमासवर्षादि- 
व्यवहारविषयतेति पर्यवस्यति । सर्वमेतद्‌ बलदेवविद्याभूषणकृततत्वसन्दर्भ- 
टिप्पन्यां स्पष्टम्‌ । ` 


कालविषयकं माध्वमतमेतन्मतविलक्षणमिति स्पष्टमेव I 


शाक्तसतम्‌ 


एतन्मते चितिरूपः सत्यस्वरूप: परमशिवाऽपराऽभिधेय आत्मेव 


अन्ये तु, श्रीचेतन्यमहाप्रभुमतमन्यादुशं वर्णयन्ति, 
'आराध्यो भगवान्‌ व्रजेशतनयः, तद्धाम वृन्दावनं 
रम्या काचिदुपासदा ब्रजवधूवर्गेण या कल्पिता | 
शास्त्रं भागवतं प्रमाणममलं, प्रेमा पुमर्थो महान्‌ 
श्रीचेतन्यमहाप्रभोम॑तमिदं तत्रादरो नः av ॥' 
~ श्रीभागवतटीकाकारश्रीश्वीनाथचक्रवतिकृतिरिति प्रसिद्धोऽयं श्‍लोक: | 
माध्वीयमतापेक्षया गौडीयवेषणवमते वैलक्षण्यानि जिज्ञासुभिः स्वयमनुसन्धेयानि | 
१, श्रीनित्यस्वरूपन्रह्मचा रिप्रकाहिते तत्त्वसन्दर्भे १४२ पुछे द्रष्टव्यम्‌ | 


शांक्तमेतंम्‌ vå 
स्वीयस्वातन्त्रयशक्तया जगद्रूपेण प्रकाशते I तच्च जगद्‌, न चेतन्यस्य विवत्तंः, 
न वा परिणामः, न च चेतन्येनाऽऽरब्धः, किन्तु दर्पणस्य स्वीयनेमंल्यशक्तया 
तत्र प्रतिविम्बवत्‌ चितेः स्वातन्त्र्यशक्तया जगदिदं तत्राऽवभासमानं 
प्रतीयते । 


तदिदं परमशिवस्य स्वातन्त्र्यमेव शक्तिः क्रिया’, 'विमर्श:' इत्यादिः 
शब्दैरागमेषूच्यते | 


परमशिवस्य खलु भगवतः शुद्धचित्स्वरूपस्य जडव्यावृत्तं यत्‌ स्फुरणम्‌, 
तदेव स्वातन्त्र्यम्‌, तच्च मायाशक्तिः, तयेव मायाशक्तया परिपूर्णंचिदात्मनः 
परिच्छेदावभासनमविद्या | सेयमविद्या वक्ष्यभाणषट्त्रिशत्त्त्वात्मकं जगदव- 
भासयति । परमशिवस्वातन्त्र्यशक्तयोरभेदः पारमार्थिकः | इयञ्चावस्था 
तत्त्वातीतत्त्वाद्‌ न जगदन्तर्गता | परिपूर्णंचिद्रूपस्यात्मनर्चिद्र्पेव सा शक्तिः | 
तस्याइशक्तेरवस्थात्रयम्‌, 


१. 'चितिस्वरूपः स्वात्मैव तत्तद्धावात्मना सदा | 
भासते स्वाच्छन्य्यशक्त्या नाधिकं विद्यते क्वचित्‌ ॥' 
-त्रिपुरारहस्यज्ञानखण्डे, (१८।४०,४१) I 
'सम्वेदनं सत्यमेकं संवेद्यं तत्र कल्पितम्‌ | 
सा चितिः परमा शक्तिः सम्बिद्रूपा महेश्वरी ॥ 
स्वात्मभित्तो. जगक्नित्रमव्यक्तादिप्रमोदितस्‌ | 
भावयेतूस्वातन्त्रयमात्राद्‌ निरुपादानहेतुकम्‌ ।।'-त्रिपुरारहस्यज्ञानकाण्डे, (१५।४-६) | 
Si एकरूपाऽपि चितिः स्वातन्त्र्यहेतुत: । 
स्वान्तविभासयेद्‌ बाह्यमादर्श गगनं यथा ॥' 
२. नास्ति चेत्यं चितेरन्यद्‌ दपंणे प्रतिविम्बवत्‌ | --त्रि० vo ज्ञा० का०, (४।९९) | 
'दर्पणस्य नैमंल्यशक्त्या अविकृते तस्मिन्‌ प्रतिविम्बाऽभासनवद्‌ चितेः स्वशक्त्या 
चेत्यावभासनम्‌ ।' ` —तात्पर्यंदीपिका | 
इदमत्र बोध्यम्‌-विवतंवाद-परिणामवादाऽऽरम्भवादेभ्यो विलक्षणा प्रतिविम्ब- 
वाद: शाक्तानां सम्मत इति तात्पर्यदीपिकायामत्रेव प्रतिपादितस्‌ | 


vy कालसिद्धान्तदशिन्याम्‌ 


(क) प्रलयादौ भेदाऽवभासराहित्यदशायां चिच्छक्तिरूपता, 

(ख) सृष्टेः पूर्वं भेदावभासनौन्मुख्यदशायां मायाशक्तिरूपता, 

(ग) भेदावभासदशायां चाऽविद्याऽऽत्मकजडशक्तिरूपता | 

इयमेव जडशक्तिः शाङ्कुराद्वेतनये “मूलाविद्या' इति भाष्यते । ततश्च 
षट्त्रिशत्‌सङ्ख्याकानां तत्त्वानां सृष्टि: । तत्त्वं नाम महाप्रलयपर्यन्तस्थायि 
पृथिव्यादिसामान्यरूपम्‌, यतो हि पृथिव्यादि महाप्रलयपर्यन्तं तिष्ठति । घटा- 
दीनाञ्च ततः प्रागेव विनाशः, अतो न घटादीनां तत्त्वपदव्यपदेशयता, किन्तु 
पृथिव्यादीनामेव । 

अत्र संक्षेपतस्तत्त्वानि 193, 

स्वभावतोऽपरिच्छि्ञाया अपि निविकल्पकचितेः पूर्वोक्तरूपयाऽविद्यया 
परिच्छिन्नतायाऽवभासनं शिवतत्त्वम्‌ | 

तस्या एव चिते: 'अहम्‌' इत्येवंरूपेण यद्‌ भासनं तदेव शक्तितत्त्वम्‌ | 
यद्यपि शिवशक्तयोन भेदः तथाऽपि परिच्छन्ननिविकल्पचित्तित्वेन शिवतत्त्वता, 
अहंभासत्वेन शक्तितत्त्वतेति मन्तव्यम्‌ | 


एवम्‌, परिच्छिन्ना चितियंदा बहीरूपम्‌ (जगद्‌) 'अहमिदम्‌' इति . 


स्वाभिन्नतयाऽवभासयति, तदा 'सदाशिवतत्त्वम्‌' इत्युच्यते I 

सेव चितिः बहीरूपं जाब्यप्राधान्येन यदा 'इदमहम्‌' इत्यवभासयति, 
तदा 'ईश्वरतत्त्वम्‌ इति व्यपदिश्यते | 

पूर्वोक्तम्‌ 'अहमिदम्‌', 'इदमहम्‌' इत्याभासनद्वयानुगतसामान्यरूपं 
'शुद्धविद्यातत्त्वम्‌' | 

३ चितिप्राधान्यमनुभूय यदा जडशक्तिः स्वप्राधान्यमवसादयति, तदा “माया 

qag इत्युच्यते I सेयं माया विभेदबुद्धिरूपा | 

मायातः कला', विद्या , 'राग:', 'कालः', नियतिः’ इति पञ्च 
तत्त्वान्यृत्पद्यन्ते । सन्ति चितिस्वरूपे परमशिवे adada,  'सर्वेज्ञता' 
“नित्यतृप्तता, 'नित्यता', 'स्वतन्त्रता' चेति पञ्च शक्तयः। ता इमा 
मायावशेन सङ्कुचिताः कलाऽविद्या-राग-काल-नियतिरूपतां यथाक्रमं भजन्ते । 


शांक्तमतम्‌ rat 


तत्र, 
किन्चित्कतृताशकक्‍्तिः कला, 
किञ्चिज्ज्ञताशक्तिः अविद्या, 

ग) शतवर्षादिरूपाऽऽयुषा परिच्छेद: कालः, 

च) किञ्चित्करणे साधनाऽपेक्षारूपपरतन्त्रत्वं नियतिः, 

(ङ) एते: कलोदिभिः पञ्चभिर्युक्ता चितिः पुरुषतत्त्वम्‌ । 

एतत्कलादितत्त्वपञ्चकं चितेः स्वाभाविकशिवरूपताऽऽच्छादनेन 
जीवभावमापादयत्‌ “पञ्च कञ्चुकानि' इति व्यपदिश्यते | यद्यप्येतत्‌ किञ्चि- 
त्कतृंतादि प्रतिपुरुषं भिन्नम्‌, तथापि तत्सामान्यं कलादितत्त्वम्‌ | 

चिदात्मनः प्रकाशांशमाश्रित्य स्थितो जीवानामदृष्टसमूहः प्रकृतिः, सा 
च सत्त्वरजस्तमोगुणमयी । इयं सूषुप्तयवस्थायां प्रकृतिशब्दवाच्याऽपि 
जाग्रत्स्वप्नावस्थयोश्चित्तशब्दव्यपदेशया भवति I 

इयमेव प्रक्ृृतिरन्तःकरणरूपा अभिमानक्रियावत्त्वाद्‌ बुद्धि: , सङ्कुल्प- 
क्रियावत्त्वाच्च aa: | 

ततः सात्त्वकादहङ्कारात्‌ पञ्चज्ञानेन्द्रियाणि, राजसादहद्कारात्‌ पञ्च 
कर्मेन्द्रियाणि, तामसाच्चाहङ्काराद्‌ रब्दस्पर्शरूपरसगन्धरूपाणि पञ्च 
भूतसूक्ष्माणि, पञ्चभ्यो भूतसृक्ष्मेभ्यश्च पृथिव्यादीनि पञ्चमहाभूतानि । 

एषा त्रिपुरारहस्यसम्मता षत्रिशत्तत्वप्रक्रिया । तत्र शिवादितत्त्व- 
पञ्चके चिते: प्राधान्यात्‌ तानि शुद्धान्युच्यते, मायादिपुरुषान्ततत्त्वसप्तके 

१. भेदप्रचुरसम्वीता चितिः सङकुचितात्मिका | 
पञ्चकञ्चुकसम्व्याप्ता पुरुषत्वं प्रपद्यते ॥ 
कलाविद्यारागकालनियति पञ्चकञ्चुकम्‌ | 
कला किञ्चितूकतृंता स्याद्‌, विद्या किञ््चिज्ज्ञता भवेत्‌ ॥ 
रागस्तृष्णा, परिच्छित्तिरायुघा काल उच्यते। 
नियतिः  परतत्त्रत्वमेतेयुक्तस्तु पुरुषः ।।' 
| Fito र” ज्ञा० Flo, (१४६७-६९) | 

चिदचिदुभयप्राधान्याद्‌ मिश्चत्वम्‌, प्ररक्ृत्यादिपृथिव्यन्तेषु चतुविशतिसङख्या- 
कतत्त्वेषु अचित्प्राधान्याद्‌ अशुद्धित्वम्‌ I 


भेदावभासिसविकल्पज्ञानानाम्‌ अज्ञानत्वम्‌, तदज्ञानमेव सुखदु:खप्रवाह- 
रूपस्य संसारस्य कारणम्‌ I समाधिपरिपाकभवेन अपरोक्षज्ञानेनं अज्ञान- 
निवृत्त्या संसारनिवृत्तौ मोक्षः सम्पद्यते' । संक्षेपतस्तु द्वेतदृष्टिर्जीवानां बन्धः, 
अद्वेतदुष्टिर्मोक्षः । 

अत्र सिद्धान्ते 'सोऽहम्‌’ इति प्रत्यभिज्ञानात्मकं. सविकल्पकज्ञानमेव 
अज्ञाननिवतंकम्‌ । 

अत्रेदं तत्त्वम्‌, 

वैराग्यादिसाधनवतः पुरुषस्य, श्रवणेन परोक्षात्मतत्त्वज्ञाने सति 
पश्चान्मननेन संशयनिवृत्तो जातायां, ततो निदिध्यासनाद्‌ देहादावहंबुद्धिूपाया 
वासनाया निवृत्तो, शुद्धजीवस्वरूपसाक्षात्कारः, तदनन्तरं शास्त्रेण समधि- 
गतं परमात्मना सह जीवात्मनो यदखण्डेकत्वम्‌, तदवगाहि 'सोऽहम्‌' इति 
प्रत्यभिज्ञानमभ्युपगम्यते, यत्‌ संसारमलभूताऽज्ञाननिवतंकत्वाद्‌ “मोक्ष साधन- 
मभ्यृपगम्यते ` 

एतन्मतेऽपि परमात्मनो जीवभावसम्पादकेषु पञ्चसु कञ्चुकेषु कालस्य 
गणना कृता | परमशिवतदीयस्वातन्त्र्यशक्तिभ्यामतिरिक्तस्य निखिलवस्तु- 
जातस्येतन्मते प्रतिविम्बतुल्यतयाऽतथ्यभू तत्वेन कालस्यापि पारमार्थिकी 
सत्ता FHA | व्यवहारदशायां तु जीवोपकरणभूतः कालश्चायं मायाकार्यत्वेना- 
भ्युपगतः | देशवत्‌ कालस्यापि भावनावशेनेवाल्पत्वमहत्त्वप्रतिभासः', 


१. अपरोक्षं हि विज्ञानं समाधिपरिपाकजम्‌ । 

सप्रपञ्चाज्ञाननाशक्षमं शुभफलाश्वहम्‌ ॥' --त्रि० Io ज्ञा Fro, (१७।३७-३८) | 
. त्रिपुरारहस्यज्ञानकाण्डतात्पयंदीपिका, (१६७२) | 
. तज्ज्ञानं सविकल्पं स्यादज्ञानस्य निवर्तकम्‌ ।' --त्रि० vo ज्ञा० का०, (१७२६) | 
. त्रिपुरारहस्य ज्ञानकाण्ड तात्पयँदीपिका, ( १७२६ ) | 
. 'देशः कालोऽधवा किञ्चिद्‌ यथा येन विभावितम्‌ | 

तथा ततु तत्र भासेत दीर्घंसूक्ष्मत्वभेदतः |!’ —faotoatto Fro, (१४८३) | 


AX ov I 


—— 

अत एव, 
“भावनाभेदेनेव एकस्मिन्नेव काले चिरशीघ्रत्वभासनम्‌ । 
` एतत्तुल्यन्यायेन एकस्मिन्नेव देशे भावनाभेदेन दू रत्वसामीप्यादिप्रति- 


भासः I परमार्थस्तु देशः कालो वा कश्चिन्नास्तीति, सर्वस्यैव प्रपञ्चस्य 
भावनाबलेन प्रतिभासनात्‌ । 


एतदीयसिद्धान्ते शक्तिशक्तिमतोरभेद एवाभिमतः | तथा च परमशिवः 


तदीयस्वातन्त्र्यशाक्त्यो रेक्याद्‌ अद्वेतमेव सम्मतमेतेषाम्‌ | 

अत्रेदमवधेयम्‌, | 

यद्यपि त्रिपुरारहस्ये प्रतिविम्बवाद एव सर्माथतः, तथापि शाक्तानां 
सम्प्रदायविशेषे परिणामवादोऽपि स्वीकृतो वतंते । 


तथाहि, | 
_  शाक्तदाशनिकप्रवरेण त्रिपुरासम्प्रदायानुगामिना परमपण्डितेन भास्कर- 
रायेण षटत्रिशत्तत्त्तानि समर्थयमानेन परिणामवाद एव श्रद्धा प्रकटिता । 
तन्मते सामरस्यसम्बन्धेन शक्तिविशिष्टः शिवः परब्रह्म , तच्च तत्त्वातीतं 
वस्तु I तादृशस्य परब्रह्मणः परिणामो विश्वप्रपञ्चः । 


१. त्रिपुरारहस्यज्ञानकाण्डतात्पयंदीपिका, (१४।८५) I 
२. सामरस्यसम्बन्धेन शक्तिविशिष्टः शिव एव हि परं ब्रह्मा I 
-—भास्कररायकृतललितासहस्र नामभाष्यस्‌, (२०१) | 
३. 'नैसगिकी स्फुरत्ता विमर्शरूपाऽस्य वतंतेऽस्य शक्तिः | 
तदूयोगादेव शिवो जगदुत्पादयति पाति संहरति ॥ 
सा$वऱ्यं विज्ञेया यत्परिणामादभूदेषा । 
अथेमयी शब्दमयी चक्रमयी देहमय्यपि सृष्टि: ॥' 
| -भास्कररायकृतवरिवस्यारहस्यम्‌, (१।४-५) I 
तच्च (परं ब्रह्म) IPARA, प्रकाशस्यापि स्फुरणमवश्यं वाच्यस्‌,' 
तच्च स्फुरणं शक्तिरित्युच्यते po 'प्रकाशस्फुरणयोश्च मिलितयोरेव जगत्कारणत्वम्‌, 
"तेन शुद्धस्य शिवस्य शुद्धायाः रक्तेर्वा जगत्कारणत्वं तत्र तत्रोच्यमानं शिवः 
शक्तिरूपस्यो भयात्मन एव बोध्यसु | --वरिवस्यारहस्यप्रकाशः, ( २।६७।६० ) I 

स च प्रपञ्चो भास्कररायमते पारमार्थिकः, तत्र प्रतीयमानो भेंद एव 
काल्पनिकः? | 
त्रिपुरारहस्यमते तु सर्वस्य प्रपञ्चस्य काल्पनिकता । इत्ययं विशेषः | 


शाक्तसिद्धान्तप्रतिपादकस्य परशुरामकल्पसुत्रस्यापि षट्त्रिशतत्त्वानि 
सम्मतानि | तदुक्तं भगवता शाक्ताचार्यवरयेण परशुरामेण, 

'षट्त्रिशत्‌ तत्त्वानि विइवम्‌'* । 

सूत्रकारेण तेषां तत्त्वानां नामानि स्वरूपाणि च कण्ठरवेण नोक्तानि, 


रामेश्वरप्रणीतायाँ परशुरामकल्पसूत्रवृत्तो तु सूत्रस्येतत्तात्पर्यं विस्तरेण 
प्रपञ्चितम्‌ | 


तत्र प्रथमतः“ प्रलयावस्था वणिता, 


'यस्मिन्‌ काळ इदं fad परशिवकुक्षिस्थं सूक्ष्मरूपेण तिष्ठति, स एव 
प्रलयः' "प्रलयो नाम परब्रह्मणः केवलनिजस्वरूपेणावस्थानम्‌ ।' 


तदानों जीवास्तदीयादष्टानि पञ्चभूतादीनि तत्त्वानि च वटबीजे वटवृक्ष 
इव सुच्मरूपेण परशिवे तिष्ठन्ति । सृष्टिप्राक्क़ाले च जीवानामदृष्टवशेन 


१. वरिवस्यारहस्यप्रकादः, (213) I 

२. यद्यपि शाक्तेरपि 'सोऽहम्‌' इति प्रत्यभिज्ञात्मकं सविकल्पकं ज्ञानमेव मोक्षसाधन- 
मभ्यृपगम्यते, समर्थ्य॑न्ते च षट्त्रिशतूतत्त्वानीति प्रत्यभिज्ञापक्षे पक्षपातो दशितः, 
तथाऽपि काइमीरकप्रत्यभिज्ञादर्शने तत्त्वानामपारमाथिकता क्वाऽपि न प्रतिपादिता, 
एतैस्तु शाक्तंस्तत्वानां `प्रतिविम्बसदृशतामञ्गीकृत्य तेषामपारमाथिकतैव पुनः 
पुनरुद्घोषिता इति विशेषः सुधीभिराकलनीयम्‌ | 

३. परशुरामकल्पसूत्रम्‌, (१।४) । 

४. अयं रामेखरो विख्यातवेदुष्यकीर्तेमंहापण्डितस्य शात्तदार्शनिकाग्रेसरस्य भास्कर- 
रायस्य प्रशिष्य आसीत्‌ | See, 
Preface ( P, IX and XI ) of Paraslurama-Kalpasutra. Gaekwads 
Oriental Series No. XXII. 

५. 'तत्रायं सिद्धान्तः |’ -परशुरामकल्पसूत्े, वृत्तौ (१।३) I 


~ 

शिवशक्तयोर्योगे सति सृष्टिः प्रवतंते' 1 


अस्ति परमशिवे सूक्ष्मरूपा शान्तानाम्नी नित्या शक्तिः, सेयं TA- 
शिवाद्‌ न व्यतिरिच्यते, तस्याः शक्तेः कार्यभूता इच्छाज्ञानक्रियात्मिकास्ति- 
त्रः शक्तयो या एतन्मते परमेश्वरस्य 'सिसृक्षा' इति व्यपदिश्यन्ते, ताभिः 
शक्तिभिनिजस्वरूपावस्थितस्य परमशिवस्य योगे 'अर्थसृष्टिः' “शब्दसृष्टि श्चेति 
å सृष्टी अङकुरच्छायावद्‌ युगपद्‌ भवतः | 


पूर्वोक्तया सिसृक्षया विशिष्टः परमशिव एव तत्त्वानामादिमं शिव- 
तत्त्वम्‌ । सा च प्रपञ्चवासनारूपा सिसुक्षा शक्तितत्त्वम्‌ I सूक्ष्मावस्थया 
स्वस्मिन्‌ विद्यमानस्प्र जगतः स्वाभेदेनाहन्तया 'तदहम्‌' इति यत्‌ सुस्पष्ट 
ज्ञानम्‌, तादृशज्ञानविरिष्टं सदाशिवतत्त्वम्‌ | 'इदंजगद्‌' इति भेदविषयिणो या 
दुष्टिः, तादृशदृष्टिविरिष्टमीइवरतत्त्वम्‌ | 'जगदहमेव' इत्यात्मकं यत्‌ सदाशिव- 
निष्ठमभेदज्ञानं तद्‌ विद्यातत्त्वम्‌ । इद जगद्‌' इत्याकारकमीर्वरनिष्ठं यद्‌ 
भेदज्ञानं तदेव मायातत्त्वम्‌ । पूर्वोक्तविद्यातिरोधानसामर्थ्यविशिष्टं विद्या- 
विरोधि अविद्यातत्त्वम्‌ । जीवस्य वस्तुतः परमशिवाभिन्नतया तत्र स्थितं 
स्वाभाविक giria किञ्ित्कर्तृत्वरूपेण सङ्कुचितं कलातत्त्वम्‌ I जीव- 
निष्ठा या स्वाभाविकी नित्यतृस्तिः सेव केषुचिद्‌ विषयेषु अतृप्त्या सङ्कुचिता 


१. यद्यपि सदेव शिवशकत्योर्योगो विद्यते, तयोः परस्परमव्यतिरेकात्‌, तथाऽपि यथा 
न्यायनये जीवात्मनां विभुत्वाद्‌ निरन्तरं मनसा योगेऽपि ज्ञानकरणीभूतो विलक्षण 
आगन्तुक आत्ममनसोः संयोगोऽङ्गीक्रियते, TAT AB: प्राक्काले शिवशक्त्योः कश्चन 
विलक्षणः सृष्ट्यनुकूल आगन्तुकसंयोग एतन्मते स्वीक्रियते इति बोध्यम्‌ | 

२. मतमिदं भास्कररायस्यापि | तदुक्तं वरिवस्थारहस्यप्रकाशे, 

ar च सृष्टिट्टँधा--अर्थमयी शब्दमयी चेति vat च द्विविधाऽपि सृष्टिः 
समानकालोत्पत्तिका समानकालाभिवृद्धिशालिनी च, यथा बीजादङ्करतच्छाये | तत्र 
छायादशंने वृक्षानुमितिरनुभवसिद्धा । सा च च्छायायां वुक्षसमानकारत्वं वृक्षा- 
ऽविनाभावं च विनाऽनुपपच्नेति तद्‌ द्वयमपि कल्प्यम्‌ | इति I ( २।६७-६८ ) I 
३. “माया विभिन्न(विभेद)बुद्धिनिजांशभूतेषु निखिलभूतेषु | 


नित्यं तस्य निरङकुशविभवं वेलेव वारिधे wel ॥'-षद्‌त्रिशत्तत्वसन्दोह:, ५ | 
७ 

रागतत्त्वम्‌ । जीवनिष्ठाया: स्वाभाविकनित्यताया आच्छादने सति सा जन्म- 
मरणादिविकारयोगात्‌ सङ्कुचिता सती कालतत्त्वरूपतां प्रतिपद्यते। | 

परमशिवजीवयोरभेदात्‌ परमशिवस्य स॒वंस्वातन्त्र्यं . जीवेऽपि ada, 
अविद्यया तस्य तिरोधाने सति येन जीवस्य-नियमनं क्रियते, तदेव नियति 
तत्त्वम्‌ । 

ुर्वोक्ताऽविद्या-कला-राग-काल-नियतिसमुपेत:. परमशिव एव जीव- 
तत्त्वम्‌ । i 

एतानि द्रादशसङख्याकानि तत्त्वानि, अन्यानि च प्रक्त्यादीनि 
पृथिवीतत्त्वान्तानि चतुविशतिसङख्याकानि पूर्वत्र प्रदशितानि तत्त्वानि सन्ति 
तेषां सर्वेषां सङ्कुलनया पट्त्रिशत्‌ सङ्ख्या भवतिः | 

एतन्मतेऽपि परमशिवस्य जीवभावापादकेषु अविद्यादिकञ्चुकेषु काल- 
स्यापि प्रवेशात्‌ कालस्य जीवकोटावेव निवेश: | एवञ्च कालस्य जीवान्तगं- 
तत्वम्‌, जीवसम्बन्धाच्च बाह्यवस्तुषु कालसम्बन्धो व्यवहियते, न तु बाह्येषु 
HA साक्षात्‌ कालसम्बन्धो वर्तंते | 

तथा च कालतत्त्वविषये तेपुरसम्प्रदायानुगामिनां सर्वेषां शाक्तानां 
मतमविळक्षणमेवेति feat” | 


शाक्तसतम्‌ 


( पद्मपादाचायंकृतप्रपञचसारविवरणोक्तम्‌ ) 
प्रपञचसारविवरणे पद्मपादाचार्येरष्टादशसङख्याकानि शाक्ततत्त्वानि 


१. अत्र प्रमाणत्वेन परमानन्दतन्त्रवचनजातस्‌ उपन्यस्तं परशुरामकल्पसूत्रवृत्तौ I 

२. प्रत्यभिज्ञामतेऽपि इत्थमेव जीवद्वारेण बाह्यवस्तुषु कालसम्बन्धः प्रतिपादितः | 

३. त्रिपुरारहस्यपरशुरामकल्पसूत्रयोस्त्रेपुरसम्प्रदायानुगतत्वेन भास्कररायस्यापि 
न्रिपुरोपासकत्वेन त्रैपुरसम्प्रदायान्तर्गतत्वं मन्तव्यम्‌ | परणुरामकल्पसूत्रस्य व्याख्याता 
रामेश्वरोऽपि त्रेपुरसम्प्रदायानुसारी, प्रशिष्यत्वाद्‌ भास्कररायस्य | 


शैवमतम्‌ ५१ 


प्रदशितानि,* तत्र निवृत्तिप्रतिष्ठादिषु पञ्चसु शक्तिषु षट्त्रिशत्‌ तत्त्वा- 
न्यन्तभूतानि । तत्र विद्याशक्तौ मायाविद्याकालकलारागनियतिसहितस्य 
जीवस्य प्रवेश: | 

एवञ्च कालविये न किमपि वैलक्षण्यं ada पूर्वोकतशाक्तमतापेक्षयेत- 
स्मिन्‌ मते | 

शारदातिलके तु तरेपुर(शाक्त)मते सप्तदशतत्त्वानि प्रोक्तानि, तत्रापि- 
पक्षे विद्यातत्त्वे जीवस्यान्तर्भावः, जीवे च कालतत्त्वमन्तभूतमिति प्रतिभाति, 
कालश्चानुपदोक्तस्वरूप एव | 


शेवमतस्‌ 


मानसोल्लासे पौराणिकं slam मतं स्पष्टमृपबृंहितम्‌ । तत्र च पौराणिक- 
सिद्ान्तसिद्धेभ्यस्त्रंशत्सङस्याकेभ्योऽन्ये षट्‌ पदार्थाः शेवमते स्वीकृताः I 


१. 'निवृत्तिसञ्ज्ञा च प्रपञ्चसारे, ( १५० ) । शाक्तमपि तत्त्वं निवृत्ति-प्रतिष्ठा-विद्या- 
शान्ति-शान्त्यतीत-विन्दु-कला-नि रोधिका( निरोधिनी )नाद-नादान्त-शक्ति-व्यापिनी- 
व्योमरूपाऽनन्तानाथाऽनाश्चितासमन्युन्मनीलक्षणं सूचितस्‌। स्युः पञ्च शक्तयः’ 
'नादकलादिभूताश्च' त्रयोदश स्युरिति तस्यार्थः | 

'नादो नाद एव, कला विन्दुः, तावादिभूतौ येषाम्‌’ इति विग्रहः | 
—-प्रपञ्चसारविवरणस्‌, (41949) I 
'बिन्द्वादयः बिन्दूकलानिरोधिकाः, नादादयश्च नादनादान्तशक्त्यादयः | 
-—प्रपञ्चसारविवरणव्यास्या प्रयोगक्रमदीपिका | 

२. हिवाकंमणिदीपिका; ( २।२।३८ ) I 

३. 'उत्तानि दशतत्त्वानि सप्त च त्रिपदात्मनः V ( ५।८२ ) I 
'निवृत्त्याद्याः कलाः पञ्च, ततो बिन्दुः, कला पुनः ॥ 
नादः शक्तिः सदापूर्वः शिवश्च प्रकृतिविदुः | 
आत्मा विद्या शिवः पश्चाच्छिवो विद्या स्वयं पुनः ॥ 
सर्वेतत्त्वञ्च तत्त्वानि प्रोक्तानि त्रिपदात्मन: ॥' -शारदातिलकम्‌, ( ५।८९-९१ ) I 
त्रिपदात्मनः = त्रिपुराद्या: | -एराघवभट्टटीका | 


५२ कालमिद्धान्तदशिन्यामूँ 


सर्वाधिष्ठानं सदाशिवाख्यं निर्गुणं तत्त्वं विन्दुनाम्ना प्रसिद्धम्‌, तस्येव 
बिन्दो: प्रणवरूपेण सर्वार्थप्रकाशकत्वेनाभिव्यक्तं स्वरूपान्तरंः नादो नाम | 


मायाविद्याभ्यामन्या सर्वाधिष्ठानसाम्थ्येरूपा शक्तिस्तया समुपेतो 
लीलातिग्रहधारी परमेश्‍वर: शिवशब्दाभिधेयः । एतस्य परमेश्वरस्य gTa- 
वस्थाविशेषौ शान्तातीतो । पौराणिकसम्मतत्रिशत्तच्वसहिता एते षट्‌ पदार्थाः 
शेवसिद्धान्तसम्मताः | तथा च एतेषां मते तत्त्वापराभिधानाः षट त्रिशत्प- 
दार्थाः स्वीकृताः | 

पौराणिकसिद्धान्तापेक्षया एतेषां सिद्धान्ते कालविषये नास्ति कश्चन 
विशेषः, अत्र कालविषये विशेषानभिधानेन पौराणिकसिद्धान्तस्येव एतैरभ्यु- 
पगतत्वसूचनात्‌ । 

इदञ्च शेवमतं प्रत्यभिज्ञादिशेवमतापेक्षया विलक्षणमिति सुधीभिराकल- 
नीयम्‌ । 

प्रत्यभिज्ञामतञ्च पश्चात्‌ स्फुटीभविष्यति | 


शेवविशिष्टाइँतमतम्‌ 


रेवसिद्धान्तानुयायिना श्रीकण्ठाचार्येण विरचिते ब्रह्मसूत्रशेवविशिष्टाढवेत- 
भाष्ये सिद्धान्तागमसरणिमनुसुत्य तत्त्वानि निरूपितानि । 


१. बिन्दुनादौ शक्तिशिवौ शान्तातीतौ ततः परम्‌ | 
षद्त्रिशत्तत्वमित्युक्त शेवागमविशारदेः ॥--मानसोल्लासे, ( २।४१-४३ ) I 


तथा च, १. बिन्दुः ( सदाशिवः), २. नादः ( प्रणवः), ३. शक्तिः 
(amq ), ४. शिवः ( परमेश्वरः ), ५. शान्तः ( परमेश्वरस्यावावस्थाविशेषः 
सृष्टिपालनोपयोगी ), ६. अतीतः ( परमेश्वरस्येवावस्थाविशेषः संहारोपयोगी ), एते 
षटू, पूर्वोक्ताश्च पौराणिकमतसिद्धास्तरिशत्पदार्था इत्येषां मेलनेन षर्ट्त्रिशत्सङ्ख्यका 

भवन्ति । 
'गेवागमविशारदग्रहणेनास्याः कल्पनाया मूलमिदं ( शेवागमः ) सुच्यते | 
-—-वृत्तान्तव्याख्या | 


सिद्धान्तांगममतमू ष्र 

अत्र मते सिद्धान्तागमसिद्धान्तादयं विशेषः, 

सिद्धान्तागममते सकळतत्त्वातीतः स्वाभिन्नशक्तिसमेतः परमेश्वरो 
जगतो निमित्तकारणमेव, न तूपादानम्‌, अत्र मते सुक्ष्मावस्थजीवमायामहा- 
मायास्वरूपापन्नो महेश्वरो जगतो निमित्तमुपादानञ्चेति' । तत्र प्रथमं 
महामायादीनि शुद्धविद्यान्तानि शुद्धानि पश्च तत्त्वानि समभिव्यज्यन्ते, 
ततस्तस्मादेव महेश्वराद्‌ मायादीनि पृथिव्यन्तानि तत्त्वानि तप्रादुभवन्ति । 

कालविषये चेतदीयसिद्धान्तः सिद्धान्तागमसिद्धान्ताद्‌ अविलक्षण एवेति 
न पृथङ निरूपणमहति | 

परिणामवाद एवैतदीयः सिद्धान्तः | 


सिद्धान्तागससतस 


अष्टाविशतिसङख्याकाः सिद्धान्तागमाः सन्ति, ते च, शेवागमरोद्रागम- 
भेदेन द्विविधाः । तत्र शेवागमानां कामिकादिभेदेन दश भेदाः, तेषु कामि- 
कागमस्य त्रय उपागमाः 

नारसिहवक्तारभेरवोत्तरनामकाः । तत्र 'श्रीमुगेन्द्रागम एव नारसिंहा- 
गम: इति स्थिति 

तत्र मते षत्रिशत्पदर्थास्तत््वपदव्यपदेश्याः सन्ति, तत्त्वातीतस्तु 
शिवश्चित्स्वरूपः । शक्तिरपि तदीया चित्स्वरूपेव, चितोऽचिद्रूपा शक्तिरेतन्मते 
नाङ्गीक्रियते । 

सा च शक्तिश्चित्स्वरूपे शिवे संश्रिता ततः पृथङ्‌ न गण्यते, शक्तिशक्तिः 
मतोरभेदाभ्युपगमात्‌ | 


तत्त्वजातमत्र शास्त्रे 'अध्व' शब्देन व्यवह्लियते । अध्वा च द्विविधः, 


१. ब्रह्मसूत्रश्रीकण्ठभाष्ये शिवाकंमणिदीपिकायाञ्च, ( २।२।३८ ) I 


'शक्तिर्नाचेतना चित? | --श्रीमृगेन्द्रे, ( ३।४ ) | 
३. 'शक्तिशक्तिमतोर्भेदासिद्धे | -परमोक्षनिरासकारिका वृत्तिः, १० I 


५४ कालसिद्धान्तदशिन्यामु 


(क) शुद्धः, 

(ख) ASA I 

तत्र शुद्धाध्वन उपादानकारणं विन्दुः, यस्यापराणि नामानि सन्ति शिवः 
तत्त्वम्‌, परबिन्दुः, परमाया, शुद्धमाया, कुटिला, कुण्डलिनी, महामाया, 
परनाद इत्यादीनि? । परमेश्वराधिष्टितस्य बिन्दोः प्रथमः परिणामः शक्तिः 
तत्त्वम्‌, द्वितीयः परिणामः सदाशिवतत्त्वम्‌ तृतीयः परिणामः ईश्वरतत्त्वम्‌, 
चतुर्थः परिणामो विद्यातत्त्वम्‌^। एतानि बिन्दूप्रभृतीति पञ्च तत्त्वानि 
शुद्धानि । 

अशुद्धाध्वानस्तूपादानकारणं माया । ईश्वरकोटिनिविष्टो जीवविशेषोऽ- 
नन्तः, तेनाधिष्ठितमायातः प्रथमतः काल उत्पद्यते, कालादनन्तरं माया- 
तत्त्वादेव नियतितत्त्वम्‌, तदनन्तरं मायात एव कलातत्त्वं प्रादुर्भवति I 
कलातत्त्वाद्‌ faat, “रागः', 'अव्यक्तम्‌' चेति त्रीणि तत्त्वानि । जीवानां 
नित्यत्वेऽपि ते कालकलानियतिविद्यारागतत्त्वेरावृता भोक्तृत्वपदवींः यान्ति 
यदा, तदा ते 'पुरुषतत्त्वम्‌' इति व्यवदिश्यन्ते` | 

अत एव शास्त्रे कलादीनां पञ्चानां कञ्चुकत्वेन व्यवहारः । अव्यक्तात्‌ 


१. 'जाथतेऽदृध्वा यतः शुद्धो वतंते यत्र लीयते | 
स विन्दुः परनादाख्यः'"" "`" 111077: w _ -¬रत्नत्रयस्रु, २२ | 
अपि च, शिवाकंमणिदीपिकायामु अघोरशिवा चार्यकृतायास्‌ ( २।२।३८ ), भोजदेवः 
कृततत्त्वप्रकाशवृत्तौ च ( २१, २५ ) I 
२, भोजदेवङ्गृततत्त्वप्रकाशे, ( २७, २८, २९, ३० ) | 
३. तत्त्वप्रकाशे, २१ । 
'तत्त्वानि शुद्धान्युच्यन्ते शिवः शक्तिः सदाशिवः | 
at विद्यया सार्धे पञ्च शूद्धान्यमूनि हि ॥'=शारदातिलकंम्‌, ( ५ । ८३) | 
४. 'तत्त्वैरेभिः कलितो भोक्तृत्वदशां यदा पशुर्नीतः | 
पुरुषाख्यतां तदाऽयं लभते तत्त्वेषु गणनाञ्च |’ --तेत्वप्रकांदो, ४९ | 
'कलादिपञ्चतत्त्वोपवृंहितोऽणुः भोक्तृत्वेन पुंस्त्वनिर्देशं याति ।' 
-1अघोरशिवाचायकृततत्त्वप्रकाशवुत्तौ I 


सिद्धान्तागममतम्‌ ५५ 


सत्वरजस्तमोरूपं गुणतत्त्वमाविर्भवति, गुणतत्त्वाद्‌ सात्तिवकराजसतामसभे- 
दभिन्नं त्रिविधं बुद्धितत्त्वमभिव्यज्यते, बुद्धितत्त्वात्‌ सात्तिवकराजसतामस भेदेन 
न्िविधोऽहङ्कारः प्रादुर्भवति, aa च त्रिविधाहङ्कारस्य तेजसवेकारिक- 
भूतादीत्येवं ति्रः सञ्ज्ञा यथाक्रमम्‌ | तेषु सात्त्विकादहङ्काराद्‌ मनस्सहितानि 
पञ्च ज्ञानेन्द्रियाणि? समुत्पद्यन्ते | राजसादहङ्कारात्‌ पञ्च कर्मेन्द्रियाणिः 
जायन्ते । 


१. 'श्ोत्रं त्वक्‌ चक्षुषी जिह्वा नासा च मनसा I I 
प्रकाशान्वयतः सत्त्वास्तैजसश्च स सात्त्विकः ।' -श्रीमृगेन्द्रागमे, ( १२।३ ) I 
२. वाणी पाणी भगः पायुः पादौ चेति रजोभवाः | 
कर्मान्वयाद्‌ रजोभूयात्‌ गणो वेकारिकाश्रयः ॥' -श्रीमुगेन्द्रागमे, ( १२४ ) 
एषां कमेन्द्रियाणां व्यापारास्तत्त्वप्रकारे ५९ कारिकायां प्रदशिताः, 'वचनादान- 
विहरणोत्सर्गानन्दाश्च कमंषास्‌ il’ इति 
वागिन्द्रियस्य व्यापारो भाषणम्‌, हस्तयोरादानम्‌ ( ग्रहणम्‌ ), पादयोगंमनस्‌, 
पायोमँलापनयनम्‌, उपस्थस्यानन्द इत्येवं बोध्यम्‌ | अत्रेयमाशङ्का समुन्मिषति, 
ग्रीष्मे खलु सवंशरीरात्‌ स्वेदनिगंमोऽनुभूयते | उत्सगंश्च पायोरिन्द्रियस्य कर्म, 
न च तदिन्द्रियं मुखमण्डलादौ विद्यते | किञ्च मुखतो निस्सरन्ती छाला प्रत्यक्षी- 
क्रियते, न च मुखे पायुरिन्द्रियमस्ति | एवम्‌, ठिन्नहस्तो बाहुभ्यां वस्तु समाददानो 
दृस्यते, तत्र पाणिरूपस्येन्द्रियस्याभावादिदं नोपपद्यते । पुत्रादीनां मुखादिषु चुम्बना- 
दिभिरानन्दसम्वेदनमुपजायमानमपह्णोतुं न शक्यते। एवम्विधातत्तदिन्द्रिय- 
नियतत्वेनाम्नाता व्यापारा अन्यत्रापि दृश्यन्ते | तस्मात्‌ कर्मेन्द्रियाणामुक्तो व्यापार- 
नियमो मुधेवेति I 
अत्र समाधीयते, 
ज्ञानेन्द्रियाणां मध्ये त्वगिन्द्रियं यथा सर्वंशरीरव्यापकमभ्युपगम्यते तथेव 
सर्वाण्यपि कर्मेन्द्रियाणि सर्वंशरीरव्यापकानीति स्वीक्रियते। अत एव तत्र तत्र 
शरीरावयवेषु दुव्यमानास्तत्तत्क्मेन्द्रि यव्यापारा अन्यप्रयुकतत्वेन नाशङ्धूनीयाः, 
किन्तु, तत्तत्क्मेन्दियाणामेव ते व्यापार मन्तव्याः। न च कमॅन्द्रियाणां सवेशरीर- 
व्यापकत्वस्वीकारे, तेषां तत्तन्नियतस्थानंवर्तत्वं तत्र तत्रो पदिश्यमानं विरुद्ध्येतेति 

` भूतादेस्त्वहङ्कारात्‌ पञ्च तन्मात्राणिः, ` पञ्चभ्यस्तन्मात्रेभ्यः पृथिव्या- 
दीनि पञ्चमहा भूतानीन्यभिव्यक्तानि भवन्ति । 

यद्यपि, एतेषां सङ्कूलनया सप्तत्रिशत्‌ सङ्ख्या भवति, तथापि अव्यक्त- 
मध्य एव गुणतत्त्वस्यान्तर्भावात्‌ तत्त्वानां षट्त्रिशत्‌ सङ्ख्या न विरुध्यते । 


शिवजीवमहामाया(बिन्दु)मायानामनादित्वमभ्युपेत्थ प्रलयेऽपि विद्य 
मानताऽङ्गीकृतेति एतेषां नित्यता । 


शङ्कितव्यम्‌, कर्मेन्द्रियाणां सुस्पष्टाभिव्यक्तिस्थानकथनाभिप्रायेणेव तत्तत्स्थानविशेषो- 
पदेशस्य सामञ्जस्यसम्भवात्‌ | उक्तञ्चेतत्‌, प्रत्थभिज्ञापरमाचार्येरभिनगुस्तपादेः, 
शेवाचार्याणामग्रेसरेरघो रशिवाचार्येश्च, 
'सवंदेह्‌व्यापकानि च कर्मेन्द्रियाणि अहङ्कारविशेषात्मकानि | तेन च्छिन्नहस्तो 
बाहुभ्यामाददानः पाणिनेवादत्ते, एवमन्यतु । केवलं तत्तत्स्फुटपूणंवृत्तिलाभस्थान- 
त्वात्‌ पञ्चा ङ्कलिरूपमधिष्ठानमस्योच्यते ।  -प्रत्यभिज्ञाविमशिनी, ( ३।१।११ ) I 
'त्वगिन्द्रियवत्‌ सवंशरीरव्यापकत्वेन एषाम्‌ ( कर्मेन्द्रियाणाम्‌ ) अभ्युपगमात्‌ |’ 
—तत्त्वप्रकाशवृत्तिः, 9 | 
“त्वगिन्द्रियवत्‌ सर्वंशरीरव्यापकत्वेन तेषां कर्मेन्द्रियाणामिष्टत्वात्‌' | 


--श्रीमृगेन्द्रवृत्तिदीपिका, (१२1८) 
१. "शब्दः स्पशश्च रूपञ्च रसो गन्धश्च पञ्चमः | 


गुणाविदिष्टास्तन्मात्रा "` "" e w ~ श्रीमुगेन्द्रागमः, (१२।५) 
स्त्रीलिङ्गोऽयमिह [श्रीमुगेन्दर वृत्तौ] तन्मात्राशब्दः, न तु ada, नपुंसकलिङ्गे भूयसां 
प्रयोगाणां दर्शनाद्‌, यथा; 

'शब्दस्पर्शादीनां पञ्चानामविशेषा अनभिव्यक्तविशेषाणि सूक्ष्मरूपाणि पञ्च 


तन्मात्राणीत्युच्यते' --तत्त्वप्रकाशवृत्तिः, ६१ I 
२. 'तन्मात्रेभ्यः खपवनतेजोऽम्भःक्ष्मेति पञ्च भूतानि ।' -र्‍तत्त्वप्रकाशः, ६० | 
३. “शम्भुः पुरुषो माया नित्यं विभु क्तृंशक्तियुव्तञ्च V न तत्त्वत्रयनिर्णयः, ३ I 


'शम्भुराब्देन समवेतशवत्यविनाभूतः शिवः कथ्यते, पुरुषशब्देन च जात्येक- 
वचनेन सर्वे आत्मानः ( जीवाः ), मायाइाब्देन च तन्त्रोच्चारितेन मायामहामाया- 
( बिन्दु )रूपं शुद्धाशुद्धजगदुपादान द्वयमुच्यते ।' 

--अघोरहशिवाचार्यकृता तत्वत्रथनिणंयवृत्तिः, ३ | 

बिन्दुरूपाया महामायाया परिणामरूपा: सन्ति कला उपर्युपरि स्थिताः, 
ताश्च 'निवृत्तिः', प्रतिष्ठा, विद्या, 'शान्तिः', शान्त्यतीता इति 
संज्ञाभिव्येपदिश्यन्ते । तत्र, पृथिवीतत्त्वं निवृत्तिकलायामवतिष्ठते | जलादीनि 
अव्यक्तान्तानि त्रयोविशतिस्तत्त्वानि प्रतिष्ठाकलायां स्थितानि, पुरुषप्रभृतीनि 
मायान्तानि सप्ततत्त्वानि विद्याकलायां वर्तन्ते । विद्यातत््वमीञ्वरतत्त्वञ्च 
शान्तिकलायां प्रतिष्ठिते | सदाशिवतत््वं शक्तितत्त्वञ्चेनि gå शान्त्यतीतायां 
कलायां विद्यते? 

इमाश्च कला जीवानां भोगापादककिञ्चित्क्तृंत्वरूपकलातो भिन्नाः, एताः 
खलु बिन्दुरूपायाः परशक्तेः परिणतिविशेषाः, पूर्वोक्ता कला तु मायायाः 
कार्यभूतेति वेलक्षण्यं सुस्पष्टमेव । 

एतन्मते संक्षेपतस्त्रयः पदार्थाः पति-पशु-पाशख्याः ` पर्यवसिताः, 

तेषु पशुसञ्ज्ञका जीवाश्चेतना अपि स्वातन्त्र्यरहिताः, पाशाश्चाचेतनाः 
तेभ्य उभयेभ्यो विलक्षणश्चेतन: स्वतन्त्रश्च पतिः परमेश्वरः | 


१. ` “निवृत्तिश्च प्रतिष्ठा च विद्या शान्तिश्च पञ्चमी | 


शान्त्यतीता कला एता याभि्व्याप्तोऽध्वपञ्चकम्‌ (कः) ॥ — IFA, ८६ I 

'विन्दोरेवावस्थाभूताः कलाकारवृत्तयः, ततः कलोपादानत्वेनापि विन्दुसिद्धि: | 
--रत्नत्रयव्याख्या, अघोरशिवाचायंकृता, ८५ | 
'एतेषां परशवितव्यतिरिवतानां तत्त्वानां तत्तत्तत्त्वप्रतिष्ठितभुवनानां चाधारभूता निवृत्तिः, 
` प्रतिष्ठा, विद्या, शान्तिः, शान्त्यतीतेति सञ्ज्ञाभिः प्रसिद्धा उपर्युपरि अवस्थिताः 
पञ्च कलाः परशक्तिप्रभवाः । तत्र शतकोटियोजनमितब्नह्माण्डरूपं पृथिवीतत्त्वं 
निवृत्तिकलायामवतिष्ठते । जलाद्यव्यक्तान्तानि त्रयोविशतिस्तत््वानि प्रतिष्ठायास्‌ | 
पुरुषादीनि मायान्तानि सप्त तत्त्वानि विद्यायास्‌। शुद्धविद्या महेश्वरश्च शान्तिः 

कलायास्‌ | सदाशिव: शक्तिश्च शान्त्यतीतायाम्‌ ।' 
~-शिवाकंमणिदीपिका, (२।२।३८) | 
२. अत्र च शास्त्रे पतिपशुपाशास्यास्त्रयः पदार्थाः।' --मृगेन्दरवृत्तिः, (१।१।१) I 
३. Aa पशूनामस्वातन्त्र्यात्‌, पाशानामचेतन्यात्‌, तद्विलक्षणस्य पत्युः 19998 | 
चेतनत्वसाधभ्यात्‌ पशूनां तदानन्तयंस्‌ । saker पाशानामन्ते विनिवेश इति 
क्रमनियमः | _सर्वंदर्शनसङ्ग्रहशैवदशते I 
< 

परमेश्वरस्य जगज्जन्मस्थितिध्वंसतिरोधानविमुक्तिलक्षणानि पञ्च 
कृत्यानि, तेषां कृत्यानां निष्पत्तौ चिद्रूपस्य परमेश्वरस्य पूर्वोक्ता चिद्रूपा 
शक्तिः करणम्‌) | 

सा च शक्तिः पतिपदार्थे एवान्तभूंतेति न पृथग्गण्यत इति पूर्वमेवा- 
भिहितम्‌ । 

पशुसञ्ज्ञका जीवाश्च व्यापका नित्या अनन्ताइचेतन्यस्वरूपाः । त एव 
पुरुषतत्त्वमित्युक्तम्‌, तेषां वच्यमाणपाशसम्बन्धापाये शिवसमत्वप्राप्तिरूपो 
मोक्षो भवतिः 

पाशाश्च चतुविधाः*, तत्र जीवानामज्ञानम्‌ 'आणवः' पाशः* I 

तच्चाज्ञानमेकमनादि नानाविधाभिरनित्याभिः शक्तिभिः समुपेतम्‌ | 
पशुपते रोधशक्तिट्वितीयः पाशः, सा च भगवती रोधशक्तिरन्येषां पाशानां 
बन्धशक्तचनुग्राहिकेति वस्तुतः पाशत्वाऽभावेऽपि पाशत्वेनोपचर्यते । तदुक्तं 
श्रीमृगेन्द्र, 

'तासां माहेश्वरी शक्तिः, सर्वानुग्राहिका शिवा । 


धर्मानुवर्तनादेव पाश इत्युपचर्यते ॥'* इति 
शक्तिरेवास्य विश्वेशितुः करणम्‌ | --मुगेन्दरवृत्तिः, (१।३।३-४) I 
२. नाव्यापको न क्षणिको नैको नापि जडात्मकः । 
नाकर्ता भिन्नचिद्योगी पाशान्ते शिवताश्रुतेः ।। -“श्रीमृगेन्द्रे, १।६।७ I 


'येषाम्‌ ( पाशानाम्‌ ) अपगमे, पाञ्यत्वाद्‌ मुवता अणव = आत्मानः, जगत: 
पतयो भवन्ति, तत्र शिववदन्यानधीनस्वातन्तर्याभिव्यकितिर्मुक्तात्मनां पतिसमत्वम्‌ ।' 
=मृगेन्द्रवृत्तिः, (१।७।१) | 
३. 'प्रावृतीशबले कर्म, मायाकार्य चतुविधम्‌ | 

पाशजालं समासेन प्रात) --मृगेन्द्रे, (१।२।७) | 
४. अविद्या अज्ञानमञ्जनमाणवः पाहाः |’ -—मृगेन्द्रवृत्तिः, (१।७।१) I 
५. तासाम्‌ = मळशक्तीनां चित्त््यासंनिरोधकत्वलक्षणस्य धम॑स्यानुवत॑नाद्‌ घेतोः शेवी 

शक्ति: पाशतयोपचर्यते, न च तत्र मुख्यं पाशत्वम्‌ | 
~ श्रीमुगेन्दरवृत्तिः, ( ९।७।११ ) I 


TEEN AER EEE  _— 

धर्माधर्मात्मकं कर्म तृतीयः पाशः, तच्च कमंप्रवाहरूपेणानादि' | 
स्वकार्यसहिता माया चतुर्थः पाशः, सेयं माया एका भ्रान्तिज्ञानजनिका 
अशुद्धाघ्वान्तगंतजगदुपादानरूपा विचित्रशक्तिमती कर्मसापेक्षा सती जीवानां 
बन्धहेलुः सर्वव्यापिनी नित्या च । प्रलये मायायां निखिलं प्रपञ्चजालं 
सूक्ष्मरूपेण प्रलीनं तिष्ठति, सृष्टौ चाभिव्थक्ति यातीति शेवानामेतेषां सत्काये- 
वाद एवाभिप्रेतः । एतेषु चतुर्षु पाशेषु जीवस्य स्वभावसिद्धस्वरूपावरण- 
माणवपाशरूपस्याज्ञानस्य कृत्यम्‌, रोधशक्तेस्तिरोभावनम्‌, BAIT स्वानु- 
रूपफलोत्पादकत्वम्‌, मायायाः शारी रेर्द्रियादीनामुत्पादनञ्च कार्यम्‌ । 


'कालादिपरिकलिता एव जीवा भोगभाजो भवन्ति’ इति पूर्वं निरू- 
पितम्‌, तत्र जीवानां कमंजनिते सुखदुःखोपभोगादौ प्रेरणेव कालस्य 
कृत्यम्‌ ।* न चेतत्‌ कालतत्त्वं नियतितत्त्वेन गतार्थमिति शङ्कनीयम्‌, यत- 
स्तत्तत्पुरुषाणां स्वस्वकमंजनिते भोगे नियमनं नियतितत्त्वस्य कायंम्‌, तया 


१. कर्म धर्माधर्मात्मकं बीजाङ्कुरवत्‌ प्रवाहरूपेणानादि |’ 
—सर्वदर्शंनसङग्रहे रेवदशांनम्‌ | 
२. 'तदेकमशिवं बीजं जगतश्चित्रशवितमत्‌ | 
सहकार्यधिकारान्त संरोधि व्याप्य नश्वरम्‌ ॥ --मृगेन्द्रस्‌, (१।९।१) I 
३. मात्यस्यां शक्त्यात्मना प्रलये सर्वं जगत्‌, सृष्टौ व्यक्ति यातीति माया। यथोक्तं ` 
श्रीमत्सौ रभेये, 
शक्तिरूपेण कार्याणि तल्लीलानि महाक्षये | 
विकृतौ व्यक्तिमायान्ति स्वकार्येण कलादिना ॥' 
--मृगेन्द्रवृत्तः, (URI); सवंदशंनसङग्रहशेवदशंनञ्च | 
४. “स्वरूपावरणतिरोभावनफलजनकत्वरारी रेन्द्रियाद्युत्पादनरूपाः | 
--मृगेनद्रवृत्तिदीपिका, (१।२।७) I 
'एषाम्‌ ( पाशानां ) ये धमंव्यापाराः, ते नाम्नैव प्रदशिताः, अन्वर्थेन स्वाभि- 
धानेन सूचिता” इति वृततर्व्याख्यानमेषा दीपिकेति द्रष्टव्यम्‌ | 


५. 'प्रेरणात्मकं कालम्‌ " “77 P -श्रीमृगेनद्रवृत्तिदीपिका, (१।१०।१४) | 


६० कालसिद्धान्तदशिन्याम्‌ 


विना परकृतानां कर्मणामपरेण भोगप्रसङ्गस्य दुर्वारत्वात्‌, कालस्य तु प्रेरणेव 
कृत्यमित्यनयोविशेष: | 

सोऽयं कालो नित्यो$व्यापको5नेकश्वाभ्युपेयते । स च जडः, न तु चेतनः, 
भूतभविष्यद्वर्तमानभेदेन त्रिप्रकारश्व । शुद्धाशुद्धभेदेन तुनद्विविधः कालः, 
तत्र शद्धेऽध्वति शुद्ध कालः, अशुद्धेत्वध्वनि अशुद्ध इति संक्षेपः | 


वीरशेवसतम्‌ 


श्रीलिङ्गराजनिमिते 'विवेकचिन्तामणि' ग्रन्थे प्रथमपरिच्छेदे वीरशे- 
वानां सिद्धान्तस्य निरूपणं वतंते । शेवमतानुगामित्वाद्‌ एतेषां पति-पशु- 
पाझाख्यास्त्रयः पदार्थाः सम्मताः । 

विशुद्धचिद्रूपे ब्रह्मणि वतमाना मिथ्याभूता माया एकाऽपि स्वीयवृत्ति- 
त्रयवशेन त्रिधा भिद्यते, तत्र विशुद्धसत्त्वप्रधाना माया, मलिनसत्त्वप्रधाना 
अविद्या, तमःप्रधाना च प्रकृतिः। तत्र मायायां प्रतिफलितं ब्रह्मचेतन्यं 
सवंज्ञत्वादिगृणविरिष्ट ईश्वरः, स एव 'पति'पदार्थः | अविद्यायां प्रतिबिम्बितं 
त्रह्मचेतन्यं जीवः, स च 'प्षु'पदा्थे: पूर्वोक्ता प्रकृतिर्जीवानां भोगार्थ 
मीञ्वरसन्निधानळक्षणदर्शनमात्रेण विकारमासादयन्ती प्रपञ्चं कल्पयति, सा 
जीवानां भोगहेतुत्वात्‌ 'पाश पदार्थः । तत्र प्रकृतिरेव प्रथमतः कालत्वम- 


१. 'असो ( नियतिः ) पशुं कर्मजनिते सुखदुःखोपभोगे नियच्छति। न चायं कालस्य 
व्यापारः, तस्य कलनमात्रे चरितार्थत्वात्‌ | --श्रीमृगेनद्रवृवृत्तिः, (१।१०।१४) I 
२. अस्तु तहि नेयायिकाद्यभ्युपगत एवात्र क्रियाव्यतिरिक्तः कालः; सत्यस्‌ | न तु नित्यो 
व्यापको वा तस्य विविधत्वेनानेकत्वातु, अचेतनत्वाच्च | एकरूपत्वे हि कालस्य 
सवदा पदार्थानामेककालता स्यात्‌ | wat च केचिद्‌ वतमानाः, केचिदतीता;, 
भाविनश्च केचिद्‌ भावाः। ततः कालस्यानेकत्वम्‌' इति, 'काल एव त्रिप्रकारः’ 
इति च | -श्रीमुगेनद्रवृत्तिदीपिका, (१।१०।१४) I 

३. 'शुद्धाध्वनि Å शुद्धरूपोऽपि कालः सम्भवत्येव ।' 
-श्रीमृगेन्द्रवृत्तिदीपिका, (१।१०।१४) | 


माहेश्वरमतम्‌ ६१ 
वाप्य, तदनन्तरं तत्तकालवशेन साङख्यसिद्धान्तसिद्धक्रमेण महत्तत्त्वादिरूपेण 
परिणमते | एवञ्च, एतन्मते प्रकृतेविकारविशेष एव काल: । 

अयञ्च, अद्वेतवादपक्षमाश्रितानां वीरशेवानां सिद्धान्तः | 

हेतसिद्धान्तानुयायिनां वीरशेवानां मतं श्रीवसवराजेनद्रप्रणीते शिवतत्त्व- 
रत्नाकरे निरूपितम्‌ । तत्र सिद्धान्तागमरीलिमनुसृत्य पदार्था निरूपिताः i 
परन्तु तत्रेयान्‌ विशेष 

सिद्धान्तागमे षट्त्रिशत्‌ तत्त्वानि निरूपितानि, शिवतत्त्वरत्नाकरे 
पुनद्विपञ्चाशत्‌ तत्त्वानि वणितानिः । 

एतदीयः कालविषयकसिद्धान्तस्तु पूर्वोक्तसिद्धान्तागमसिद्धान्ततुल्य ` 
इति न तत्र पृथङ निरूपणापेक्षा add । 


साहेश्वरमतस्‌ 


महेशवरप्रोक्तागमानुगामिनां माहेश्‍वराणां चत्वारो भेदा उक्ताः, 
(क) शैवाः, 
(ख) पाशुपताः, 
(ग) कारुणिकसिद्धान्तिनः, 
(घ) कापालिकाइ्चेति । 
एतेषां सिद्धान्ते संक्षेपतः कार्य-कारण-योग-विधि-दुःखान्ताः पञ्च पदार्था 
निरूपिताः पशुसञ्ज्ञकानां जीवानां पाशाख्यबन्धविमोचनाय I 
तत्र साङख्यसिद्धान्तसम्मतं महदादिकं कार्यम्‌, ` 


'पृथग्‌ भिन्नानि तत्त्वानि द्विपञ्चाशतृप्रभेदतः || --शिवतत्त्वरत्नाकरः, (१।७।१२)। 

२, 'कालः कला च नियतिः साक्षान्मायोद्भवानि al 'कालस्त्रिविध एव च'। 

= शिवतत्त्वरत्नाकरः, (१७) I 

३. अत्र मते प्रकृतेः स्वातन्त्र्यं नाङ्गीक्रियत इति निरीशवरसाङख्यमताद्विशेषः | 
मह्दादिकार्यजातञ्च प्रतिपादितमत्रैव ग्रन्थे साङख्यमतप्रपञ्चनावसरे | 


६२ कालसिद्धान्तदशिन्याम्‌ 


कारणम्‌ = saat निमित्तं प्रक्रत्यपरपर्यायँ प्रधानञ्चोपादानम्‌, 
योगः = समाधिः, विधिः = प्रातमंध्याह्नसाया ह्लरूपकालत्रयकत्त॑व्यस्नानादिः, 
दु:खान्तः = मोक्षः इति पञ्चानां पदार्थानां स्वरूपाणि । 

एतन्मते साङ्यप्रक्रियासम्मतप्रकृतिमहत्तत्त्वप्रभृ तिपदार्थानामङ्गीकारात्‌ 
लाळविषयेऽपि साङख्यसिद्धान्तस्येवाङ्गीकार इति प्रतिभाति' । 

यद्यपि पशुपतिना उपदिष्टाः पूर्वोक्ताः 999 पदार्थाः, तथापि जीवा- 
नामाधिक्यमत्र मते न निवायंते, 'तेषामेव पशुसञ्ज्ञकानां विमोक्षाय 
महेशितुः शास्त्रप्रणयनम्‌' इति स्वीकारेण पृथर्जीवसत्ताया अङ्गीकारात्‌ I 


१. 'माहेइरास्तु मन्यन्ते कार्यकारणयोगविधिदुःखान्ताः पञ्चपदार्थाः पशुपतिनेश्वरेण 
पशुपाशविमोक्षणायोपदिष्टा;, पशुपति dratt निमित्तकारणमिति वणंयन्ति' 

) -न्रह्मसुत्रशाङ्करभाष्ये, ( २।२।३७ ) I 
'चत्वारो माहेश्‍वराः, Aar: पाशुपताः, कारुणिकसिद्धान्तिनः कापालिकाश्चेति | 
सर्वेऽप्यमी महेश्वरप्रोक्तागमानुसारित्वाद्‌ माहेश्वरा उच्यन्ते | कार्य महदादिकस्‌, 
कारणं प्रधानमीश्वरश्च, योगः समाधिः, विधिस्त्रषवणस्नानादिः, sara मोक्षः 
इति पञ्च पदार्थाः | पशवो जीवस्तेषां पाशो बन्धः, तन्नाशायेत्यर्थः | 

— भाष्यरत्नप्रभायास्‌, ( २।२।३७ ) I 

'चत्वारो माहेशवराः, देवाः, पाशुपताः, कारुणिकसिंद्धान्तिनः, कापालिकाश्च | 

ते सर्वे महेश्वरप्रणीतागमप्रामाप्यात्‌ केवलं निमित्तमीदवरमिच्छनि ard 

प्राधानिकं महदादि, कारणं महेश्वरः, योगः समाधिः, विधिस्त्रिषवणस्नानादिः, 

दुखान्तो मोक्ष: इति पञ्च पदार्था। पशवः= जीवाः, तेषाम्पाशः = बन्धनम्‌, 

तद्विमोक्षो gara: । = आनन्दगिरिप्रणीतन्यायनिर्णये, (२।२।३७) | 

'माहेश्वराश्चत्वारः' शैवाः, पाशुपताः, कारुणिकसिद्धान्तिनः, कापालिकाश्चेति | 

| चत्वारोऽप्यमी महेश्वरप्रणीतसिद्धान्तानुयाथितया area: | कारणम्‌ = ईश्वर: | | 
| कायँम्‌ = प्राधानिकं महदादि । योगोऽपि = ओङ्कारादिध्यानधारणादिः | विधिः = 
त्रिषवणस्नानादिगूढचर्यावसानः । vara: = मोक्षः । पशवः = आत्मानः | Gui 

| बन्धनम्‌, तद्विमोक्षो दुखान्तः | =-भामती, ( २।२।३७ ) | 
'गूढचर्या = स्वगुणाप्रख्यापनेन RT वास: | --बेदान्तकल्पतरुः, (२ २३७) I 


पाशुपतमतम्‌ ६३ 
किञ्च 'जीवानां बहुत्वमेतन्मतसिद्धम्‌' इति प्रतिपादितं वेदान्तकल्पतरु- 
परिमळयोः' | 


तथा च षद्पदार्थंवादिन एते माहेशवराः, न च कालतत्त्वमतिरिक्तं 
किञ्चिदेतन्मत इति स्थितम्‌ । 


एते माहेश्वरा द्वेतवादिन इति सुस्पष्टम्‌ । 


पाशुपतमतम्‌ 


( आनन्दगिरिप्रोक्तम्‌ ) 


माण्डूक्यकारिकाशाङ्करभाष्यव्याख्यानावसरे श्रीमताऽऽनन्दगिरिणा 
पाशुपतानां सिद्धान्ते 'एकत्रिशत्‌ पदार्था' इति प्रत्यपादि । ते च पदार्थाः, 

पुरुषप्रक्ृतिमहत्तत्वप्रमुखाः साङख्यसम्मताः पञ्चविशतिसङ्ख्यकाः, 
अपरे च, (१) रागः, (२) अविद्या, (३) नियतिः, (४) कालः, (५) कला, 
(६) माया चेति षट्‌', एतेषां सङ्कुलनयेकशित्‌ पदार्थाः सम्पद्यन्ते | 

अत्र मते पुरुषः परमेश्वर एव, अतिरिक्तपरमेश्वराभ्युपगमे पदार्थाना- 
मेकत्रिशत्‌ सङख्या न सङ्गच्छेत | 

एतन्मते परमेश्वरस्येवे जीवभावोपगमः। तथाहि, 'मायावशेन 
स्वरूपस्याच्छादितत्वाद्‌ अल्पज्ञत्वशक्तिरूपयाऽविद्यया सर्वेज्ञत्वविपरीतकिञ्च- 
ज्ज्ञत्वम्‌, नियत्या नियमितस्य स्वातन्त्र्यहानेन देशकाला्यधीननियतकमफलो- 


१, अन्तवत्त्वम्‌, सर्वज्ञता वा I ब्रह्मसूत्रे, ( २।२।४१ ) 
२. “प्रधानम्‌ = मूलप्रकृतिः। महदहङ्कारतन्मात्राणीति सप्त प्रक्ृतिविकृतयः। पञ्च 
ज्ञानेन्द्रियाणि, पञ्च कमेन्द्रियाणि । पञ्चविषयाः, मनश्चैकमिति षोडशविकाराः | 
पुरुषस्तु दृशिस्वभाव इति पञ्चविशतिसङख्यकः ग्रपञ्चो वस्त्विति साङ्ख्याः |” 
पाशुपतास्तु, रागाविद्यानियतिकालकलामायाधिकास्त एवैकत्रिशत्‌ पदार्था इति 
ब्रुवते | — गौडपादकृतमाण्डूक्यकारिकाभाष्यस्यानन्दगिरिटीका, ( २।२६ ) I 


६४ कालसिद्धान्तदशिन्याम्‌ 


पभोग:, किञ्चत्क्तृंत्व॒शक्तिलपया कल्या सववंकतृंत्वविरीताल्पकतृंत्वम्‌, 
रागेण च नित्यतृप्तस्य तृप्तिराहित्यम्‌, इत्येवं पशुपतेः = परमेश्वरस्य एव 
जीवभावसम्पत्तिः । तस्य जीवस्य मोक्षसाधनानुष्ठानेन स्वरूपप्राप्तिरेव 
मोक्षः I प्रधानस्यंतन्मते मायाकार्यत्वम्‌, न तु तस्य नित्यता | 


्रह्मसूत्रशाङ्करभाष्ये' द्वेतवादिषु पाशुपतानां गणनात्‌ सम्भवत्यत्रापि 
द्वेतपक्षपात: `, तत्र पक्षे परमेइवरस्य जीवत्वकल्पना नास्ति | 

प्रत्यभिज्ञामत इवेतदीयसिद्धान्तेऽपि कालस्य जन्यत्वमङ्गी क्रियते, तस्य 
च कालस्य मार्येवोपदानम्‌ | 

कारस्येतन्मते जीवानां भोगे सहकारिकारणता स्वीकरणीया, जीवस्य 
स्वरूपतो नित्यतया तस्य स्वतः कालसम्बन्धाभावात्‌ I 


नक्लीशपाशुपतमतम्‌ 


ब्रह्मविद्याभरणनामके ब्रह्मासूत्रशाङ्करभाष्यव्याख्याने वेदान्तकल्पतरु- 
परिमले च नकुलीशपाशुपतमतं संक्षेपेण विवृतं ada I इदञ्च मतं माधवीये 
सर्वंदर्शनसङग्रहेऽपि सङगुहीतम्‌ | 

एतन्मताश्रिता ग्रन्थाः साम्प्रतं सुदुलंभाः, केवलं भासर्वंज्ञप्रणीता 


१, ( २।२।३७ ) | 
२. अत्र मते यदि सिद्धान्तागमसिद्धान्त इव, योगदर्शंन इव च जीवस्य परमेश्वराद्‌- 
भिन्नत्वं बहुत्वञ्च स्वीक्रियते, तदा परमेश्वरस्य जीवानाञ्चोभयेषामपि पुरुष 
पदार्थंता मन्तव्या | मायादयः षट्पदार्थाः जीवस्य बन्धहेतुत्वेन स्वीकरणीयाः, 
बन्धापेगमे च तस्य शिवसमताऽऽप्तिरूपा मुक्ति: | आनन्दमहोदयेन जीवविषये 
विशेषानभिधानेन मया यथामति पक्षद्वयं स्वयमूहित्वा safran । तत्र युक्तायुक्तत्व- 
निर्णये सुधिय एव प्रमाणस्‌ | 
३, क्वचिदस्य 'लकुलीदापाशुपतेति, ववचिच्च 'लगुडीशपाशुपते'ति, व्यपदेशो दृश्यते । 
--न्रह्मविद्याऽऽभरणे, (AR) 

'गणकारिका'' एवेका रत्नटीकासहिता समुपलभ्यते | आचायंभासर्वज्ञश्व 
नेयायिकशिरोभूषणायमानो 'न्यायसार'नामकस्य न्यायनिबन्धनस्य निर्मातेति 
प्रसिद्धं विदुषाम्‌ | 

अत्र सिद्धान्ते कार्य-कारण-योग-विधि-दुःखान्ताः पञ्चेव पदार्थाः* । 
अत एवेदं शास्त्रं 'पञ्चार्थंशास्त्रम्‌' इत्याख्यायते I 

तत्र सर्वेषां दुःखानामपोहो दुःखान्तः = मोक्ष: , स च अनात्मक- 
सात्मकभेदेन द्विविधः, 

(क) सब॑दु:ानामात्यन्तिकी निवृत्तिरनात्मकः, 


(ख) दुकशक्तिक्रियाशक्तिबललक्षणा महैश्वर्येशवर्यरूपा सिद्धिस्तु सात्मकः। 
सेयं सिद्धिरूपा, 


(क) ज्ञानशक्तिः, (ख) क्रियाशक्तिशचेति | 
ज्ञानशक्तिर्ज्ञानमेव, क्रियाहेतुभूता शक्तिस्तु क्रियाशक्तिः | 
अस्वतन्त्रत्वमेव कार्यलक्षणम्‌ । तच्च कार्य त्रिविधम्‌, 


१. Gaekwad's Oriental Series, No. XV, ( 1920 ) | 

२. नकुलीशपाशुपता मन्यन्ते. 'कार्यकारणयोगविधिःदुखान्ताः पञ्च पदार्थाः पशुपाश- 
विमोक्षाय बोद्धव्याः V —_नेदान्तकल्पतर्परिमलः, (२।२।३७) | 
इदमत्रावधेयम्‌, एतेषां पञ्चानां पदार्थानां स्वरूपाणि गणकारिकारत्नटीकानुसारेणेव 
प्रदश्यन्ते। वेदान्तकत्पतरुप्रभृतिषु शास्त्रान्तरीयग्रनन्थेषु निरूप्यमाणान्येतेषां 
स्वरूपाणि सर्वथा रत्नटीकां नानुसरन्ति। रत्नटीकायामेषां स्वरूपाणि राशीकर- 
भाष्यानुसारेण निरूपितानि | रत्नटीकायामेषां क्रमोऽप्यन्यथा दृश्यते, 'दुःखान्तः 
कार्यैम्‌, कारणम्‌, विधिः, योग? इति | तत्क्रमेणेवात्र संक्षेपेण निरूपणं प्रस्तूयते | 

३. साङख्यादिमते आत्यन्तिकदुःखनिवृत्तिरेव मोक्षत्वम ङ्गीक्रियते, अत्र मते तु, TÀ- 
श्वयंप्राप्तिरपि मोक्षः । 'तदुक्तम्‌, शास्त्रान्तरे दुःखनिवृत्तिरेव ger: ( मोक्षः ), 
इह्‌ तु परमेश्वयं्रा पतिश्च V -—-सवंदर्शंनसङग्रहनकुलीशपाशुपतदर्शनस्‌ | 

४. न्यायादिसिद्धान्ते यद्‌ वस्तु पूर्वमविद्यमानं सत्‌ पश्चात्‌ सत्तां लभते तदेव 'कायंस्‌' 
इति व्यपदिश्यते | इह तु नित्योऽपि पशुसञ्ज्ञको जीवःकायंत्वेन स्वीक्रियते | तदुक्त, 

९, 


(क) विद्या, (ख) कला, (ग) पशुश्चेति । 
तत्र पशुसञ्ज्ञकानां जीवानां गुणो विद्या । सा द्विविधा, 
(क) विवेकवृत्तिः, (ख) सामान्यवृत्तिइचेति | 
तयोविवेकवृत्तिः प्रायेणोपदेशव्यडंग्या, सा च विद्याशब्देनेव 
व्यपदिश्यते I सामान्यवृत्तिस्तु प्रमाणमात्रेण व्येङग्या चित्तशब्देन व्यपदिश्यते । 
चेतनपरतन्त्रत्वे सति चेतनरहिता कला I सा द्विविद्या, 
'कायं''करण Hart I तत्र कार्यं दशविधम्‌, 
पृथिवी, जलम्‌, तेजः, वायुः, आकाशम्‌, गन्धः, रसः, रूपम्‌, स्पशः, 
` शब्दङ्चेति । 
करणं पुनस्तत्रयोदशविधम्‌, 
पञ्चकर्मेन्ब्रियाणि (वाक्‌, पाणिः, पादः, पायुः, उपस्थञ्चेति) I 
पञ्च ज्ञानेन्द्रियाणि (श्रोत्रम्‌, त्वक्‌, चक्षुः, रसनम्‌ ध्राणञ्चेति) | 
अन्तःकरणानि त्रीणि (बुद्धिः, अहङ्कारः, मनश्चेति) च I 
पझुत्वसम्बन्धात्‌ पशुः (जीवः) । स द्विविधः, 'साञ्जन 'निरञ्जन'- 
भेदात्‌ । 
( क ) शरीरेन्द्रियसम्बन्धी साज्ञनः, ( ख ) ag निरञ्जनः | 
समस्तसृष्टिसंहारानुग्रहकारकं' कारणम्‌ ( परमेश्‍वर: ), 


६६ कालसिद्धान्तदशिन्याम्‌ | 

अन्यत्राभूत्वा भावि कार्यम्‌, इह तु नित्यं पश्वादि ।' 

-एरत्नटीका ६, सर्वद्शनसङ्ग्रहनकुलीशपाशुपतदशंनञ्च | 

अत्र मते, जीवनां नित्यत्वस्वीकारेण, तेषां स्वरूपतो बहुत्वम्‌, परमेश्वरादति- 
रिक्तत्वस्‌ चार्थादनुमतम्‌ | तथा च 'एते पाशुपता द्वेतवादिन:' इति सिद्धम्‌ | 

१. शाक्तसिद्धान्तेष्वन्येषु शेवसिद्धान्तेषु च परमेश्वरस्य कृत्यपञ्चकमृपवणितम्‌, सृष्टिः, 

स्थितिः, संहारः, तिरोधानम्‌, अनुग्रहश्चेति | अत्र सिद्धान्ते तु सृष्टिसंहा रानुग्रहरूप- 

कृत्यत्रयं प्रतिपादितस्‌ | कृत्यत्रयपक्षे स्थितितिरोधानयोरनुग्रहेऽन्तर्भावः कार्य: | 

तच्च एकमपि गुणक(ध)मंभेदाद्‌ बहुधा व्यपदिश्यते I 

सवंत्र गुणक(ध)मंपुरस्कारेण वाच: प्रवृत्तिदुँशयते, गुणादिव्यतिरिक्तो 
गुणादिविशेषणरहितो भगवान्‌ वाचोऽविषयो “विशुद्धः' इत्यभिधीयते । 

अयं च भगवान्‌ स्वतन्त्रत्वाद्‌ अचिन्त्यशक्तिमण्डलमण्डितत्त्वाच्च 
स्वेच्छानुविधायिन्या अव्याहतक्रियाशक्त्या कारणमनमनपेच्ष्येव सर्व कार्य- 
जातं सम्पादयति" 

स॒ च परमेश्‍वर एतन्मते जगतो निमित्तकारणमेव । 

धर्मजनक: साधकव्यापारो विधिः । स द्विविधः, 

( क ) प्रधानभूतः, ( ख ) गृणभूतश्च । 

तत्र, प्रधानभूतः साक्षाद्‌ धमंहेतुश्चर्था । सा च त्रिकालभस्मस्नान- 
भस्मशयन-प्रदक्षिणोपहारादिभेदाद्‌ भिद्यते ˆ 


तिरोधानस्य जीवानां भोगसम्पादकतया पर्यवसाने कर्मक्षयेण मोक्षफलकत्वात्‌ | 
स्थितिरपि भोगानुकूला सती पर्यवसाने मोक्षस्येवोपकारिका | 
यदि 'कृत्यत्रयमेव कृत्यपञ्चकोपलक्षणम्‌' इति व्याख्यायते, तदा तत्र प्रमाणं 
गवेषणीयस्‌ इति सुधियो विभावयन्तु | 
१. 'नित्यानागन्तुकेङवर्ययुक्ते परमकारणे | 
यत्र वाचो निवर्तन्ते वाग्विशुद्धः स कीतितः ॥ 
क्षणेकमपि यस्तत्र प्राप्नोत्येकाग्रतां यतिः | 
स दग्ध्वा सर्वकर्माणि शिवसायुज्यमाप्नुयात्‌ ॥ --गणकारिकारत्नटीकायास्‌, ६ | 
२. अन्यत्र शास्त्रे सापेक्षं कारणम्‌, इह तु निरपेक्षो भगवानेव | अचिन्त्यशक्तिकस्य 
परमेश्वरस्येच्छानुविधायिन्याऽव्याकृतक्रियाशक्त्या कार्यकारित्वाभ्युपगमात्‌ | 
-—सर्वंदशंतसंग्रहनकुलीशपाशुपतदशाँनम्‌ | 
अन्यत्र शास्त्रे अस्वतन्त्रं प्रधानादि कारणम्‌, इह्‌ तु स्वतन्त्रो भगवानेव | 
—रत्नटीका, ६। 
३. 'भस्मना त्रिषवणं स्तायीत भस्मनि शयीत ।' 'हसितगीतनृत्यहुड्ङ्कारनमस्कारजप्य- 
षडङ्गोपहारेण उपतिष्ठेत ।' इदं नकुलीशभगवता प्रणीतं सूत्रद्वयं सवंदशेनसङ्ग्नहे 
नकुलीशपाशुपतदर्शन प्रस्तावे समुद्धृतम्‌, तत्र द्वितीयं व्याख्यातं च | अन्यदपि सूत्रद्वयं 
सवंदशंनसङग्रह उद्धृतम्‌, 

चर्याया उपकारको विधिर्गुणविधिः । सोऽपि शास्त्रेऽनेकविधो निरूपितः । 
पुरुषस्य चित्तद्वारेण परमेश्वरसम्बन्धो योगः | स द्विविधः, 
(क ) क्रियारूपः, ( ख ) क्रियोपरमरूपश्च | 


क्रियारूपो जपध्यानस्मरणादि:, क्रियोपरमस्वरूपश्च स्वशाखप्रसिद्धोऽति- 
गत्यादिशब्दवाच्यः I 


विधियोगयो: पदार्थंयोइचर्यापदार्थेऽन्तर्भावाद्‌ यद्यपि त्रय एव पदार्थाः 
पर्यवस्यन्ति, तथापि तयोः पुरुषार्थंसाधकतया महाप्रयोजनवत्त्वात्‌ पृथक्‌ 
प्रदर्शनेन पञ्चपदार्था निदिष्टाः | 

अपरे नकुलीशपाशुपतमतानुयायिनः त्रीनेव पदार्थान्‌ समुपगच्छन्ति, 


'अथातः पशुपतेः पाशुपतयोगविधि व्याख्यास्यामः’ इति प्रथमसूत्रमिति प्रदश्य 
व्याख्यातम्‌ | अपरञ्च सुत्रम्‌ 'अमुस्नानं निर्माल्यलिङ्गधारी' इति I 
हसितादिपदार्थः सर्वंदर्शनसंग्रह-दवोन्तकल्पतरु-परिमळ-ब्रह्माविद्याऽऽभरणादिषु 
व्याख्याताः | स्नानानुस्नानयोविशेषः सुस्पष्टतया ब्रह्माविद्याऽऽभरणे प्रतिपादितः, 
'भस्मस्नानं द्विविधम्‌, नित्यं त्रिषवणकतंव्यं जलस्नानघ्रतिनिधिरूपमेकम्‌ | मलमूत्रो- 
त्सज॑नादिषु निमित्तेषु कतंव्यं जलशुद्धिप्रतिनिधिरूपमनुस्तानमपरम्‌ ।' भस्मशयने- 
ऽपि विशेषस्तत्रोक्तः, “भस्मशयनं गृह्स्थगृहेभ्यो' भिक्षित्वा अन्नवदानीतेन भस्मना 
कार्यम्‌ | इति। इदमत्र बोद्धव्यम्‌, नकुलीशभगवत्प्रणीतं सुत्ररूपमु, तदुभाष्यञ्च 
राशीकरविरचितं पूर्वमासीत्‌ । परन्तु अधुना ag द्वयमपि विलुप्तस्‌। इदञ्च 
शास्त्रमतिविस्तृतमासीदिति रत्नटीकान्ते 'अन्धिसमम्‌' इत्युक्त्या प्रतीयते । 


१. रत्नटीकायास्‌, सवंदर्शनसङ्ग्रहनकुलीशपाशुपतदरानप्रस्तावे च प्रपञ्चितोऽपि 
गुणविधिविस्तरभयान्नेह प्रदश्यंते । 


२. रत्नटीका, ६ इदमत्रावधेयम्‌, शङ्करभगवत्यादेमहिश्चरमते कार्यकारणयोगविधि- 
दुःखान्ताः पञ्च पदार्था उक्ता: । ते च पदार्थाः नकुलीशपाशुपतमत एव सङ्गताः | 
भामत्यादिप्रसिधव्याख्यासु मतमिदमन्यथाप्रपञ्चितमपि ब्रह्मविद्याऽऽभरणे नकुलीश- 
पाशुपतमतमेवेदमिति प्रतिपादितम्‌ । वेदान्तकल्पतरुपरिमलेऽपि नकुलीशपाशुपत- 


मतमिदमित्यभिध्रायेण व्याख्यातस्‌ । 949 भामत्यादिग्रन्थानुसारेणेव माहेश्वरमतं 
प्रदशितम्‌ | 


ow. 

( क ) तत्त्वम्‌, ( ख ) गुणः, ( ग ) भाव इति। 

यत्‌ क्वचिदनाश्रितं तत्‌ 'तत्त्वम्‌' । तच्च विशतिप्रकारम्‌, 

पृथिवी, जलम्‌, तेजः, वायुः, आकाशम्‌ इति पञ्च महाभूतानि, पञ्च 
कर्मेन्द्रियाणि, पञ्च ज्ञानेन्द्रियाणि, मनः, बुद्धिः, अहङ्कारः, पशुः (जीवः), 
कारणं ( परमेश्‍वर: ) चेति | 

तत्त्वनिष्ठा भावानामाश्रयभूता गुणाः । तत्र, पृथिव्यादिषु यथासम्भवं 
रूपरसगन्धस्पर्शशब्दा: पञ्च गुणाः । बहिरिर्द्रयेष्वन्तःकरणेषु च गुणा 
न सन्ति I 

पशुषु सप्तगुणाः सन्ति, पशुत्व-धर्माध्मं-चित्र-विद्या-प्रलयेच्छारूपाः । 

सुखादीनामेतेष्वन्तर्भावात्‌ पृथग्‌ गणना नास्ति I कारणे गुणत्रयम्‌, 

( क.) कामः ( कारणनिरपेक्षस्य स्वेच्छया समस्तकार्यकरतृंत्वरूपः ), 

( ख ) ऋषित्वम्‌ ( क्रियाशक्तिः ), 

( ग ) विप्रत्वम्‌ ( ज्ञानशक्तिः ) चेति । 

गुणानामेतन्मते धमिभ्यो भिन्नाऽभिन्नत्वेनानिर्वंचनीयत्वम्‌ । 

'स॒त्त्वगुणानां धर्मा भावा इत्युच्यते'' | 

अत्र, पक्षद्वयेऽपि Fo तत्त्वस्य गणनाऽभावेन एतन्मते Faq 
'काळ'पदार्थः स्वातन्त्र्येण नाङ्गीक्रियते । प्रथमोक्तपक्षे संहारकतृंत्वरूपं 


कालत्वं कारणपदार्थस्य परमेइवरस्या भ्युपगम्यते । 


१. रत्नटीका, | 

२. 'अन्तरसृष्ट्यामपि संहारकतृंत्वं कालत्वस्‌ | --रत्नटीका, ६। 
इदमत्र प्रतिभाति, एतन्मते सृष्टिद्विविधा; महासृष्टिः, अन्तरसृष्टिश्चेति av प्रलया- 
नन्तरं या सृष्टिः पृथिव्यादिपदार्थंनां सा महासृष्टिः, महासृष्ट्या सत्यां घटपदादीनां याऽ 
वान्तरसृष्टिः, सा अन्तरसृष्टिः। तत्र यत्संहारकतुंत्वं भगवतः तत्‌ कालत्वस्‌ | अपि- 
रन्दात्‌ सर्व॑संहारकतुंत्वरूपं काळत्वमपि परमेश्वरस्येव । सर्वथा संहारकतृंत्वमेव 
काळत्वमिति फलितम्‌ | 


as कालसिद्धान्तदशिन्याम्‌ 


अत्र सिद्धान्ते विधीनां सम्यगनुष्ठानाशक्तेना$पि मोक्षोऽधिगन्तुं शाक्यते, 
यदि तेन दीक्षाऽधिगता भवेत्‌ । दीक्षायाः पञ्चाङ्गानि निदिष्टानि\ । 

तत्र, पूर्वाह्नरूपः कालोऽपि दीक्षा ङ्गत्वेन frier: । 

तथा च पूर्वाह्मादिकाळव्यवहारो नकुलीशपाशुपतानामपि सम्मतः | 
एवञ्च परमेश्वरस्यैवादित्यगत्याद्यपाधिवशात्‌ कालव्यवहारनिर्वाहकत्वमे- 
तन्मते स्वीकायंम्‌, नास्त्यन्यः कश्चन परमेशवरातिरिक्तः 'काल'पदार्थं इति 
निष्कर्षः । 


प्रत्यभिज्ञादशेनमतम्‌ 


आसीत्‌ कश्मीरदेशे शेवागमानुयायिनां दार्शनिकानां ससम्प्रदायविशेषः, 
येषां शास्त्रं प्रत्यभिज्ञा’ इति व्यवह्लियते । तत्र, सोमानन्दनाथोत्पलाचार्या- 
भिनवगुप्तादयो महान्त आचार्या निबन्धान्‌ रचयाम्बभूवुः । 

अस्ति महार्थमञ्जरी नाम एतत्सिद्धान्तनिरूपणपरो ग्रन्थविशेषः 
प्राकृतभाषानिबद्धगाथामयः, यत्र संस्कृतभाषामयी व्याख्या परिमलाख्या 
वतंते I 

महार्थमञ्जर्यामष्टादशगाथायां महेश्वरस्य मायाविभूतिलूपा जीवभावा- 
पादिका: पञ्च शक्तय उक्ताः, 

सवंकरः सर्वज्ञः पूर्णो नित्योऽसङ्कुचंश्च | 

विपरीत इव महेशो याभिस्ता भवन्ति पञ्चशक्तयः 1° 

ताश्च कला, अविद्या, रागः, कालो, नियतिः इत्युच्यन्ते। कला तस्य 
किञ्चित्‌कर्तृत्वहेतुः । अविद्या किञ्चिज्ज्ञत्वकारणम्‌ । रागो विषये- 


ष्वभिसङ्गः । कालो भावानामवभासनानवभासनात्मा क्रमः । नियतिः 
'ममेदम्‌' इत्यादिनियमहेतुः | 


१. द्रव्यं कालः क्रिया मूतिगुरुशचैवेह पञ्चमः | गणकारिका, ५। 
२. 'कालः Gate’ I -र्‍रत्नटीका | 
३. सब्वकारो सब्वणो पुणो णिञ्चो असङ्कुअन्तो अ | 

विवरीओ त्वमहेशो जाहि ताहोति पंच सतीओ ॥ 


प्रत्यभिज्ञादर्शनमतम्‌ ७१ 


एतत्पञ्चकं चागमेषु स्वरूपावरकत्वात्‌ 'कञ्चुकम्‌' इत्युच्यते' । 
प्रतिपादितञ्चागमेषु आणवमायीयकार्यभेदेन त्रिविधं मतम्‌, तदेवात्मनो 
जीवभावापादकत्वाद्‌ बन्ध इत्युच्यते । 
तत्र आणवं मळमज्ञानरूपं` मायीयञ्च कलादिपृथिव्यन्तं तत्त्वजातम्‌ I 
pisa धर्माधर्मात्मकम्‌ ˆ इतीरवरप्रत्यभिज्ञाविमशिन्यामाचार्याभिनवगृप्त- 
प्रणीतायां" स्पष्टम्‌ I तत्र, अज्ञानरूपमाणवमलमेवेतरयोमँलयोः कारणम्‌ | 
तत्र, मायीयमलान्तभूंता कालशक्तिः I महार्थमञ्जरीपरिमले तस्या माया- 
कार्यत्वेन मायाविभूतिरूपत्वमभिहितम्‌^ । माया च परमेश्वरस्य मोहनी 
शक्तिश्चिदेकरसे तस्मिन्‌ भेदकल्पिका | तदुक्तम्‌, 
'एकरसे स्वभावे उद्भावयन्ती विकल्पदिल्पानि | 
मायेति लोकपते: परमस्वतन्त्रस्य मोहनी शक्तिः ॥ ° 


श्रीमदाचार्याभिनवगुप्तपादेरीकवरप्रत्यभिज्ञाविमशिन्यां कलाऽविद्याकाल- 


१ उक्त तत्रैव परिमले, तदुक्तं श्रीमत्स्वच्छन्दे, 
मळप्रध्वस्तचेतन्यं कलाऽविद्यासमाश्रितस्‌ | 
रागेण रञ्जितात्मानं कालेन कलितं तथा ॥ 
नियत्या यमितं भूयः पुभ्भावेनोपबृंहितम्‌ | 
प्रधानाशयसम्पन्नं गुणत्रयसमन्वितस्‌ ॥ 
बुद्धितत््तसमासीनमहङ्कारसमावृतम्‌ ॥ 
मनसा बुद्धिकर्माक्षेस्तन्मात्रेः स्थूलभूतकेः ।।' — KRISE Jo | 
( अत्र पृष्ठसङ्ख्या त्रिवेन्द्रसुमुद्रितपुस्तकानुसारेण द्रष्टव्या ) | 
२. 'मलमञ्ञानमिच्छन्ति संसाराङ्कुरकारणस्‌ | 
'आज्ञानाद्‌ बध्यते लोकस्ततः सृष्टिश्न संहृतिः I ( ११ go ) | 
. 'धर्माधर्मात्मकं कर्मं सुखदुःखादिलक्षणम्‌ I ( १५ Jo ) | 
११-१५ पृष्ठेषु | 
. 'मायाविभूत्यात्मकं कलादिपञ्चकम्‌ | ( ५० Jo )। 
. महार्थमञ्र्या, १७ गाथायास्‌ I 
( ४५ Jo ) ; 

रागनियती: पूर्वोक्तस्वरूपा यथायथं निरूप्य एताभिरेव युक्तस्य परमेश्वरस्य 
मायावशेन अपरप्रभातृत्वापरपर्यायं जीवत्वं समुपपाद्य, 


“एते च प्रभातृलग्नतयेव भान्ति, इति तस्येव शक्तिरूपाः प्रतिप्रमातृ- 
भिन्ना एव, कदाचित्तु नटमल्लप्रेक्षादौ अपीश्वरेच्छाया एकीभवेयुरपि' इत्यनेन 
एतासामानन्त्यं प्रतिजीवं भिन्नत्वम्‌, क्वचिच्च कतिपयजीवान्‌ प्रत्यभिन्नत्वं 
प्रतिपाद्येशवरेच्छातिरेकेणासां स्वरूपमेव नास्तीति प्रत्यपादि, 


“नहि एषामीश्तररेच्छातिरिक्तं निजं किमपि जीवितमस्ति । इति । 


वस्तुतस्तु, शेवागमसम्मतानि शिवशक्तयादितत्त्वानि षट्त्रिशत्सङ ख्या- 
कानि , येषामन्यतमं 'काल'तत्त्वम्‌, तानि सर्वाणि परमेश्वररूपाण्येव ।' 
उक्तञ्चेतद्विमशिन्याम्‌, 'परमेशवरस्य få परमार्थत एताः शक्तयो 
यस्तत्त्वग्रामः । इति । 


कालकलादीनामीइवरेच्छातिरिक्तं स्वरूपं नास्तीति निरूपितम्‌ । सा 
ईश्वरेच्छा का ? इति विशेषजिज्ञासायां क्रियातिरिक्ता सा न भवतीति 
प्रतिपादितं क्रियेच्छयोरभेदाभिधानेन ईश्वरप्रत्यभिज्ञायाम्‌* उपपादितञ्च, 
इच्छाया एव क्रियारूपत्वं विमशिन्याम्‌*। सा च, इच्छाशक्तिः श्रीमदभिनव- 


१, ईश्वरप्रत्यभिज्ञाविमशिनी, ( AU) | 


२. 'तानि च यथा १. शिवः, २. शक्तिः, ३. सदाशिवः, ४. ईश्वरः, ५. शुद्धविद्या, 
६. माया, ७. कला, ८. अविद्या, ९. रागः, १०. कालः, ११. नियतिः, १२. पुरुषः, 
१३. प्रकृतिः, १४. अहङ्कारः १५. बुद्धि, १६. मनः, १७. श्रोत्रम्‌ १८. त्वक्‌ 
१९. नेत्रम्‌, २०. जिह्वा, २१. घ्राणम्‌, २२. वाक्‌, २३. पाणिः, २४. पादः, 
२५. पायुः, २६. उपस्थः, २७. शब्दः, २८. स्पर्शः, २९, रूपम्‌, ३०. रसः, ३१. गन्धः, 
३२. आकाशः, ३३. वायुः, ३४. तेजः, २५. आपः, ३६, पृथिवी ।' 

३. ( ३।१।३ ) I 

४, इत्थं यदा घटपटाद्याभासजगदात्मना | 
तिष्ठासोरेवमिच्छन्ति हेतुता कतृंता क्रिया ॥, ( २।२७ ) | 

५, (RUC) | 


प्रत्यभिज्ञादर्शनमतम्‌ ७३ 


गुप्तपादेरेव शक्तिशक्तिमतोरभेदमभिप्रेत्य' 'ईशवरादभिन्नम्‌' इत्युक्तं विमशि- 
न्याम्‌* । एतेषां मते कालः प्रमातृनिष्ठस्तद्द्वारेण प्रमेये सम्बद्ध्यते, 


‘are: क्रममासूत्रयन्‌ प्रमातरि विजुम्भभ।णस्तदनुसारेण प्रमेयेऽपि 
प्रसरति’ ` इति । एषां सिद्धान्ते परमेइवरस्येच्छाशक्तेरन्तर्गतास्ववान्तरा- 
नन्तशक्तिषु प्रधानभूते द्वे शक्ती, 


(क) ज्ञानशक्तिः (ख) क्रियाशक्तिश्चेति | 


वस्तुतस्तु महेश्वरस्येच्छाशक्तिरेव ज्ञानशक्तिरूपतामापद्य क्रियाशक्ति- 
रूपतां भजते । तत्र क्रियाशक्तेः प्रकाशः सर्वं जगत्‌ I शक्तिद्ठारेण च 
सर्वाभासक ब्रह्मेव । 
श्रीमत्सदाशिवोदारप्रारम्भं वसुधान्तकम्‌ । 
यदन्तर्भावित तत्त्वानां चक्रं तं संस्तुमः शिवम्‌ ॥ 
इत्यभिनवगुषार्येरीञ्वरप्रत्यभिज्ञाभिमशिन्यां सर्वेषां पदार्थानां परमेश्वर 
एव प्रतिमासनश्रतिपादनेन एतेषां परमेश्‍वरव्यतिरेकेण पृथक्‌ सत्ता नास्तीति 
सूचितम्‌ । एवञ्च, विश्वान्तर्गततया तस्यापि परमेश्वरात्‌ पृथक्‌ सत्ता 
निरस्ता । 
प्रत्यभिज्ञामतं तावद्‌ आभसवादनाम्ना प्रसिद्धम्‌ । इदञ्च मतमारम्भ- 
वाद-परिणामवाद-विवतंवाद-सङ्कातवादेभ्यो विलक्षणमेवेति बहुर्दशिनो 
विद्वांसो विजानन्ति । 


पाञ्चरात्रसतम्‌ 


पाञ्चरात्रागमान्तर्गतायामहिर्वुध्यसंहितायां ज्ञानस्वरूपस्य ज्ञानगुण- 


१. शक्तिश्च शक्तिमद्र्पाद्‌ व्यतिरेकं न वाञ्छति | 


तादात्म्यमनयोनित्यं बह्मिदाहिकयोरिव ।-अभिनवगुप्तप्रणीतबोधपञ्चदशिका, ३ । 
२. ( २।४।२ )। 
३. ईश्वरप्रत्यभिज्ञाविर्माशनी, ( ३।१।९ ) I 
१ o 


७४ कालसिद्धान्तदशिन्याम्‌ 
कस्य ' च ब्रह्मणः शक्तयादयोच्च्ये पञ्च गुणाः प्रोक्ताः, ` 
‘Ud शक्तयादयः पञ्च गृणा ज्ञानस्य कीतिताः' ` । 
पर्यवसाने च, “ज्ञानमेव परं रूपं ब्रह्मणः परमात्मनः? 
इत्यनेन ब्रह्मणो ज्ञानस्वरूपत्वमुपसंहृतम्‌ I शक्तिस्वरूपञ्च, 
'जगत्छक्ृतिभावो यः सा शक्तिः परिकीतिता’* इति प्रतिपादितम्‌ | 


एषा भगवच्छक्तिरेव ‘wert: इति कीर्त्यंते । सा च शक्तिभंगवतो 
वस्तुतो न भिद्यते, किन्तु भगवतः स्वरूप एवातन्तर्भवन्तिः सत्यपि 
शक्तिशक्तिमतोरभेदे शास्त्रेषु विशेष्यविशेषणभावसमारोपेण तयोर्भेदव्यवहारः 
कृत: I भगवतः agar रूपेवेयं शक्तिर्नान्या । 


१. जज्ञानं नाम गुणं प्राहुः प्रथमं गुणचिन्तकाः । 


स्वरूपं ब्रह्मणस्तश्च गुणश्च परिगीयते ॥ —२।५६-५७ I 
२. ते च शक्तयादयः शाक्तयेश्वर्यवलूवीर्यतेजोरूपाः | -—२।५७-६९ | 
३. (२ अ०५७) | 


. जगत्तया लक्ष्यमाणा सा लक्ष्मीरिति गीयते |’ ( 319) | 


€ X 


. 'आत्मभूता हि सा शक्ति: परस्य ब्रह्मणो हरेः | 

देवी विद्युदिव व्योम्नि क्वचिदुद्द्योतते च सा ॥' ( ५५) | 

अत्र उत्तरादुर्घेनास्याः क्वाचित्क उन्मेषो व्याख्यातः | 

स च उन्मेषः स्पष्टमृक्तस्तत्रेवा हिर्बृध्न्यसंहितायास्‌, 

'क्रियाख्यो योऽयमुन्मषेः स॒ भूतिपरिवर्तकः | 

लक्ष्मीमयः प्राणरूपो विष्णोः सडुःल्प उच्यते ॥ 

स्वातन्त्र्यमूल इच्छात्मा प्रेक्षारूपः क्रियाफलः | 

उन्मेषो यः FAST: सर्वंत्राव्याहतः कृतौ ॥ 

( ३।२८-३१ ), स्फुरणमेवात्र उन्मेषपदार्थः | 

६. 'योऽसौ नारायणो देवः परमात्मा सनातनः | 
अहंभावात्मिका शक्तिस्तस्य तदुधर्मरूपिणी || 


पाञ्चरात्रमतम्‌ ७५ 


सेय भगवच्छक्तिद्विविधा, 

(क) क्रियाशक्तिः (ख) भूतिशक्तिश्च | 

भूतिशक्तिर्नाम सृष्टिशक्तिः । क्रियाशक्तिरेव भूतिशक्तेः प्रवतिका । 
भगवतः FET एव प्रेक्षणरूपं प्राप्य पश्चात्‌ क्रियारूपतां प्रतिपद्यते । 

‘सोऽकामयत बहुस्यां प्रजायेय'' इति सृष्टेः पूर्ववतिनी भगवदिच्छा 
IG: I 'स ईक्षत लोकान्नसुजा' ` इति, ‘तदैक्षत बहुस्यां प्रजायेय’, ` इति 
च सृष्टिप्राककालिकं भगवतः ्रष्टव्यविषयपर्यालोचनं प्रेक्षणम्‌ । तदेव 
परिस्पन्दात्मता परिणतं क्रियारूपतां बिभति । एतदेव पाञ्चरात्रशास्त्रे 
सुदर्शनमित्युच्यते* | एवञ्च एतन्मते इच्छेत जन्यज्ञानरूपेण क्रियारूपेण च 
परिणमते । नित्यज्ञानात्मकं विष्णुस्वरूपं . तु एतस्माज्जन्यज्ञानादन्यदेवेति 
मन्तव्यम्‌ | 

प्रकृतिगुणानां साम्यावस्था, सा च परिणामिनी पुरुषश्चापरिणामी 


ताविमावेकधेवोक्तो भेद्यभेदकभावत: | 
पृथक्‌त्वेन च शास्त्रेषु जगद्धेतु तयोदितो ।।--अदिर्बुध्न्यसंहितायास्‌, ( ६।१-२ ) I 
१. (ते. ३. २९) | 
२. ( ऐ. ३. ११)। 
३. ( ६।३.१।२।६ ) I 
४. 'तस्य स्यामितिसङ्कूल्पो भावतोऽभावतोऽपि वा ॥ 


स्वानन्त्याननुयोज्येन रूपेण परिवतंते I 
यत्तत््रेक्षणमित्यु्तं दशनं aq प्रगीयते ॥ 
वस्तुतः कालतो देशातु तस्य त्वव्याहृतिहिया | 
पूज्या साऽत्र सुशब्दार्थस्तत्‌ सुदशँनमीर्यंते ॥' ( १।७-८ ) । 
'सोऽयं gaa नाम TST: स्यन्दनात्मकः | 
विभज्य बहुधारूपं भावे भावेऽवतिष्ठते ॥' ( ३।३९ ) | 
५. अहिर्बुध्न्यसंहिता, ( ७१, ६।१६ ) I 
६. 'पयोमृदादिवत्तत्र प्रकृतिः परिणामिनी ।' ( अ० सं०, ७५ ) | 


७६ कालसिद्धान्तदशिन्याम्‌ 
सन्निधानमात्रेण कारणम्‌ ' । प्रक्ृतिपुरुषकालानां त्रयाणां भूतिशक्तिजन्यत्वा- 
देतत्कार्यत्रयभेदेन भूतिशक्तिस्त्रिधा भिद्यते-- 

Vp भूतिः, सा च त्रिधा मता। 


अव्यक्तकालिपुम्भावात्‌' ` ` ` ` ॥ ° 
'पुरुषश्चेव कालश्च गुणाइचेति त्रिधोच्यते | 


Mee 

अत्र गुणशब्देन गुणमयी प्रकृतिरभिधीयते । कालस्य å स्वरूपे, 

(क) नियतिः, (ख) कालश्च | 

नियतेः सूक्ष्मरूपत्वात्‌ सूच्मशब्देन प्रतिपादनं कृतम्‌ । तत्र प्रथमतः 
प्रद्युम्नाद्‌ नियतिकालगुणानां प्रकृतिभूतः कश्चनावस्थाशन्दवाच्य उत्पद्यते 


'सूक्ष्मकालगुणावस्था सुदर्शनसमीरिता I 
प्रद्युम्नस्य ललाटाच्च भ्रुवोः कर्णादुदीरीता' ॥` 
त्रिष्वेतेषु प्रथमतो नियतेरुत्पत्तिः, 


'काळस्य नियतिर्नाम सूक्ष्मः सर्वनियामकः | 
उदेति प्रथमं शक्तेविष्णुसङ्कुल्पबोधितः ॥।'* 
ततश्च कलनात्मकस्य कालस्योत्पत्तिः, 
'कालस्य' पाचनं रूपं यत्तु तत्फलनात्मकम्‌ | 
उदेति नियतेः सोऽथ कालः सङ्कल्पचोदितः ॥ ` 
एवञ्च, कालस्य कलनात्मकत्वकथनेन तस्य नियामकत्वमुक्तम्‌ । स 
एव कळनात्मकः काल: सूक्ष्मावस्थायां नियतिरुच्यते, अत एव तस्याः 


१. 'पुमानपरिणामी सन्‌ सन्निधानेन कारणम्‌? ( अ० सं०, ७६ ) | 
२. ( ३।२८-२९ ) 

३. (६।८ )। 

४. (RR) I 

५, ( ६।४६ ) | 

६. (६४९) | 


es 


रांमानुजसम्प्रंदायमतम्‌ ७७ 


सूक्ष्मशब्देन व्यवहारोऽत्र तन्त्र इति पूर्वमुक्तम्‌ I अनयोगुणानाञ्च प्रकृतिभूता 
काचिदवस्थानाम्नी स्वीकृतेत्युक्तमधस्तात्‌ । सवं एवैते भूतिशक्तेः 
परिणतिरूपाः । कालनियतिभ्यां भिन्नस्त्रुटिलवाद्यात्मा व्यावहारिकः 
कालोऽपि स्वीक्रियते । 
स॒ च व्यावहारिकः कालः प्रकृतेः प्रथमपरिणामभूतस्य महत्तत्त्वस्या- 
्तर्गतः | तच्च महत्त्व कालबुद्धिप्राणभेदेन त्रिविधम्‌ । तत्र महत्तत्त्वा- 
न्तग्तिः कालस्त्रृटिलवादिरूपस्तम:परिणामविशेषः, 
‘are! बुद्धिस्तथा प्राण इति त्रेधा स गीयते । 
तमस्सत्त्वरजो भेदात्‌ तत्तदुन्मेषसञ्ज्ञया | 
कारस्त्रुटिलवाद्यामा ... ॥ 
तथा चायं महत्तत्त्वान्तगेत: कालो व्यावहारिक इति å प्रतीयते I 
पाञ्चरात्रमतस्य परिणामवादान्तगंतत्वात्‌ सर्वे पदार्था एतेऽकल्पिता एवेति 
तत्त्वम्‌ । 
आगमसिद्धान्त-दिव्यसिद्धान्त-तन्त्रसिद्धान्त-तन्त्रान्तरसिद्धान्तभेदेन पाञ्च- 
रात्रागमस्य चतुविधत्वेऽपि, तेषां परस्परं विरोधो नास्तीति प्रतिपादितं 
श्रीमदप्पय्यदीक्षितैर्वेदान्तकल्पतरुपरिमले उत्पत्त्यसम्भवाधिकरणे,` तेन पूर्वोक्ते 
काळविषयके सिद्धान्तेऽपि पाञ्चरात्रसिद्वान्तानां परस्परं विरोधो नास्तीति 
निश्चेतुं शक्यते | 


19 


श्री रामानुजसम्प्रदायमतम्‌ 


श्रीरामानुजाचार्यादयो वैष्णवाः श्रीसम्प्रदायनिविष्टाः । एतत्सप्रदायान्‌- 
यायिनां मते त्रिविधं तत्त्वं चिदचिदीशवरभेदात्‌ । तत्र जीववर्गश्चिततत्त्वम्‌ । 
स॒ च जीवोऽणुपरिमाणः प्रतिशरीरं भिन्नः | ईश्वरस्तु सकलजगत्सुष्टिसंहार- 
कर्ता I अचित्तत्वं त्रिधा भिद्यते, 


१. (७९-१०) | 
२. (RR) | 


७८ कालेसिद्धान्तदशिन्यामू 


( क ) शुद्धसत्त्वम्‌, ( ख ) मिश्चसत्त्वम्‌, ( ग ) सत्त्वशून्यम्‌ चेतिः । 

तत्र, 'सत्त्वशून्यं कालः, अयञ्च प्रकृतिप्राक्ृतानां परिणामहेतुः कला- 
काष्ठादिरूपेण परिणतो नित्य ईश्वरस्य क्रीडापरिकरः इारीरञ्च ।'" 
'अतीतादिव्यवहारहेतुः कालः । कालिकेन ( सम्बन्धेन ) सर्वाधारत्वं 
तल्लक्षणम्‌! | 

'सत्त्वशून्यम्‌' इत्यस्य 'सत्त्वादिगुणत्रयशून्यम्‌' इत्यर्थः", सत्त्वशब्दस्य 
रजस्तमसोरुपलक्षणत्वात्‌ । प्रकृतिः प्रधानमव्यक्तम्‌, प्राकृतानि महत्तत्त्वादीनि 
व्यक्तानि, एषां परिणामहेतुः कालः, एतेषां परिणामे कालस्यावश्यापक्षणी- 
यत्वात्‌ । प्रकृतिपुरुषकालाख्योऽपि परमेशितुर्लीलोपकरणानि, तत्र प्रक्कति- 
पुरुषौ सृष्टिस्थितिलयरूपायां परमेशवरलीलायामुपकरणतां गच्छतो विषयी- 
भावेन, कालश्च सहकारित्वेन * | 

कालस्य परमेश्वरशरीरत्वकथनेन तस्य परमेश्वरात्‌ पृथकसिद्धत्वमुक्तम्‌ | 
परमेश्वरस्य लीलीविभूतौ कालस्योपयोगः, नित्यविभूतौ काळापेक्षा नास्ति । 
कालस्य कलाकाष्ठादिरूपेण परिणामित्वेऽपिः स्वरूपेणोच्छेदाभावात्‌ प्रक्कति- 
. तत्त्वत्रये अचित्प्रकरणम्‌ | 
. तत्त्वत्रये अचित्प्रकरणस्‌ | 
. अनन्तारयंप्रणीतवेदान्तवादावली सिद्धान्त सिद्धाञ्जनजडप रिच्छेदः | 


. अत एव कालो नाम गुणत्रयरहितो जडद्रव्यविशेषः' इत्युक्तं श्रीनिवासदासविर- 
चितायां यतीन्द्रमतदीपिकायास्‌ | 


५. 'एवम्भूतः काल ईश्वरस्य क्रीडापरिकरो भवति, लीलाविभूतावीश्वरः कालाधीन एव 


« 2 A ww 


कार्य करोति | =यतीन्द्रमतदीपिका, ५ 
६. 'नित्यविभूतो कालस्य विद्यमानत्वेऽपि तस्य॑ न स्वातन्त्र्यसु | केचित्तु तत्र कालो 
नास्तीति वदन्ति ।' =यतीन्द्रमतदीपिका, ५ 


७. 'कालस्येकस्येव क्षणत्रवादिरूपेण परिणामाङ्गीकाराद्‌ विभिन्नव्यवहारोपपत्तिः | 
क्षणादथः परिणामा अपि सवंगता एव, एकैकक्षणादिसम्बन्धस्य सर्वपदार्थेषु प्रतीतेः’ 
'एकेनेव क्षणेनास्य विश्वस्यापि विशेषणात्‌ | 
कालवत्‌ ततृक्षणानां च व्यापित्वमवसीयते | 

~अनन्ताचायंप्रणीतसिद्धान्तसिद्धाञ्जनजडपरिच्छेदः | 


निरीश्वरसाङ्खयमतम्‌ ७९ 


aq परिणामिनित्यत्वम्‌ । सार्वत्रिकः काल उभयविभूतावपि नित्य इति श्री- 
लोकाचार्याणां मतम्‌ I केषाञ्चिदाचार्याणां मते लीलाविभूतौ निमेषादिरूपस्य 
कारस्योत्पत्तिविनाशवत्त्वादनित्यत्वम्‌, परमपदे (नित्यविभूतौ) निमेषादि- 
परिणामविशेषप्रयुक्तोत्पत्त्यादिव्यवहाराभावाद्‌ नित्यः कालः । स॒ च कालः 
प्रत्यक्षागमाभ्यां सिद्धः | 

केचन श्रीसम्प्रदायाचार्या उभयविभूतौ कालस्येकत्वेन नित्यत्वमभ्युप- 
गत्यादित्यगत्यादिभिरुपाधिभिरवच्छिन्नस्य तस्य क्षणलवादिव्यवहारविषयता- 
मुररीकुर्व॑न्ति स्मः । एतन्मतमेव श्रीमत्कृष्णपादैस्तत्त्वत्रयविवरणे प्रधानतया 
निरूपितम्‌ । श्रीलोकाचार्याणामपि हृदयाभिप्रायस्तत्रेवेत्युक्तमधर्तात्‌` । 


वेष्णवागममतम्‌ 
शारदातिळके वेष्णवागमविदां मते ata तत्त्वानि प्रतिपादितानिः, 
१.' केचित्तु, 'षडिन्द्रियवेद्यः, कालः' इत्यप्याहुः ।' -यतीन्द्रमतदीपिका, ५ | 
अयञ्च कालः षडिन्द्रियवेद्यः, घटः सन्निति चाक्षुषप्रतीतेः, सवं सिद्धत्वात्‌, तत्र सत्त्वस्य 
काळसम्बन्धित्वमात्ररूपत्वात्‌ | 
--अनन्ता्य॑प्रणीतवेदान्तवादावलीसिद्धान्तसिद्धाञ्जनजडपरिच्छेदः I 
२. इदमपि मतमुल्लिखितमनन्ता चायंप्रणीते वेदान्तवादावलीसिद्धान्तसिद्धाङ्जनजड- 
परिच्छेदे, 
“अयं कालो नित्यो विभुरेक एव, क्षणादिव्यवहारस्तु एकस्याप्युपाधिभेदादुप- 
पद्यते ।' इति | 
३. सर्वमेतत्‌ तत्त्वत्रये श्रीलोकाचार्यनिमिते, तद्भाष्ये च श्रीवरवरमृनिप्रणीते द्रष्टव्यस्‌ | 
dp oP afaa वेष्णवानि तु |! ( ५।८१ ) I 
'जीवप्राणधियश्चित्तं ज्ञानकर्मेन्द्रियाण्यथ | 
तन्मात्राः पञ्चभूतानि हृत्पद्मं तेजसां त्रयस्‌ ॥ 


वासुदेवादथश्चेति तत्त्वान्येतानि शाङ्गिणः ॥ — शारदातिलकस्‌, ५।८७-८८ | 
'तेजसां त्रयम्‌ = अग्नीन्दुसूर्याः --राघवभट्टटीका I 
वासुदेवादयश्चत्वा रस्तत्रेवाष्टमे पटले प्रदशिताः, 

“वासुदेवं सङकष॑णं प्रद्युम्तमनिरुद्धकम्‌ | -शारदातिलकस्‌, ८1३० | 


८० कालसिद्वान्तदर्शिन्याम्‌ 


अत्र मते जीवतत्त्व एव मायाकालकलानियतिविद्यारागाणमन्तर्भावः, 
एतैविशिष्टस्यैव चेतन्यस्येव जीववस्वीकारात्‌' । एतन्मते, प्रक्रतिरपि प्राण- 
तत्त्वेन गतार्थेति पद्मपादाचायेंरुक्तम्‌ । 


तथा च पूर्वंप्रदशितशाक्तशेवसिद्धान्तयोः कालस्य यत्‌ स्वरूपमभिहितम्‌, 
एतन्मतेऽपि तदेवेति मन्तव्यम्‌ | 


आगममतनिष्कषः 


ू्वप्रदशितशाक्तशैववेष्णवसिद्धान्तेषु तन्त्राणां प्रामाण्यस्वीकारात्‌' 
तत्त्वानां नामसङ्ख्ययो भेदेऽपि वस्तुगत्या तावन्त्येव तत्त्वानि समभ्युपगतानि । 
यथा, शाक्तानां सिद्धान्ते आत्मतत्त्व-विद्यातत्व-शिवतत्त्वरूपेणापि तत्वानां 


१. 'वेष्णवे तु जीवतत्त्व एवेतत्‌ सवंमन्तर्भूतम्‌ I —प्रपञ्चसारविवरणम्‌, १।५९ | 
'अन्तर्भूतमिति । यदुक्तम्‌-'तदुपहित एव जीवः? इति ।' 
—प्रयोगक्रमदीपिका, विवरणव्याख्या | 
२. “वेष्णवे प्राणतत्त्वेनेव गता प्रकृतिः ।' -—प्रपञ्चसारविवरणस्‌, १।५९ | 
३. शाक्तानां सिद्धान्ते तन्त्राणां स्मृतिरूपेण प्रामाण्यमद्गीकृतस्‌, तदुक्तं भास्कररायेण 
सौभाग्यभास्कराभिधे ललितासह्रनामभाष्ये प्रथमशतकोपक्रमे, ‘परमार्थस्तु तन्त्राणां 
स्मृतित्वाऽविशेषेऽपि मन्वादिस्मृतीनां कर्मकाण्डशेषत्वम्‌, तन्त्राणां ब्रह्मकाण्डशेषत्वस्‌ 
इति सिद्धान्तात्‌ | इति | वारिवस्यारहस्यप्रकाशेऽपि, 
'तन्त्राणां ध्मंशास्त्रेऽन्तर्भावः V ( १।६ ), इति I 
शारदातिलकटीकायां राधवभट्रप्रणीतायामुपक्रमे तन्त्राणां स्मृतित्वेन वेदमूलकतया 
प्रामाण्यं समर्थितम्‌ | 
शेवानां सिद्धान्ते तन्त्राणां श्रुतित्वेन प्रमाप्यमभ्मुपगतमिति श्रीमृगेन्द्रवृत्त्यादि 
ग्रन्थपरिशीलनेन प्रतीयते। श्रीकण्ठाचायंक्ृते ब्रह्वासुत्रशैवविशिष्टाद्वैतभाष्ये 
शिवागमानां ( तन्त्राणाम्‌) वेदेः सहाऽभेदः प्रतिपादितः, ‘वयन्तु वेदरिवागमयोभेंदं 
न पश्यामः” झ्त्युक्त्या | —( २।२।३८ ) I 


द्वैतशाक्तमतम्‌ ; ८१ 


विभागे,* नान्येषां तत्वानां ` प्रत्याख्यानम्‌, किन्तु तत्रेवान्तर्भावः, तथा 
क्वचित्‌ क्वचिदागमसिद्धान्तेषु तत्त्वानां न्यूनाधिकसङ्याप्रदशांनेऽपि तत्र 
तत्र केषाञ्चित्‌ तत्त्वानामन्तर्भावसमाश्रयणेन, क्वचिद्वा बहिर्भावाभ्यूपगमेन 
नामान्तरस्वीकारेण च विरोधाभाव एव । नहि नामभेदेन वस्तुभेद: कस्य- 
चित्‌ प्रेक्षावतः सम्मतः, न वाऽन्तर्भावबहिर्भावाभ्यां वस्तुस्वरूपं लुप्यतेऽति- 
रिच्यते वा । तस्माद्‌, आगमिकानां` कालविषये सिद्धान्ता आपाततः क्वचिद्‌ 
विलक्षणतया- प्रतीयमाना अपि पर्यवसाने नातीव भिद्यन्ते इति प्रतिभाति । 


द्वैतशाक्तमतम्‌ 


(पारानन्दसुत्रोक्तम्‌) 

परानन्दमुनिविरचिते शाक्तसुत्रे agam: पदार्था निरूपिताः | 
तथाहि, | 
(क) केचन पदार्था आद्यन्तविरहिता:, 
(ख) केचन सादित्वेऽपि अन्तरहिताः, 

(ग) केचिद्‌ अनादयोऽपि सान्ताः, 

(घ) अपरे सादय: सान्ताश्च ।` 

तत्र मते, कालस्तावद्‌ आदन्तविरहितो,* व्यापकश्च* | स॒ च कालः 
क्षणदिनमासवर्षादिरूपेण परिच्छिन्नोऽपि घटादीनां परिच्छेदकः | 


Re प्रपञ्चसारविवरणम्‌, (१।६०); परशु रामकल्पसूत्रवृत्तिः, ( १४) I 
२. नकुलीशपाशुपतास्तु शैवाअपि नागमिकाः, नकुलीशभगत्रत्रणीसुत्रप्रमाणकत्वात्त- 
दीयसम्प्रदायस्येति विभावनीयम्‌ | 
३. 'पदार्थाश्चतुविधाः | 
'अनाद्यनन्तसाद्यनन्तानादिसान्तसादिसान्ताः ।' -पारानन्दसुत्रस्‌, (५।७) | 
४. 'परमात्मेश्वरा जीवा दिक्कालाकाशपरमानन्दलोकाश्चानाद्यनन्ताः | 
-पारानन्दसूत्रम्‌, ( ५।७।९७ ) | 
५, 'दिक्कालाकाशाज्ञानाञ्च व्यापकत्वम्‌ | -पारानन्दसुत्रस्‌, ( ५।८।२ ) I 
६. 'कालः परिच्छेदकः परिच्छिन्नश्च |’ --वपारानन्दसुत्रस्‌, ( ५।८।६ ) | 
११ 


८२ कालसिद्धान्तदशिन्याम्‌ 
्रपञचसारमतम्‌ 


आचार्यंशङ्करभगवत्पादसङ्कुलिते प्रपञ्चसारे, प्रकृतिः, 'पुरुषः,' 
'काळ'इचेति त्रयः पदार्था नित्या निरूपिताः । | 

तत्र प्रकृतिपुर्षकालानां त्रयाणामपि परापरभेदेन द्वैविध्यं व्याख्यातं 
श्रीपद्मपादाचार्ये: प्रपञ्चसारविवरणे । ` 

परमेच्वर डिचरस्वररूप एकोऽपि स्वशक्तिकल्पितेन भेदेन 'प्रकृतिः,' 
पुरुषः, 'काल'श्चेति त्रिरूपतां प्रतिपद्यते । ` 

परमेश्वरः स्वतश्चेतन्यमात्रस्वरूपोऽपि वेदितृदशायामचिदंशविशिष्ट 
एव, तत्र Fascia: परः पुरुषः । प्रथमं तावद्‌ चिद्वस्तुनि अचिदारोपः, 
ततस्तस्मिन्नचिदर्थे क्वचित्तदाश्रयभूतस्य चिद्ठस्तुन आरेपः, स॒ एवापरः 
पुरुषः, एवञ्च, अचिदंशरूपायां मायायां चित्प्रतिविम्बः स्वरूपतोऽचेतनोऽपि 
चिदंशानुगमेन चेतन्यमिवापन्नोऽपरपुरुषतामभिपद्यमानो व्यवहारदशायां 
'जीवः' इति व्यपदिश्यते ।* 

परा प्रकृतिरपि स्वयं प्रकाशमानं चिद्रूपमेव । तत्र कल्पितं महत्त- 
त्वादिनिखिळप्रपञ्चोपादानभूतमचिच्छकितमात्रं प्रकृतिपदवाच्यम्‌ | सेयम- 


t 


१. 'प्रकृतिः पुरुषश्वैव नित्यौ कालश्च सत्तम ।' —प्रपञ्चसारः, ( १।२१ ) I 
२. 'प्रकृतिपुरुषकाला द्विविधाः, परापरभेदेन | “विचिकीर्षुः' (१।४१), “स्वसंवेद्यस्वरूपा' 
(१।२४), या युष्मानपि' (१।२६), ‘agar कि परपंसः' (१।९९), 'सा तु कालात्मना' 
(१।२८), 'लवादिप्रलयान्त-' (२।२९) इत्यादिवाक्यशेषात्‌ V 
—प्रपञ्चसारविवरणम्‌, ( १।२०-२१ ) I 
अत्र 'विचिकीर्षु “या युष्मानपि' 'लवादिप्रलयान्तः' इत्यपरे प्रकृत्यादयः | 
“स्वसंवेद्यस्वरूपा' 'वहुना किम्‌", 'सा तु कालात्मनेति परे ।' 
—प्रपञ्चसारविवरणव्याख्या प्रयोगक्रमदीपिका, ( १।२०-२१ ) I 
३. 'देवतातत्त्वं चिद्रूपभेकमेव | तस्य स्वशक्तिकल्पित एवायं प्रकृतिपुरुषकालात्मको 
विकल्पः |’ —प्रयोगक्रमदीपिका, ( १।२०-२१ ) I 
४, प्रयोगक्रमदीपिका, (43-30) | 


प्रपञ्चसांरमंतम्‌ ८३ 
परा प्रकृतिः, तस्या एवापरायाः प्रकृतेरन्तर्ग॑तं स्वप्रेरककालप्रयोज्यमखिल- 
चेतनांशेषु भेदप्रतीतिजनकमवान्तरशक्तिमात्रं मायापदव्यपदेश्यम्‌' इति माया- 
प्रकृत्योर्भद एवेतन्मते | एतदेवापरप्रक्ृतितत्त्वं परमेश्वरस्येच्छाज्ञानक्रिया- 
रूपं सत्त्वरजस्तमोरूपञ्च | सेयमपरा प्रकृतिमंहत्तत््वादिरूपेण परिणममाना 
जगदाकारं प्रतिपद्यते' । 

परकालस्वरूपसपि चिद्रूपमेव । कृत्स्तप्रकृतिसाक्षित्वं ` प्रकृतेः स्वकार्ये 
सृष्टयादौ प्रेरणञ्च परकाळस्य लक्षणम्‌ | कालस्य प्रकृतिप्रेरकत्वं पुरुषकर्मानु- 
सारेणेति मन्तव्यम्‌* | अपरकालस्य स्वरूपन्तु, लव-लुटि-कला-काष्ठा-मास- 
वर्षादिरूपम्‌* । एकस्येव परकालस्योपाधिभेदाद्‌ लवादिव्यवहाराः 
प्रवतंन्ते, ते चोपाधयो जडप्रकृतेविकारभूताः I अत्रायं निष्कर्षः, प्रपञ्च- 
सारमते तावद्‌ द्वावेव पदार्थौ, 


१. प्रपञ्चसारः, प्रपञ्चसारविवरणम्‌, प्रयोगक्रमदीपिका, (१।४१-४८) I 

२. 'सा लु कालात्मना सम्यम्मयेव ज्ञायते सदा |’ -—प्रपञ्चसारः, ( १।२८ ), 
'कालात्मना = ज्ञानात्मना | सम्यक्‌ साक्षितयाऽव्यवधानेन ।-प्रपञचसारविवरणम्‌ | 
'कलयति = Tala जानाति, योजयति च पुरुषस्यार्थेष्विति ære: | योजनमेव प्रेरणम्‌ । 
सम्यश्ज्ञायते इति प्रकृत्यन्तर्गंततदीयानेककायं शक्ति पुर्षनिचयतदीयापूर्वजातज्ञानम- 
प्युक्तस्‌ I सदेति स्थितौ प्रलयेऽपि तुल्यमेतदित्यर्थः | अत्र च प्रकृतिविषयसवंज्ञान 


प्रेरणलक्षणचिद्रूपं कालस्य स्वरूपमित्यपि प्रतिपादितम्‌ --प्रयोगक्रमदीपिका I 
३. पुरुषकर्मानुसारेण तस्य प्रेरकत्वादित्याह, 'काळेन' इति | 
( 'कालेनेवं प्रचोद्यते ।', प्रपञ्चसारः, १।१९ ) I — प्रपञ्चसारविवरणम्‌ | 
'पुरुषकर्मानुसारेण' इत्ययं शब्दविवरणम्‌ | =-प्रयोगक्रमदीपिका | 
४. 'लवादिप्रलयान्तोऽयं कालः प्रस्तूयते ह्यज | —प्रपञ्चसारः, ( ११९ ) I 
“एवम्‌, परकालस्यापि स्वरूपमभिधायाऽपरं कालं प्रस्तौति, लवेति' I 
-प्रपञ्चसारविवरणस्‌ | 


५. मूले 'लवादिप्रलयान्तोऽयस्‌' इत्यत्र 'अयम्‌' इति 'कालात्मना' इति प्रकृतस्य 
ग्रहणम्‌ | अयमेव कालो लवादिप्रलयान्तोऽपि कालो भवतीत्यर्थः । अस्थ कालस्य 
( परकालस्य ) लवादयो विभूतिः इत्यपीहोक्तं भवति । अत एव वक्ष्यति 'काल- 
पर्वाणि’ इति ।' __प्रयोगक्रमदीपिका, ( 41890 ) I 


८४ . कालसिद्धान्तदशिन्याम्‌ 

(क) चिद्रूपम्‌, (ख) जडङ्चेति | 

तत्र ‘as’, एव "अचिद्‌ इति व्यपदिश्यते । जडश्चायं चिद्रूपस्यो- 
पाधिः, अस्येवोपाधेः सम्बन्धाद्‌ एकस्मिन्नेव fast पृथग्‌ व्यपदेशाः, 
प्रकृतिः, 'पुरुषः', 'काल:' चेति । तत्र जडप्रकृत्युपाधिकं चिद्रूपं परा 
प्रकृतिः, तस्था एव जडप्रकृतेरंशविशेषमुपाधिमादाय स्थितं चिद्रूपं परः 


पुरुषः, HEAT एव जडप्रकृतेः सूक्ष्मतमो विशुद्धोंऽशः परकालोपाधिः, 
तेनोपाधिना विशिष्टं चिद्रूपं परः काल:' । 


अचिदेवापरा प्रकृतिः, सा च जगदुपादानभूता I „तस्या एवांशभूतायां 
मायायां चित्प्रतिविम्बपरः पुरुषः, स एव जीव इत्याख्यायते I प्रकृतिपरिणाम- 
विशेषेरविच्छिन्नं चिद्रूपमेव लवादिरूपोऽपरः काल इति | 


अत्र मते, चिदचितोरुभयोरनादित्वेऽपि faga वस्तुनि चितः (जडस्य) 
आरोपस्वीकारादद्टेते पर्यवसानम्‌ I 


सन्‌संहितामतम्‌ 


मनुसंहितायां प्रथमाध्याये सृष्टिप्रकरणे, ‘are कालविभक्तीश्च 
नक्षत्राणि ग्रहास्तथा ` इत्यनेन कालस्य कालावयवानाञ्च सृष्टिरुक्ता I अत्र 
प्रथमतः 'कालम्‌' इत्येकवचनेनेकस्य सामान्यकालस्य सृष्टिरुक्ता, तदनन्तरं 
खण्डकालानां व्यवहारिककाळरूपाणां सृष्टिरभिहितेति प्रतीयते । 


मनुसंहिताव्याख्यासु मनुसम्मतस्य कालतत्त्वस्य विवेचने मतभेदाः 
परिलक्ष्यन्ते, 


'लव-त्रुटि-कला-काष्टा-निमेष-मात्रा-नाडिका-मुहुर्ताहोरात्र-मास-सम्वत्सर-युग- 
कल्प-महाकल्प-परार्ध-कालपर्वाणि'—प्रपञ्चसारविवरणम्‌, द्वितीयव्याख्या,( १।२८ ) 
१. प्रयोगक्रमदीपिका, ( १।२८ ) | 
२. (AU) I | 
३. द्रव्यात्मा कालो वेशेषिकाणास्‌, क्रियारूपो$न्येषामादित्यादिगतिप्रतान आवृत्तिमान्‌ | 


महाभारतमतम्‌ ट५ 


मेधातिथि-कूल्लक-राघवानन्द-नन्दनै: सूर्यादिगतिसमूहस्येव सामान्यतः 
कारस्वरूपता स्वीकृता | तथा च, तेषां पूर्वप्रदशितज्योतिःशास्त्रसिद्धान्त 
एव कालविषये सम्मत इति प्रतीयते । , 

सर्वेज्ञनारायणेन च सामान्यकालस्य पुरुषविरेषरूपत्वमञ्गीकृत्य चेतन- 
रूपता प्रतिपादिता, 'कालविभक्ति'पदेन च क्षण-दिन-मास-वर्ष-कल्पाद्यभि- 
मानिदेवताः परीगृहीताः I 

रामचन्द्रेण च तृतीयं प्रकारं समाश्रित्य सामान्यकालस्य सम्वत्सर- 
रूपत्वम्‌, काळविभागानाञ्च सम्वत्सरान्तर्गतत्व॑यनादिरूपत्वं वणितमु | 

रामचन्द्रीयव्याख्यानम्‌ ऋकसंहितामतमनुकरोतीति व्यक्तं विपश्चितास्‌ । 
aaa मनुसंहितामते कालस्योत्पत्तिमत्त्वेन अनित्यत्वं पर्यवसन्नम्‌ । 


महाभारतमतम्‌ 


महाभारते सृष्टिप्रक्रिया क्वचिद्‌ आकाशादिकाऽद्वेतब्रह्मवादिसम्मता 
प्रदशिता | यथा, शान्तिपर्वणि मोक्षधर्मे मनुबुहस्पतिसम्वादे-- 


कालविभक्तयो विभागा मासत्वंयनसम्वत्सराद्याः' | मेधातिथिः | 
कारम्‌ = सामान्यकालात्मानं पुरुषस्‌, कालभिक्तीः = काळविभागकल्पाद्यमिमानि- 
देवताः | -—सरवंज्ञनारायणः । ` 
“अत्र 'ससजं' इत्यृत्तरश्लोकवतिनी क्रिया सम्बद्ध्यते । आदित्यादिक्रियाप्रचयरूपं 
कालम्‌, कालविभक्तीः = मासत्वंयनाद्याः | =कुल्लूकः | 


'कालम्‌ = आदित्याक्रियाप्रचयस्‌। काळविभक्तीः = मासत्वंयनाद्याः ।--राघवानन्दः। 
'चन्द्रादित्याञ्विन्यादिग्रहनक्षत्रपरिस्पन्दः सामान्यलक्षणः कालः | काळविभक्तिः = 


लुटिळवादिरवयवः। नन्दनः | 
पूर्वं कालम्‌ = कालात्मकसम्वत्सररूपमसुजत्‌ | 
"कालस्य विभागांश्च षड्तून्‌ अयनादीश्च''"" | रामचन्द्रः | 


१. सवेमत्र 'बङ्गवासी' मुद्रितबङ्गाक्षरमयपुस्तकादुद्धृतम्‌ | 


८६ कालसिद्धान्तदशिन्याम्‌ 


'अक्षरात्‌ खम्‌, ततो वायुः, ततो ज्योतिः, ततो जलम्‌ । 
जलात्‌ प्रसृता जगती, जगत्यां जायते जगत्‌ ॥ इति । 


पुनस्तत्रेव याज्ञवल्क्यजनकसम्वादेऽन्यत्राध्याये साङ्ख्यसम्मता सृष्टि- 
प्रलयक्रिया प्रपञ्चिता | 


तत्रायं विशेषः, निरीशवरसाङख्यनये स्वतन्त्रेव प्रकृतिर्महदादिरूपेण 
परिणमते | सेश्वरसाङख्यनये तु, ईश्वरपरतन्त्रा। तत्रेव च प्रकृतौ सर्वेषां 
लयः, अत्र ब्रह्मण्येव लयः प्रतिपादितः | 


“तत: समभवत्‌ सर्वमक्षयाव्ययमत्रणम्‌। 
भूतभव्यमविष्याणां स्रष्टारमनघं तथा N? 


अत्र क्षयः = अपचयः, व्ययः = नाशः, AT: = परिणामः, तै रहितम्‌, 
अनधम्‌ = मायादोषास्पशिनम्‌' इति नीलकण्ठव्यास्यानदर्शनेन सर्वेषां पर्यव- 
साने ब्रह्मण्येव लयो दशित इति प्रतिभाति । 


साङख्यमते, पुरुषसञ्ज्ञका जीवा भिन्ना इति स्थितिः । अत्र तु एक- 
स्येव नानारूपतया जीवमभिहितं याज्ञवल्क्येन, 


'अव्यक्तरूपो भगवाञ्छतधा च सहस्रधा | 
शतधा सहस्रधा चेव तथा शतसहस्रधा II 
कोटिशश्च करोत्येष प्रत्यगात्मानमात्मना 1 
अचेतना चेंव मता प्रकृतिश्चापि पाथिव । 
एतेनाधिष्ठिता चेव सृजते संहरत्यपि ॥ 


अत एवेत उत्तरं जनकप्रश्‍न उपद्यते, 
१. (२०२।१), इयमेव सुष्टिप्रक्रिया तैत्तिरीयोपनिषदि समाम्नाता, ( २।१ ) | 
२. ३१२।१६। 
३. ३१४२-३२ | 
४. ३१४१२ I 


महाभारतमतम्‌ ८७ 


जनक उवाच 
अनादिनिधनावेतावुभावेव महामते । 
असूतिमन्तावचलावप्रकम्प्यगुणागुणौ UH 
अग्राह्यावृषिशादूल कथमेको ह्यचेतनः । 
चेतनावांस्तथा चेक: क्षेत्रज्ञ इति भाषितः ॥ इति 
qa? अत्र च सृष्टिप्रक्रियायां कालस्य चर्चेव नास्ति । 


आनुशासनिके पर्वणि प्रथमाध्याये गौतमी-लुब्धक-व्याल-मृत्यु-काल- 
सम्वादे सपंदष्टस्य गोतमीपुत्रस्य मरणे कारणविचारणायां सर्पेण भाषितम्‌, 
कोऽन्वर्जुनक दोषोऽत्र विद्यते मम वालिश । 
अस्वतन्त्रं हि मां मृत्युविवशं यदचूचुदत्‌ ॥ ` इति 
तत्र मृत्युनाऽऽगत्योक्तम्‌, 
प्रचोदितोऽहं कालेन पन्नग त्वामचूचुदम्‌ VU इति | 
या काचिदेव चेष्टा स्यात्‌ सर्वाः कालप्रचोदिताः N? इति च 1 


ततस्तत्र समागत्य कालेनेतद्‌ भाषितम्‌, 
यदनेन कृतं कम तेनायं निधनं गतः | 
विनाहेतुः कर्मास्य सर्वे कर्मवशा वयम्‌ UV इति | 
पूर्वंदशिते wld 'कालेन = ईश्वरेण' इति नीलकण्ठेन व्याख्यातम्‌ | 
शान्तिपर्वणि मोक्षधर्मे व्यासशुकसम्वादे लयक्रमः प्रतिपादितः । तत्र 
पृथिव्या जले, जलस्य तेजसि, तेजसो वायौ, वायोराकाशे, नभसो मनसि, 
मनसश्चन्द्रमसि, चन्द्रमसः ase, सडूल्पस्य विज्ञाने, विज्ञानस्य काले, 
कालस्य बले, बलस्य काले, कालस्य च विद्यायां लयं प्रतिपाद्य, विलयानन्त रं 


१. ३१४।१३,१४। 

२. २०२।१। ५, आनु० UK I 

३. आनु०, UA I ६. आतु० १।७२। 

४, आनु०, १।५० | ७, शान्ति» मोक्ष» २३२ Ho | 


८८ कालसिद्धान्तदशिन्याम्‌ 


नादस्य ब्रह्मणि लयो5भिहित:, भूतानां लयस्तु स्वोयगन्धादिगुणलयपुवेक: 
इत्यादि निरूपितम्‌ । 
एष च लय आध्यात्मिकः” इत्युपक्रमे प्रतिपाद्य, योगिनां दृष्टया सिद्ध 
इति पर्यवसान उपसंहृतम्‌ I | 
कालस्य बले लयमुक्तवा, पुनबँलस्य काले लय इत्थमुक्त:, 
“कालो गिरति विज्ञानं कालं बलमिति -श्रुतिः । 
av कालो ग्रसति तु तं विद्या कुरुते वरे ॥ इति । 
अत्र नीलकण्ठेन 'कालमपि बलाख्या शक्तिग्रंसति' इति व्याख्या, ‘ac 
कालो ग्रसति तु' इतीममंशमन्यथा योजितम्‌, 
काले av न ग्रसति, किन्तु काल एव बलं ग्रसति इति,.. तदनन्तरम्‌, 
q विद्या कुरुते वशे’ इत्यनेन 'कालस्येव विद्यायां लयः' इति प्रत्यपादि । 
अस्य लयस्य योगिदृष्टयाऽभिधानेन एतदीयं तत्त्वं योगरहस्यवेदितार 
एव वेदितुमईन्तीति नात्राधिकं वक्तुं प्रवते । . 
अत्रेदं प्रतिभाति, महाभारते साङख्यप्रक्रियासम्मतैव सृष्टिव्यासदेवस्या- 
भिमता । यत्रापि गगनादिका सृष्टिरभिहिता, तत्रापि “गुणोपसंहार न्यायेन 
महदादिकेव सृष्टिमंन्तव्या, परन्तु जगतो ब्रह्मण्येव उत्पत्तिक्रमव्युत्कमेण 
लयप्रतिपादनेन एकस्य चानेकजीवभावोपवर्णनेनाढ्वेत एव पर्यवसानम्‌ | 
काळस्य सृष्ट्यनभिधानादतिरिक्तः कालोऽत्र नाङ्गीक्रियत इति । 


पोराणिकमतम्‌ 


पोराणिकमतमपि मानसोल्लासे" विवृतं ada । तत्र मते त्रिशत्‌पदार्था 
अभ्युपगभ्यन्ते। ते च महीसलिलतेजोवाय्वाकाशानि पञ्चमहाभूतानि; 
प्राणः, अपानः, समानः, उदानः व्यानशचेति पञ्चप्राणाः, मनः, बुद्धिः, 


00 ती २३२।१६। 
RUE || 


विष्णुपुराणमतम्‌ ८९ 
अहङ्कारः, चित्तञ्चेति चत्वार्यन्तःकरणानि, . पञ्च ` ज्ञानेन्द्रियाणि, 
पञ्चकर्मेन्द्रियाणि .इत्येवं -चलुविशतिस्तत्त्वानि पूर्वोक्तानि; महान्‌, कालः, 
प्रधानम्‌, माया, अविद्या, पुरुषः, इत्यपरे षट्‌ । 

एतेषां सङ्कुलनया त्रिशत्सङ्ख्या सम्पद्यते | 

एतदीयसिद्धान्तसिद्धस्य . कालस्य . परमात्मनर्चेष्टारूपत्वमङ्गी क्रियत 
इति रामतीर्थोयात्‌ सिद्धान्तभूतव्याख्यानादवसीयते | 

परमेश्वरस्तु पोराणिकसिद्धान्तेऽभ्यूपगतः, तस्य चेष्टायाः कारत्वस्वी- 
कारात्‌, तदीयांशस्थ पुरुषपदवा च्यजीवत्वाभ्युपगमाच्च | परन्तु स परमेश्वरः 


पदार्थकोटौ न गणितः, सर्वेभ्योऽपि पदार्थभ्यस्तस्य परमसूक्ष्मरूपत्वाद्‌ इति 
विभावनीयं सूक्ष्मधियामु । 


विष्णुपुराणमतम्‌ 


विष्णुपुराणे तु विवर्तवाद एव निरूपितः । विवर्तो नाम-'एकस्येव 
अद्वितीयस्य WAT नानारूपेण प्रतिभासनम्‌ ।' तदुक्तम्‌, 
ज्ञानस्वरूपमत्यन्यनिर्मलं परमार्थतः I 
तदेवार्थस्वरूपेण श्रान्तिदर्शंनतः स्थितम्‌ ॥' इति । 
एकस्येव ब्रह्मणो व्यक्ताव्यक्तपुरुषकालरूपेण स्थितिरुपर्वाणता, 


“तदेव सवंमेवैतद्‌ व्यक्ताव्यक्तस्वरूववत्‌ I 
तथा पुरुषरूपेण कालरूपेण च स्थितम्‌ 1 इति 


१. महान्‌ प्रकृतेराद्यो विकारः, काल ईश्वरस्य चेष्टा । प्रधान मूलप्रकृतिः | स्वाश्रयम- 
व्यामोहथन्ती कतुंरिच्छानुसरन्ती माया, तद्विपरीता त्वविद्येति भेदः। पुरुषः 
परमात्मनोंऽशः। -वृत्तान्तव्याख्या, ( २।४१। ) I 

२. विष्णुपुराणे प्रथमांशे, ( २१६ ) । इदं पद्यं श्रीभाष्यप्रथमाधिकरणे श्रीरामानुजा- 
चार्येरन्यथा व्याख्यातस्‌, तत्राक्षरस्वा रस्यं चिन्त्यमु । 

३. Ho Ho, (AU) | 
१२ 


९० कालसिद्धान्तदशिन्याम्‌ 


“व्यक्तम्‌ = महदादि, अव्यक्तम्‌ = प्रधानम्‌' इति श्रीधरस्वामिव्याख्या । 


पुनरपि स्वसिद्धान्तस्यदाढर्याय -कालस्वरूपं व्यापकस्य ब्रह्माण . एब 
रूपमिति प्रतिपादितम्‌ > PPN 

कालस्वरूपं रूपं तद्‌ विष्णोमेंत्रेय वर्तते ।” इति 

प्रलये व्यक्तं महदादि स्वीयेन स्थूलरूपेण नासीत्‌, आदित्यादिगत्युप- 
लक्षितः स्थूलः कालश्च नासीत्‌ । तत्र प्रकृतिपुरुषौ, तयोश्च वियोजकः काल 
आसीत्‌ । सगंकाले तु कालेन प्रकृतिपुरुषयोः संयोजनाद्‌ भवति सृष्टिः, तत्र 
च ब्रह्मैव मूलकारणम्‌ | तस्यैव रूपत्रयम्‌ , 'प्रकृतिः', 'पुरुषः', 'कालङ्चे'ति । 
तत्र प्रकृतिपुरुषयोनियामकः कालः । तेन संयोजनवियोजनाभ्यां निमन्त्रितौ 
प्रकृतिपुरुषौ सृष्टिप्रलययोवंतेते इति । अयश्च कालो नित्यः, सृष्टिप्रलययो- 
विद्यमानत्वात्‌, सृष्टिस्थितिप्रलयानां कारणश्चः | 

स एष आदित्यादिपरिस्पन्दोपलक्षितो व्यवहारविषय: स्थूलः काल 
इत्यृपवण्यंते | 

सवंमिदं विष्णुपुराणे प्रथमांशे द्वितीयाध्याये श्रीपराशरेणोक्तं मैत्रेयं 
प्रति, स्पष्टीकृतश्च श्रीश्रीधरस्वामिपादैः । 


श्रीभागवतमतम्‌ 


श्रीभागवते तृतीयस्कन्धेऽष्माध्यायमारभ्य सृष्टिप्रक्रियोपर्वाणता, 

“भगवत: कालाख्या शक्तिः प्रलये सुप्तेव लीना तिष्ठति, भाविसर्गोपक्रमे 
सा परमेश्वरेण प्रेरिता प्रबोधिता भवतीति श्रीधरस्वामिनां सम्मतम्‌ । तथा 
च, एतन्मते कालाख्या ब्रह्मशक्तिनित्या । तथा चोक्तं श्रीभागवते, 


१. Ho Ho, ( २।२७ ) I 

२. अर्नादिभंगवान्‌ कालो नान्तोऽस्य द्विज उच्यते | 
अव्युच्छित्नास्ततस्त्वते सृष्टिस्थित्यन्तसंयमाः || विष्णुपुराणे प्र sfo, (RIS) 
अव्युच्छिन्नाः = प्रवाहुरूपेणाऽविरताः | श्रीधरस्वामी | 


श्रीभागवेतमंतम्‌ | ९१ 
'सोञ्न्तः शरीरेऽपितभूतसूक्त्मः 
कालात्मिकां शक्तिमुदीरयाणः I 


उवास तस्मिन्‌ सलिले पदे स्वे 
यथाऽनलो दारुणि [रुद्धवीर्यः 1" 


अत्र श्रीधरस्वाभिभि रक्तम्‌, 

'काळकक्तेः प्रेरणं पुनः सृष्टयवसरे प्रबोधनाथंम्‌ I इति । 

श्रीमाध्वमतानुयायिनस्तु कालस्यानित्यतामङ्गी कुर्वन्तः, 'कालात्मि- 
काम्‌ = कालाख्याम्‌, सहकारिशक्तिमुदीरयाणो जनयन्‌ इत्यर्थंमाहुः | तेषान्तु, 
'उदीरयाणः' इत्यक्षरास्वारस्यं स्पष्टम्‌ । नहि, ईरधातोरुत्पत्त्यर्थकत्वं 
वैयाकरणानां निकाये प्रसिद्धम्‌ । यथा तथा वास्तु, 'कालाख्या ब्रह्मणः 
afin: सहकारिणी’ इत्यत्राविवाद एव | 

‘fart वे ब्रह्म तन्मात्रं संस्थितं विष्णुमायया । 

ईश्वरेण परिछिन्नं कालेनाव्यक्तमूतिना ॥ 

“विष्णुमायया संस्थितम्‌ = संहूतम्‌, ब्रह्मतन्मात्रं सद्‌ विश्वम्‌ ईश्वरेण 
कर्त्रा, कालेन निमित्तेन, परिच्छिन्नम्‌ = पृथक्‌ प्रकाशितम्‌ | अव्यक्ता मृतिः = 
स्वरूपं यस्येति स्वतो निविशेषता दशिता' इति श्रीधरस्वासिव्याख्या । 


Å 


काल: सूक्ष्मस्थूलभेदेन द्विविधः, स चानुमानगम्य:, सर्वेषां व्यक्ता- 
पराभिधेयानां कार्याणां व्यापकः, 
“एवं कालोऽप्यनुमितः सौक्ष्म्ये स्थौल्ये च सत्तम I 
संस्थान भुक्तथो भगवान्‌ अव्यक्तो व्यक्तभुग्‌ विभुः 1 * 


संस्थानम्‌ = परमाण्वाद्यवस्था, तस्य भुक्तिः = व्याप्ति, तया भगवान्‌ 
इति हरेः शक्तिः ( शक्तिशक्तिमतोरभेद इत्यभिप्रायः ) ।  स्वतोऽव्यक्तः 
व्यक्तं ( कार्यंजातम्‌ ) व्याप्नोति परिच्छिनत्ति’ इति श्रीधरीयव्याख्या | 


` 


१. ३८११ | ३. भा०, ३।१०।२२। 
२. सुधायां वैशेषिकाधिकरणे । ४. ३।११।३। 


९२ | कालसिद्धान्तदशिन्यामू 


एतदेव प्रपञ्चितमग्रिमे इलोके, 
'स काल: परमाणुर्वे यो भुङ्क्तं परमाणुताम्‌ | 
स्वतोऽविशेषभुग्‌ यस्तु स काल: परमो महान्‌ ॥ ' 
श्रीधरस्वामिभिरस्य पद्चस्यायमभिप्रायः स्पष्टीकृतः, 'ग्रहक्ष॑ताराचक्रस्थ' ` 
इत्यादिना यत्सूर्यपर्यंटनं वक्ष्यते, तत्र सूर्यो यावता परमाणुदेशमतिक्रामति, 
तावान्‌ कालः परमाणुः, यावता च द्वादशराइ्यात्मकं भुवनकोशमतिक्रामति 
स॒ परममहान्‌ सम्वत्सरात्मकः कालः, तस्यैवावृत्त्या यृगमन्वन्तरादिक्रमेण 
द्विपरार्धान्तत्वम्‌ इति। तथा च wat ainda कालादिविभागं 
वक्ष्यति ।' इति 
एवञ्च, एकस्या एव कालशक्तेरादित्यगतिरूपोपाधिवशेन सम्वत्सरादि- 
काळव्यवहारनिर्वाहकत्वमुक्तम्‌ I 


योगवाशिष्ठमतम्‌ 


योगवाशिष्ठरामायणस्योत्पत्तिप्रकरणे द्वादशे सर्गे सृष्टिप्रक्रिया विस्तरेणो- 
पर्वाणता समुपलभ्यते I तत्र प्रथमतः सृज्यमानवस्तुविषयम्‌ आक्षणम्‌ उपवर्ण्य 
ईक्षणवृत्तिविशिष्टाया ब्रह्मासत्तायाः परमेशवरभावमीक्षणावृत्तिविषयीभूताया- 
स्तस्या एव सत्ताया हिरण्यगर्भात्मकजीवभावञ्चाभिधाय हिरण्यगर्भद्वारेव 
वियदादिसृष्टिः प्रपञ्चिता । तत्र च, आदावाकाशासृष्टिस्ततो युगपदहङ्कार- 
कालयोः सृष्टि रभिहिता, 
'समनन्तरमेवास्याः खसत्तोदेति शून्यता I 
शब्दादिगुणबीजं सा भविष्यदभिधार्थदा ॥ 
अहन्तोदेति तदनु सह वै कालसत्तया ॥'* 
व्याख्यातञ्च वासिष्ठतात्पर्यप्रकाशे, 
इदानीं महाभूतसगं विवक्षुः प्रथममाकाशसगंमाह Haa इति | 


१, ३।११।४। ३. २१ Ho | 
२. ATo, 3122122 | ४. ९-१० | 


सुतसंहितामतम्‌ å 


अस्या जीवसत्तायाः समनन्तरमेव खसत्ता इतरभूतावकाशदत्वाच्छून्यता प्राया 
उदेति । सूर्यादिसर्गोत्तरं भविष्यन्तीनामाकाशाद्यभिधानाम्‌, आ = समन्तात्‌, 
काशते = प्रकाशते इत्याद्यथंदा | 

तत्र प्रागुक्तजीवस्याहन्ताभिमानं तदाप्रभृति द्विपरार्ध॑परिमिततदायुः- 
कालक्लूप्ति चाह 'अहन्तेति' । इयमाकाशाहङ्कारकालसृष्टिनं हिरण्यगर्भादेव, 
किन्तु तद्वेषोपहितपरमात्मसत्ताया एव, तस्या एव सर्वकारणत्वात्‌ ।' 

योगवसिष्ठ रामायणे विवर्तवाद एव सिद्धान्तितः । 

श्रीश ड्कुरभगवत्पादसिद्धान्तादत्रायं विशेपः, 

'तैराकाशादिवत्‌ कालाख्यः कश्चिद्‌ व्यावहारिकोऽपि पदार्थो नाङ्गीकृतः, 
तन्मते कालपदार्थस्याविद्यायामेवान्तर्भावात्‌ | 'आकाशसृष्टचनन्तरं वायुसृष्टि:' 
इति शाङ्कुरसिद्धान्तमर्यादा | 

योगवसिष्ठमते तु, आकाशसृष्टेरनन्तरमहङ्कारकालयोः सृष्टिः | तथा च 
योगवसिष्ठमते 'काळस्योत्पत्तिमत्त्वादेव विनारित्वम्‌, उपाधिभेदेन चेकस्यैव 
क्षणदिनमासवर्षादिव्यवहारविषयत्वं सिद्धम्‌ | 


कालस्य प्रत्यक्षत्वाप्रत्यक्षत्वविचारस्तु योगवासिष्ठे न कृत इति 
तद्विषयकमेतदीयं मतं विशिष्य किमपि वक्तृमशक्यम्‌ | 


सूतसंहितामतम्‌ 


स्कन्दपुराणान्तर्गंतसूतसंहितायां काळतत्त्वम्‌, कालस्य द्वेविध्यञ्च 
निरूपितम्‌, 


१. वासिष्ठतात्पर्यप्रकारे द्वादशइलोकव्याख्यायास्‌ I 


२. यस्माद्‌ घटपटाकारपदाथंशतपङक्तयः | 
तरङ्गगणकल्लोलवीचयो वारिधेरिव ॥ 
स एवान्यतयोदेति यत्पदार्थशतभ्रमेः । 
कटकाङ्गदकेयूरनूपुरेरिव काञ्चनम्‌ || = यो० वा०, उत्पत्तिप्र०, (43-00) | 
अत्र भ्रमशब्दप्रयोगेण पदार्थानां विवतेरूपता प्रतिपादिता | 


९४ कारसिद्धान्तदशिन्याम्‌ं 


‘द्विविधो हि काल: परमोऽपरमइ्चेति’ ` । 

(क) शिवम।यासम्बन्धरूप: परमः कालः | 

(ख) स॒ एव परमः कालः कल्प-मन्वन्तर-सम्वत्सर-मासाद्यात्मना 
पदार्थान्‌ परिच्छिन्दन्रपरमः काल इत्युच्यते | 

अयं कालोऽनादिरपि मायाकल्पितत्वाद्‌ मायाधीननिरूपणत्वाच्च 
'माययोदितः' इत्युक्तः 1 नित्यङ्चिदानन्दरूपः परमात्मा यथा कालेन 
नावच्छिद्यते, तथा कालोऽपि न कालेनावच्छिद्यते* । यथा शिवे परमात्मनि 
कल्पितत्त्वाद्‌ मायाया असत्यत्वम्‌, तथा कालस्यापि कल्पितत्वादसत्यत्वम्‌, 
ad कालपरिच्छेदयोग्याः पदार्थाः काले लीयन्ते, मायाकालावुभावपि 
शिवे लीयेते“ । तथा च, Ast पर्यवसानम्‌ । 


बोद्धसतम्‌ 


बौद्धमतानुयायिनश्चतुर्धा भिद्यन्ते, 

(क) सौत्रान्तिकाः, (ख) वैभाषिकाः, . (ग) योगाचाराः, (घ) माध्य- 
मिकाइचेति । सौत्रान्तिकास्तावत्‌, ‘ara बाह्यार्थास्ते च न प्रत्यक्षगोचराः 
किन्तु विज्ञानवेचित्र्येणानुमीयन्ते' इति मन्यन्ते । 


१, अनया (मायया) देवदेवस्य शिवस्य परमात्मनः | 
उचितः परमः कालस्तद्वशाः सवंजन्तवः ॥' 
~—सुतसंहिताशिवमाहात्म्यखण्डम्‌, (८।२२), माधवाचायंव्याख्या च । 
२. कालो मायात्मसम्बन्धः सवंसाधारणात्मकः | -सूतसं हितोत्तरखण्डे | 
अत्र मते चित्स्वरूपे शिवे माया कल्पिता । प्रतिपादितञ्चैतद्‌ माधवाचार्यकृतायां 
सूतसंहिताशिवमाहात्म्यखण्डतात्पर्यंदीपिकायाम्र्‌ | 
३. सूतसंहिताशिवमाहात्म्यस्‌, (4133-33) | 


+3 a 127 


ites # p (८२३,२४) I 


बौद्धमतम्‌ ९५ 


वैभाषिकास्तु, बाह्यपदार्थसत्त्वमभ्युपगत्यापि सर्वेषामनुमानगम्यत्वं न 
सहन्ते, किन्तु यथाप्रमाणं केचन परमाण्वादयोऽनुमेयाः, अपरे घटादयश्च 
प्रत्यक्षविषया इति वर्ण॑यन्ति' । 

सौत्रान्तिकवेभाषिकयोः ` परोक्षत्वापरोक्षत्वाभ्यां बाह्यार्थवेलक्षण्ये 
सत्यपि बाह्यार्थाभ्युपगन्तृत्वेन ˆ तुल्यत्वं विद्यत्वे, अत एव, 'सर्वास्तिवादी' 
इति नाम्ना शास्त्रेषु व्यवहारो दृश्यते I 

'सौत्रान्तिका' वेभाषिका' श्चोभयेऽपि पुञजवादिन इत्यु च्यन्ते । 

'परमाणव एव दृघणुकादिभूतभोतिकपयेन्तबाह्यसमुदायरूपेण संहन्यन्ते, 
नाऽत्रबविनमारभन्ते 1 यथा ताकिकमते परमाण्वादिभिद्वर्थणुकादिक्रमेण 
कार्यमारभ्यते, नेवं बौद्धमते; अपि तु, परमाणुसमुदाय एव गिरिनद्यादिकं 
सर्वम्‌" । 

घटादीनां परमाणुसमुदायरूपत्वे प्रत्येकं परमाणुषु महत्त्वाभावेन, तत्र 
स्थौल्यापरपर्यायं महत्त्वं कथं प्रतीयत इति नाशङ्कनीयम्‌, यतः प्रतिमास- 
दशापन्नानां तेषां भविष्यति वहुत्वादिवत्‌ साम्वृतं स्थोल्यम्‌* | 

न च, अदृस्यसमुदायस्यादुर्यतानियमः, अप्रयोजकत्वात्‌ | एकेकस्य 
तन्तोः स्यन्दनाकर्षणशक्तयभावेऽपि तत्समुदायस्य तदाकर्षंणशक्तिवदेकेकस्य 
परमाणोरदुश्यत्वेऽपि तत्समुदायस्य दुश्यतोपपत्तेः | यदाहुः, 

प्रत्येक दृष्टचयोग्यत्वेऽप्यणूनां दृश्यता भवेत्‌ I 
सामग्रथे सति तन्तूनां नौकाद्याकर्षंशक्तिवत्‌ ॥ * 
१. अवैदिकदशंनसङग्रहे श्रीवाणीविलासयन्त्रालयमुद्रिते | वैभाषिकाणां द्वैविध्यमुक्तस्‌ 
पाश्चात््यवेभाषिककाइमी रवेभाषिकभेदेन 'तत्त्वरत्तावल्याम्‌' अद्दयवज्ञ्रप्रणीतायाम्‌ | 
. ब्रह्मविद्याभरणे [Advaitamarjary Series] (२।२।१८) | 
. शिवाकंमणदीपिका, (२।२।१७) I 
. ब्रह्मविद्याभरणम्‌; (२।२।१८), भामती, (२।२।२८) | 
- अत्र सम्वृत्या = बुद्ध्या कृतं साम्वृतम्‌, 'विशकलितपरमाणुतत्त्वाच्छादकत्वात्‌ 
सम्वृतिर्बुद्धिः', वेदान्तकल्पतरुः, (२।२।२८) I 
६. शिवाकंमणिदीपिका, (२।२।१८) | 


SX NN 


९६ कालसिद्धान्तदशिन्याम्‌ 


योगाचारास्तु, बाह्यार्थसद्भावे$स्वारस्यं मन्यमाना विज्ञानमात्रमेव 
विइवम्‌, न ततोऽन्यदस्तीति प्रतिपन्ना:' । अत एव, एते “विज्ञानवादिनः 
इत्युच्यन्ते | 


ते पुनर्योगाचारापराभिधाना विज्ञानवादिनो द्विविधाः, 
(क) साकारविज्ञानवादिनः, (ख) निराकारविज्ञानवादिनश्च । ˆ 


तत्र साकारविज्ञानवादिनां दिङ्नागधर्मेकीतिप्रभृतीनां मते एकस्मिन्नेव 
विज्ञाने 'प्रमेयम्‌' 'प्रमाणम्‌', धप्रमितिः'; प्रमाता’ इत्यंशचतुष्टयमभ्यु प- 
गम्यते । तानि च प्रमेयादीनि बुद्धेराकारविशेषरूपाणि तया सहाभिन्तानि 
बुद्धिदेव पारमार्थिकानि; तेषां परस्परं भेदस्तु कल्पितः ।` आग्तरेषु 
बुद्धिगतेषु तेषु प्रमेयादिषु दोषवशेन बाह्यत्वाध्यवसानं श्रमरूपम्‌ । ° 


१. अवेदिकदर्शनस ङ्गे I 
२. 'योगाचारश्च द्रिविधः-साकारनिराकारभेदेन’ | --अद्वयवज्त्रकृता तत्त्वरत्तावलो | 


३. 'विभागमात्रं ज्ञेयाद्याकाराणां परिकल्पितम्‌, ज्ञेयादिूपत्वं बुद्धेर्वास्तवमेव' | 
—वेदान्तकल्पतरुः, (२।२।२८) 
'सहोपलम्भनियमादभेदो नीलतद्धियोः | 
भेदस्तु भ्रान्तिविज्ञानेदृंश्येतेन्दाविवोदगते 1 
--(धमंक्रीतेः), शिवाकर्मेणिदीपिका, (२।२।२७) I 
(अस्योत्तरादुर्धे 'भेदश्च श्रान्तिविज्ञाने दुश्येतेन्दाविवाद्ठये', भामतीसवंदर्शनसङग्रहयोः 
पाठः) । 
'सहोपलम्भनियमादभेदो नीलतद्ियोः | 
अन्यच्चेतु सम्विदो नीलं न तदभासेत संविदि ॥ 
भासते चेतु कुतः सर्वं न भासेतैकसंविदि | 
नियामकं न सम्बद्धं पश्यामो नीलतद्धियोः॥ -विवरणप्रमेयसङग्रहः, (१।१) I 
'अविभागोऽपि बुद्धात्मा विपर्यासितदशांनैः | 
ग्राह्यग्राहकसंवित्तिभेदवानिव लक्ष्यते ॥ = शिवाकर्मणिदीपिका, (२।२।२७) I 
अस्य द्वितीयपादे “विपर्यासनिदर्शनै” इति पाठान्तरं विज्ञानभिक्षुकृते साङ्ख्यप्रवचन- 
भाष्ये, (१।२०) । 
४, 'यदन्तर्ज्ञेयरूपं तद्‌ बहिवंदवभासते I (दिङ्नागस्य) | 


T 


बोद्धमतम्‌ ९७ 


निराकारविज्ञानवादिनामाचायंवसुवन्धुप्रभृतीनां मते विज्ञानमात्रमेव | 
क्षणिकं निराकारं पारमार्थिकं तत्त्वम्‌; विज्ञाने प्रतिभासमानाः सर्वेऽप्याकारा 
आरोपिताः ।` उल्लिखितं चेतन्मतं  मण्डनमिश्चप्रणीत'विधिविवेक'- 
ग्रन्थस्य श्रीवाचस्पतिमिश्चरचितटीकायां न्यायकणिकायाम्‌ 1 आलोचितञ्च 


तत्र साकारविज्ञानवादौ, 
'षट्केन युगपद्‌ योगात्‌ परमाणोः षडङ्गता (षडंशता) V 
-"वसुबन्धुकृता विज्ञप्तिमात्रतासिद्धिः, विशतिका, १२ 
इत्यादिना न्यायेन परमाणूनामप्यनुपपत्तेः। चित्तमात्रमेवेदं चिताकारधारि ग्राह्य- 
ग्राहकभावविनिर्मक्तं परनिरपेक्षप्रकाशां प्रकारात इति प्रतिपन्नवान्‌ | तदुक्तम्‌, 
'चित्रमात्रं भो जिनपुत्रा यदुत वेधातुकस्‌’ इति | तथा चाहुः कीतिपादाः, 
“धियो नीलादिरूपत्वे बाह्योऽर्थः किन्निबन्धनः। 
धियोऽनीलादिरूपत्वे बाह्योऽर्थः किन्तिबन्धनः ॥' इति | अन्यत्राप्युक्तस्‌, 
'न चित्तेषु बहिर्भूता इन्द्रियार्थाः स्वभावतः। रूपादिप्रतिभासेन चित्तमेव हि 
भासते ॥' 
तस्माद्‌ चित्तमेव चिताऽऽकारं परनिरपेक्षप्रकाशं प्रकाशत इति साकारविज्ञान- 
वादियोगाऽऽचारस्य विवृतिः ।' 

-—अद्वयवस्त्रकृततत््वरत्नावली, (Gaekwad’s Oriental Series No XI.) | 

१. 'विज्ञपतिमात्रमेवेदमसदर्थावधारणात्‌ | 

यथा तैमिरिकस्यासतुकेशचन्द्रादिदशनस्‌ ॥' 

-ण्वसुबन्धुकृता विज्ञप्तिमात्रतासिद्धिः, विशतिका, १ | 
निराकारवादियोगाचारस्तु चित्तमेवेदमनाकारं स्वसंवेदनरूपमिति मन्यते | तदुक्तम्‌, 
बाह्यो न विद्यते ह्यर्थो यथा बालेविकल्प्यते | वासनालुठितं चित्तमर्थाभासं sada ॥ 
यावदाभासते यच्च तन्मायेव च भासते | तत्त्वतो हि निराभासः शुद्धानन्तनभोनिभः ॥ 
निष्प्रपञ्चो निराभासो धमंकायो महामुनेः । रूपकायौ तदुद्भूतौ पृष्ठे मायेव तिष्ठते ॥ 


इति विवृतिः । — अद्वयवज्त्रक्कततत्त्वरत्नावकी | 
२. freda वर्तमानाभं न तु प्रत्यक्षमन्यथा | क्रमाक्रमौ न कल्पेते न प्रमेयं निरूप्यते ॥' 
-—विधिविवेककारिकावृत्तिव्याख्या । 


१३ 


९८ कालसिद्धान्तदशिन्याम्‌ 


मतमिदं ब्रह्मसवरशाड्धरभाष्यव्याख्यायां भामत्यामानन्दगिरीयन्यायनिर्णये 
वेदान्तकल्पतरौ सवंदर्शनसङ्ग्रहे चाहंतदशंने I | A 

माध्यमिकाः खलु ` विज्ञानवादेप्यस्वारस्यं मन्यमानाः` ` “शून्यमेव 
तत्त्वम्‌’ इति सिद्धान्तमातिष्ठन्तेः अत एव ते 'शून्यवादिन:' इति व्यपदेशं 
भजन्ते । तेषां सिद्धान्ते घटादयो विज्ञानान्ताः सर्वे पदार्थाः कल्पिताः, 
तेषां साम्व्यावहारिकं सत्त्वमाश्रित्य सर्वे व्यवहारा निवेहन्ति* । 


शून्यस्वरूपमुक्तं मध्यमककारिकायाम्‌, 


'अपरप्रत्ययं शान्तं . प्रपञ्चेरप्रपञ्चितम्‌ | 
निविकल्पमनानार्थमेतत्‌ तत्त्वस्य लक्षणम्‌ । इति 


द्विविधञ्च स॒त्यं माध्यमिकानां सम्मतम्‌, 


द्वे सत्ये समुपाश्रित्य बुद्धानां धसंदेशना | 
लोकसम्वृतिसत्यञ्च सत्यञ्च परमार्थतः ॥ ` 
१. तदुक्तम्‌, अवेदिकदशंनसङ ग्रहे शिवाकंमणिदीपिकायाञ्च, 
नेष्टं तदपि धीराणां विज्ञानं पारमाथिकस्‌ I एकानेन स्वभावेनविरोधाद्‌ वियदब्जवत्‌ ॥ 
(द्वितीयाद्धे विरोधाद्‌’ इत्यत्र 'वियोगाद्‌? इति पाठान्तरं शिवाकर्मणिदीपिकायाम्‌) | 
२. अवेदिकदर्शनसङ ग्रहे १५ gg I 
३. तत्र नास्मिन्‌ परप्रत्ययोऽस्तीत्यपरप्रत्ययं परोपदेशागम्यं स्वयमेवाधिगन्तव्यमित्यर्थः | 
"एवम्‌, अपरप्रत्ययं भावानां यत्‌ स्वरूपं ततु तत्वम्‌ । एतञ्च शान्तस्वभावम्‌ = 
अतैमिरिककेशादशंनवत्‌ स्वभावविरहितमित्यर्थंः, अत एव तत्‌ प्रपञ्चेरप्रपञ्चितस्‌ | 
प्रपञ्चो हि वाक्‌ “प्रपञ्चयत्यर्थान्‌? इति कृत्वा । भ्रपञ्चेरप्रपञ्चितस्‌ = वाग्भिरव्या- 
हृतम्‌ इत्यर्थः | निविकल्पं हि तत्‌ I विकल्पश्चित्तप्रचारः, तद्रहितत्वात्‌ तत्‌ तत्त्वं 
निविकल्पकम्‌ att अर्थोऽस्येति नानार्थम्‌ = भिन्नार्थस्‌ | न नानाथंस्‌ = अना- 
नार्थम्‌ = अभिन्तार्थम्‌ इत्यर्थः ।'"तदेवमु, अनानार्थंता तत्त्वस्य लक्षणं वेदितव्यं 
शून्यतैकरसत्वात्‌ | -चन्द्रकीतिटीका | 
४, सध्यमककारिका २४।८। 


GP उमा 


बौद्धमतम्‌ ९९ 


सवै एवायमभिधानामिधेयज्ञानज्ञेयादिव्यवहारोऽशेषो लोकसम्वृति- 
सत्यमित्युच्यते ।' 'परमश्चासावर्थश्चेति परमार्थः, तदेवंसत्यं परमार्थसत्यम्‌' ।' 


तच्च परमार्थसत्यं शून्यतत्त्वमेव I ते च माध्यमिका द्विविधा, 
(क) मायोपमाद्वयवादिनः, (ख) सर्वेधर्माप्रतिष्ठानवादिनश्चेति । ° 


तत्र मायोपमाद्वयवादिनस्तावत्‌, सदसदादिचतुष्कोटिविनिर्मृक्तं 
जगतस्तत््वमिति प्रतिपन्नाः ।` तथाहि, सर्वं जगद्‌ न सत्‌, बाधितत्वाद्‌, 
नासत्‌, प्रतोयमानत्वात्‌, नोभयात्मकम्‌, विरोधात्‌, नाप्यनुभयात्मकम्‌, 
असम्भवात्‌, किन्तु चतुष्कोटि विनिमुक्तं सर्व शून्यमेव 


तथा च सत्त्वादीनां पूर्वोक्तानामसम्भवाद्‌ शान्यतायामेव पर्यवसानं 
जगतः । शून्यस्य सत्त्वेन प्रत्यक्षावमासः सद्व्यवहारविषयत्वादिकञ्च सम्वृति- 
महिम्ना I यया AUGE सम्मीयते, सा सम्वृतिर्भान्तिवासनार्पाः I 


सवंचर्माप्रतिष्ठानवादितस्तु, जगतः शून्य समर्थ॑यामासुः । तेषामय- 
माशयः, विश्वमिदं न नित्यम्‌, बाघितत्त्वात्‌ । माप्युच्छेदशीलम्‌, स्थिरतया 


१. चन्द्रकीतिटीका | 
२. माध्यमिकोऽपि मायोपमाद्वयवादि-स वंधर्माप्रतिष्ठानवादिभेदाद्‌ द्विविधः | 
-—अद्वयवत्त्रकृता तत्त्वरत्नावली | 

माध्यमिकानां द्वेविध्यमद्वयवज्त्रप्रणीतायां तत्त्वरत्नावल्यां प्रतिपादितम्‌, प्रसिद्धबोद्ध- 
निबन्वेषु नान्यत्र कुत्रचिदिति विदितमेतद्‌ बहुदशिनां विदुषाम्‌ | 

३. “न सन्नासन्न सदसन्त चाप्यनुभयात्मकस्‌ | चतुष्क्रोटिविनिर्मृक्तं तत्त्वं माध्यमिका 
विदुः ॥' 
-तत्त्व रत्नावली शिवाकर्मणिदीपिका-(२।२।३०)ऽवेदिकदर्शनसङ हेषु पद्यमेतदुद्धतम्‌ । 
अमलानन्दप्रणीतशास्त्रदर्पणे (२।२।६ अधि०) प्रथमादुधंमेवास्य प्रर्दाशतस्‌ | 

४. ब्रह्मसत्रश्नीकण्ठभाष्ये (२।२।३०) | 
अमलानन्दकृतशास्त्रदर्पणे (२।२।६ अधि०); अद्वयवञ्जविरचितायाँ तत्त्वरत्नावल्यां 
चेवमेवोक्तम्‌ I 

५, शिवार्कंमणिदीपिका, (ARR) I 


१०० कालसिद्धान्तदशिन्याम्‌ 


प्रत्यभिज्ञानात्‌ । नाप्येतदुभयात्मकम्‌, विरोधात्‌ । नाप्यनुभयात्मकम्‌, एक- 
निषेधस्येतरविधाननान्तरीयकत्वात्‌ । तस्माद्‌, उतक्तचतुष्कोटिविनिर्मुक्तं 
शून्यमेव विश्वस्य तत्त्वमिति पर्यवसितम्‌' | 

शून्यस्य नित्यत्वादिना प्रतीतिनित्यत्वादिव्यवहारविषयता च पूर्ववत्‌ 
सम्वृतिमहिम्नेवेति मन्तव्यम्‌ । 

तदेवं प्रसङ्गाद्‌ बौद्धानां सिद्धान्तभेदाः संक्षेपेणोपदशिताः । कालस्तु 
बौद्धर्नाङ्गी क्रियते | 

अत एवोक्तं तत्त्वत्रयभाष्ये वरवरमुनिना, “कालो नास्तीति, बौद्धादि- 
भिरभिधानात्‌? इति | 


ब्रह्मविद्याभरणेऽपि, “बौद्धानां मते क्षणपदेन घटादिरेव पदार्थो 
व्यर्वाह्मियते, न तु तदतिरिक्तः कञ्चित्‌ क्षणो नाम कालोऽस्ति । `` ` क्षणिकः 
पदार्थं इति व्यवहारस्तु भेदकल्पनया^' इति | 
शिवाकंमणिदीपिकायामपि, 'बौद्धसते वस्तुतः कालो नास्ति | उद्यन्नेव 
स्वरसभङ्गुरो घटादिः क्षणपरिकल्पनामात्रनिमित्तं भवति I स च घटादिः 
स्वोदयविनाशपरिकल्पितक्षणवत्त्वात्‌ क्षणिकोऽपि भवति, वपुष्माञ्छिला- 
पुत्रक इतिवत्‌ । वस्तुतः स्वव्यतिरिक्तक्षणाभावात्‌ स्वयमेव क्षणोऽपि 
भवतीति तेषां प्रक्रिया इति । | 
वडोदा राजधान्या: प्रकाशिते नालन्दाविश्वविद्यालयमहास्थविर- 
श्रोशान्तरक्षितविरचिते तत्त्वसङग्रहाभिधो बोद्धदशंनग्रन्थे$पि द्रव्यपदार्थ- 
१. सवंधर्माप्रतिष्ठानवादिनां त्वयं विचारः, 
“न मतं amad विश्वं न चोच्छेदि समीहितम्‌ । शाश्‍वतोच्छिनोयुंग्मं नानुभयं 
विनोभयम्‌ | 
सर्वस्मिन्नप्रतिष्ठानं वस्तुतत्त्वं विदुर्बुधाः l — अद्वयवच््रकृता तत्त्वरत्नावली | 
. चौखम्बामुद्रिते ७९ पृष्ठे | 
. २।२।२०। 
RIRIS | 

बौद्धमतम्‌ १०१ 


परीक्षावसरे कालखण्डनथुक्तिः प्रतिपादिता दुश्यते । तत्र काळदिशोः खण्डनं 
सहेव कृतम्‌, 
'विशिष्टसमयोद्भूतमनस्कारनिबन्धनम्‌ । 
परापरादिविज्ञानं न कालान्न दिशश्च तत्‌ ॥ 
निरंशेकस्वभावत्त्वात्‌ पौर्वापर्याद्यसम्भवः । 
तयोः सम्बन्धिभेदाच्चेदेवं तौ निष्कलौ ननु ॥।' ` 
अत्र कमलशीलकृतायां पञ्जिकायाममिहितम्‌, 'विशिष्टसमयः = पोर्वा- 
पर्यादिनोत्पन्नेष्वेवार्थेषु पूर्वापरादिसङ्केतः, तदुद्भूतो मनस्कारः = आभोगः, 
स निबन्धनमस्येति तथोक्तम्‌ । इति 
एवञ्च अनयोः कारिकयोरयमाशयः पर्यवसितः, क्रमेणोत्पन्नेषु लोका- 
नाम्‌ अयं ga’ अयं परः इति य उपदेशस्तेन प्रतिपत्तणां मनसि कश्चन 
संस्कारविशेषो जायते, स एव 'आभोग' शब्देन व्यवह्रियते । तन 'अयं पूवः, 
“अयं परः' इत्यादिसङ्कुतज्ञानजनितसंस्कारविशेषरूपेणाभोगेन जनानां 
वस्तुषु अयं पूर्वः 'अयं परः' इत्येवं fat नमुत्पद्यते, एवञ्च कालिकदेशिक- 
परापरविज्ञानस्य कालदिग्भ्यां विनेवोपपत्तेः कालो दिक्‌ च नेवा द्गोक्रियेते । 
किञ्च, कालदिशोनिरवयवत्त्वेन तयो: स्वतः पौर्वापर्ये न सम्भवतः | 
यदि दिक्कालसम्बन्धिनो ये बाह्याध्यात्मिकाः भावाः प्रदीपशरीरादयो 
वर्तन्ते, तेषां पोर्वापये आदाय कालदिशोः पौर्वापर्ये भविष्यत इत्युच्येत, 
तदा तैः प्रदीपशरीरादिभिरेव पोर्वाप येव्यवहारनिर्वाहसम्भवेन तन्निर्वाहाय 
कालदिशो: कल्प नाऽपाथिका इति । 
१. तत्त्वसङ ग्रहः, (६२९-६३०) | 
२. प्रतिपादितमेतत्‌ कमलशीलेन तत्त्वसङ्ग्रहपञ्जिकायास्‌, 
'कालः  पूर्वापरक्षणलवनिमेषकाष्ठाकलामुहुर्ताहोरात्रादर्धमासादिप्रत्ययप्रसवहेतु:, 
दिक्‌ च पूर्वोत्तरादिव्यवस्था हेतुरिष्यते | अयं भेदः सकलस्तयोरं स्वात्मनि विद्यते । 
भेदेषु पुनरस्तीति व्यर्थव तत्परिकल्पना I इति | अत्रेदमवधेयम्‌, 
शान्तरक्षितेन खलु प्रकारद्वयेन कालनामकस्यातिरिक्तपदार्थंस्याभावः प्रतिपादितः | 
तत्र प्रथमतः ूर्वापरादिसंकेतप्रभवसंस्कारविहेषजनितवृद्धिविशेष उ 


१०२ कालसिद्धान्तदशिन्यामू 


नागाजुनाचायँप्रणीतायाँ मध्यमककारिकायां तद्वृत्तौ च चन्द्रकीति- 
रचितायां काळपरीक्षानामक एकोनविशतितमप्रकरणे कालो नाम नास्ति 
कसचन पदार्थं इति निरूपितम्‌ । आर्यदेवप्रणीतचतुइशतकनामकग्रन्थे 
नवमाध्याये दशमकारिकायां चन्द्रकीतिनिमितायां च तदीयवृत्तौ काल- 
पदार्थाभाव उपपादितः । 


तथा च; सौगतसमये कश्चित्‌ कालो नामातिरिक्तः पदार्थो नास्तीति 
सिद्धम्‌ । 


HATTA 


जैनानां सिद्धान्ते खलु जीवाजीवभेदेन द्रव्यं विविधः । तत्र अजीवः 
पृद्लधर्माधर्माकाशकालभेदेन पञ्चधा भिद्यते | एतेषु जीवादयः पञ्च 
अस्तिकायशब्देन व्यवह्रियन्ते । कालस्यास्तित्वे सत्यपि प्रदेशाभावात्‌ 


हेतुर्नास्ति कश्चन काळपदार्थं इत्युपपादितम्‌ | तदनन्तरञ्च, अतिरिक्तकालवादिभिः 
यैरूपाधिभिरवच्छिन्नस्य काळस्य क्षणादिनमासवर्षादिव्यवहारविषयताऽङ्गी क्रियते, 
a एवोपाधय: कालव्यवहारे विषयतां भजन्ते, नास्ति तदतिरिक्तः कश्चन काल 
इत्युक्तम्‌ | अत्रेदं द्वितीयं मतं साङ ख्यतत्त्वकौमुदी सादुश्यमावहृति | 
अनयोः पक्षयोः प्रथमस्तावद्‌ वाह्यपदार्थाभिप्रायेण प्रतिपादितः, द्वितीयस्तु पक्षो 
बाह्यपदार्थंसत्तामभ्युपेत्येति विवेकः | l 

१. नेमिचन्द्रक्ृतद्रव्यसङ्ग्रहे, उमास्वामिविरचिततत्वार्थसुत्रे पञ्चमाध्याये च। अत्रेदं 
मन्तव्यम्‌, जैनानां मते गुणादीनां द्रव्येण ag भेदाभेदस्वीकारात्‌, तेषां द्रव्येऽन्तर्भाव- 
मभिप्रेत्य द्रव्यविभाग एव कृतः | यद्यपि हरिभद्रप्रणीतषड्दशान स मुच्च ये, 


'जीवाजीवो तथा पुण्यं पापमाख्रवसंवरो | 
बन्धो विनिर्जरामोक्षौ नव तत्त्वानि तन्मते ॥' 


इति नवपदार्था जैनमते प्रतिपादिताः, तथापि जीवाजीवथोरेवान्येषां समावेशः 
सम्भवतीति सूचितं गुणरत्नसूरिणा तत्रत्यटीकायाम्‌ | 
२. द्रव्यसङग्रहे १५, द्रव्यसङग्रहवृत्तौ च | 


जैनमतम्‌ १०३ 
कायत्वाभावेन अस्तिकायशब्दव्यवहार्यंता नास्ति । 
कालइ्च द्विविधः, 
(क) व्यवहारकालः, (ख) निश्चय कालश्चेति | 


व्यवहारकालश्च परिणामक्रियापरत्वापरत्वेन लक्ष्यते । तदुक्तम्‌, 


'व्यावहारिककालस्य परिणामस्तथा क्रिया । 
परत्वश्चापरत्वञ्च छिङ्गान्याहुमंहषंयः ॥' इति | 


“जीवपुदूगलयोः` परिवर्तो नवजीर्णपर्यायः, तस्य या समयघटिकादिरूपा 
स्थितिः स्वरूपं यस्य स भवति द्रव्यपर्यायरूपो व्यवहारकालः ।' 


'स्वकीयोपादानरूपेण स्वयमेव परिणममानानां पदार्थानां कुम्भकार- 
चक्रस्याधस्तनशिलावद्‌, शीतकालेऽध्ययनेऽग्निवत्‌ पदार्थपरिणतेर्यंत्‌ सहकारि- 
त्वम्‌, सा वतंना भण्यते, सैव लक्षणं यस्य स वर्तनालक्षणः कालाणुद्रव्यरूपो 
निश्चयकाल: V 


'योऽसावनाद्यनिधनस्तथेवामूर्तो नित्यः समयाद्युपादानकारणभूतोऽपि 
समयादिविकल्परहितः कालाणुद्रव्यरूपः स निइचयकालः | यस्तु सादिसान्त- 


१. द्रव्यसङग्रहे, (२३।२४) I हरिभद्र्सूरिविरचितषड्दशंनसमुञ्चयटीकायां गृणरत्न- 
प्रणीतायमपि प्रतिपादितः कालस्य 'अस्तिकाय'शब्दव्यवहायंत्वाभावः | स (कालः) 
चास्तिकालो न भण्यते, एकसमयरूपस्य तस्य निष्प्रदेशत्वात्‌ | आह्‌ च, 
'तस्मान्मानुषलोकव्यापौ कालोऽस्ति समय एक इह्‌ I 
एकत्वाच्च स कायो न भवति, कायो हि समुदायः IV -षड्दशंनसमुञ्चयटीका, 

२. द्रव्प्रसङ्ग्रहे २१, द्रव्यसङ्ह्वृत्तो च | 

३. तत्त्वाथंसारे, (३।३५)। 

४, पूर्यन्ते गळन्तीति पुद्गलाः = परमाणुसंघाः कायाः | 

--न्नह्मसुत्रशाङ्करभाष्यरत्नप्रभा, (२।२।३३) I 
पूर्यन्ते गळन्तीति तीति पुदुगलाः = परमाणवः,तत्समूहोऽत्र पृथिव्यादिरक्त: I 
--आनन्दगिरीयन्यायनिर्णयः, (313133) | 


१०४ कालसिद्धान्तदशिन्याम्‌ 


समयघटिकाप्रहरादिविवक्षितव्यवहारविकल्परूपस्तस्यैव द्रव्यकालस्य' पर्याय- 

भूत: स व्यवहारकाल: ।' यथ|55काशद्रव्यमशेषाणां द्रव्याणामाधारः 

स्वस्यापि, तथा कालद्रव्यमपि परेषां परिणतिसहकारिकारण स्वस्यापि ।' 

कालस्य घटिकादिवसादिकार्य प्रत्यक्षेण दृश्यते । ` 

अत्रेदं तत्त्वम्‌, 

निङ्चयकालोऽगुद्रव्यरूपो नित्योऽमूर्तंः, स च पदार्थपरिणतौ सहकारि-. 
भूतोऽमूर्तंत्वादेव निष्क्रियः घटिकादिवसादिरूपस्य स्थूलकाळस्योपादानकारण- 
रूपः, स॒ च दिशचयकालः स्वीयेन कार्येण व्यावहारिककालेनानुमेयः | 
व्यावहारिककाळस्तु अणुरूपस्य निश्चयकालस्य कार्यंभूतो घटिकामुहुतंया- 

माहोरात्रादिरूपः समयशब्दवाच्यः प्रत्यक्षेण गृह्यते I 

जैनानां मते लोकाकाशः; अलोकाकाशङ्चेति द्विविध आकाशः* । धर्मा- 
धर्मौ कालः पुद्गला जीवाश्च लोकाकाशमध्ये वतंन्ते । मोक्षावस्थायां 
जीवोऽलोकाकाशं प्रविष्टः सततमृध्वंगामी भवति | कालस्याणवः खलु लोका- 
काश एव विद्यन्ते, 

'एकेकवृत्त्या प्रत्येकमणवस्तस्य ( = कालस्य) निष्क्रियाः । 

लोकाकाशप्रदेशेषु रत्नराशिरिव स्थिताः ॥ ˆ 

१. केचन जैनाचार्याः कालस्य ्रव्यत्वमेवाङ्गीचक्रुः, न तु पर्यायरूपतामपि, अन्यैस्तु 
कारस्य द्रव्यपर्यायोभयात्मतेव स्वीकृतेति व्यक्त तत्त्वरत्नटीकायास्‌ I 

२. पर्यायश्च जैनदर्शने द्रव्यस्यावस्थाविशेष उच्यते | 

३. द्रव्यसङ्ग्रहवृत्तौ- २१-२२। 

४. जेनमते कारणं त्रिविधम्‌, fading, निमित्तम्‌ परिणामि चेति। निमित्तकारण- 
स्यावान्तरविशेषोऽपेक्षाकारणस्‌, तत्र कारस्यापेक्षाकारणतेवेति कालवादिनाँ 
जैनाचार्याणां सिद्धान्तः । 

५, आकाशास्तिकायो द्विविधः, (क) लोकाकाशः सांसारिकः (ख) अलोकाकाशो 
मुक्ताश्रयः | 
्रह्मसूत्रशाङ्कु रभाष्यरत्नप्रभायास्‌ (२।२।३३), द्रव्यसङ्ग्रहवृत्तौ चेतदुक्तम्‌ I 

६. द्रव्यसङग्रहे, २२ | 

७, तत्त्वार्थंसारे, (३।४४) I 

जेनमतम्‌ १०५ 


कालपदार्थश्च सर्वेषां जेनदार्शनिकानां न सम्मतः | तथाहि, श्रीश ङ्कुर- 
भगवत्पादेजनमतप्रदर्रानाय 'एकस्मिन्नसम्भवाद्‌' ' इति सूत्रे प्रत्यपादि; 

संक्षेपतस्तु द्वावेव पदार्थौ जीवाजीवाख्यो | यथायोग्यं तयोरेवेतरान्त- 
भावादिति मन्यन्ते । तयोरिममपरं प्रपञ्चमाचक्षते पञ्चास्तिकायो नाम 
जीवास्तिकायः, पुद्गलास्तिकाय; धर्मास्तिकायः; अधर्मास्तिकाय; आकाशा- 
स्तिकायश्चेति ।' | 

अत्र जीवाजीवौ at vad, तेषामेव, प्रकारान्तरेण पञ्चास्तिकाय- 
रूपेण प्रतिपादनं कृतम्‌ । कालश्च पञ्चास्तिकायेभ्यो भिन्नः पृथक्‌ प्रति- 
पादनाहोऽपि न प्रतिपादितः । यथायोग्यं तयोरेवेतरान्तर्भावाद्‌ इत्युक्त्या 
एतेभ्योऽन्ये पदार्था न सन्तीति सूचितम्‌ । 

कुन्दकुन्दाचार्यप्रणीते 'पञ्चास्तिकायसमयसारे' चतुविश्यां गाथायां 
निश्चयकाले प्रतिपाद्य, qafa गाथायां समयापरपर्यायं व्यवहारिककालं च 
निरूप्य षडविश्याँ गाथायां कालस्य पुद्गलद्रव्येऽन्तर्भाव उपपादितः, 

‘ofa fat वा खिप्यं मत्तारहिदं तु सावि खलु मत्ता | 

पुदूगलदव्वेण विणा तम्हा कालो 9999 भवो ॥' 

अस्याः संस्कृतच्छाया, 

'नास्ति चिर वा क्षिप्रं मात्रारहितं तु साऽपि खलु मात्रा | 

पुदुगलद्रव्येण विना तस्मात्कालः प्रतीत्यभवः ॥' 

चिराचिरव्यवहारौ मात्रया = परिणत्या रहितो न Wad: | सा च 
परिणतिरूपा मात्रा पुद्गळद्रव्येण रहिता न add, तस्मात्‌ स्वपरिणामं प्रति 
पुद्गलद्रव्यस्येकस्येव कारणत्वसम्भावात्तदतिरिक्तस्य कालस्य प्रतीत्यभावेन 
नास्तिकाळनामा किचित्‌ पृथकपदार्थं इत्यभिप्रायः । 

इममेव पक्षं द्रव्यसङग्रहवृत्तौ पूर्वपक्षत्वेन उपन्यस्यानन्तरं तत्खण्डनं 
कृतम्‌ I तत्रायं पूर्वपक्षः, 

अथ मतम्‌, यथा कालद्रव्यं स्वस्योपादानकारणम्‌, परिणतेः सहकारि- 


१. २।२।३३। 
१४ 


१०६ कालसिद्धान्तदशिन्याम्‌ 


कारणञ्च भवति, तथा सवँद्रव्याणि, कालद्रव्येण कि प्रयोजनम्‌ ? इति’ | 

इत उत्तरम्‌, यद्यपि द्रव्यसङग्रवृत्तौ अस्य पूर्वपक्षस्य खण्डनं कृतम्‌, 
तथापि केषाद्चिज्जैनाचार्याणां मते कालपदार्थो नास्तीत्यनेनापि पुर्व पक्षग्रन्थेन 
सूच्यत एव | 
` कैञ्चिज्जैनाचायेः कालो नाम द्रव्यं नाभ्युपेतम्‌, इति गृणरत्नसूरिणापि 
प्रतिपादितम्‌ । जैनानां तावद्‌ द्वावाम्नायौ, 

(क) दिगम्बराम्नायः, (ख) इवेताम्बराम्नायश्च I 

तत्त्वार्थसत्र क्वचिदाम्नायभेदेन पाठभेदः समुपलभ्यते, 

'कालश्च' इति सूत्रे शवेताम्बराणाम्‌ 'कालञ्चेत्येके’ इत्येवं पाठः | 
एवञ्च, कालपदार्थो जेनसिद्धान्ते न सर्वसम्मत इति सिद्धम्‌ i 


कामशासत्रमतम 


वात्स्यायनविरचितेकामसूत्रे यद्यपि कालस्य अर्थानथंजयपराजयसुखदुःख- 
हेतुत्वं प्रतिपादितम्‌, तथापि तदीयस्वरूपपरीक्षा नेव कृता, परन्तु यशोधर- 
विरचितायां जयमङ्भलानामिकायां कामसूंत्रव्याख्याथां कारस्य द्रव्यत्वं 
नित्यत्वञ्चामिहितम्‌ , 'कालो नाम द्रव्यपदार्थो नित्यः ।' 


जयमङ्गलायाश्च शक्तिदेशकालसाधनानां परस्परसापेक्षाणां कार्य प्रति 


१. 'ये केचनाचार्याः कालं द्रव्यं नाभ्युपर्यान्त, किन्तु धर्मादिद्रव्याणां पर्यायमेव | तन्मते 
धर्माधर्माकाशपुद्गलजीवारख्यपञ्चास्तिकायात्मको लोकः | ये तु, कालं द्रव्य- 
मिच्छन्ति तन्मते षड्द्रव्यात्मको लोकः, पञ्चानां धर्मादिद्रव्याणां कालद्रव्यस्य 
च तत्र सद्भावात्‌ | लाषड्दर्शनसमुच्चयटीका रहस्यदीपिका गुणरत्नकृता | 

२. ५।३८। 

३. 'काल एव हि पुरुषार्थन्थंयोर्जयपराजययोः सुखदुःखयोश्च स्थापयति | 

कामशास्त्रे साधारणाधिकरणे | 

४. 'तत्सर्व काळकारितम्‌' इति सुत्रव्याख्यायास्‌ | --साधारणाधिकरणे | 


कालेकारणिकमतम्‌ १०७ 


जनकता प्रतिपादिता' । 
एवञ्च, एतदीयमते कार्यमात्रं प्रति नित्यद्रव्यस्य कालस्य कारणता- 


स्वीकृता । 
एतन्मतमपि वैशेषिकमतेनाऽभिन्नमिति प्रतिभाति । 


कालकारणिकमतम 


पुरा केचन चेतनकारणतावादमनङ्गीकृत्य स्वमत्यनुसारेण कालमेव 
जगत्कारणत्वेनाभ्युपगच्छन्ति स्म | स्वभाववादेन सह कालवादस्येकत्रोपवर्ण- 
नात्‌ 'कालवादिनो नास्तिकाः ' इत्येव प्रतिभाति, 

“स्वभावमेके कवयो वदन्ति काळं तथान्ये परिमुह्यमाणाः ।' 

स्वभाववादिनः = चार्वाकाः इति वरदराजकृतन्यायकुसुमाञ्जलि- 
बोधिन्यां प्रथमस्तबकपञ्चमकारिकाव्याख्यानावसरे वाणितम्‌, तत्साहचर्येण 
काळवादिनोऽपि -परमेशवरमन ङ्गीकुर्वाणाः केचनेत्येव बुद्धिपथमधिरोहृति | 
अत एव, ३वेताश्वतरोपनिषदि मन्त्रस्यास्य पश्चादुर्धेन चेतनकारणतावादः 
समथितः, 

'देवस्येष महिमा तु लोके येनेदं भ्राम्यते ब्रह्म चक्रम्‌ ।` इति 

अन्यत्रापि माण्ड्क्यकारिकायामुक्तम्‌, ‘are इति कालविदः । इति 
अत्राप्यानन्दगिरीयव्याख्यानम्‌, 'कालः परमार्थ इति ज्योतिविदः' इति । 


१. 'शक्तिदेशकालसाधननानि परस्परापेक्षाणि कार्यस्य साधकानि’ । “ पुर्षकारपूरव 
कत्वात्‌ सवंप्रवृत्तीनामुपायः प्रत्ययः’, ( १।२ अ० ) I 

२. इवेताश्व०, ६।१ I 

३. (६।१), गौडपादप्रणीदमाण्डूक्यकारिकायामपि कालवादितां मतमुपन्यस्तस्‌, 
प्रसूति भूतानां मन्यन्ते कालचिन्तकाः ।' 
व्याख्यातञ्चैतदाचायंशङ्भू रभगवत्पादैः, 'कालादेव सृष्टिरिति 
आनन्दगिरिणा तु, 'मतमिदं ज्योविदास्‌' इत्युक्तम्‌ I 

४. (RW) I 


'कालात्‌ 
—१।८। 


केचिद्‌? इति I 


१०८ कालसिद्धान्तदशिन्याम्‌ं 


कामसूत्रप्रथमाधिकरणडद्वितीयाध्यायेऽप्युल्लिखितम्‌, 'काल एव पुनरप्येनं 
कर्तेति कारणिकाः ।' इति । 
अत्र जयमङ्गला, 'कालकारणिकाः ये कालकारणमधीयते' | इति 


डल्लणाचांयंमतम, 


सुश्रतसंहिताटीकायाम्‌ आचायंडल्लणेन कालस्य सत्त्वरजस्तमोरूपगुण- 
त्रयात्मिकायां प्रकृतावेवान्तर्भाव उपपादितः, 'कालोऽपि चन्द्रार्कादिगति- 
क्रियालक्षणः, तत्र तु महाभूतानां परिणामविदेषाच्छीतोष्णादयो भवन्ति | 
तढुक्तम्‌, 

'महाभूतविशेषांस्तु शीतोष्णद्वयभेदतः | 

'काल' इत्यध्यवस्यन्ति न्यायमार्गानुसारिणः ॥' इति 

क्रियात्वेन रजोगुणपरिणामत्वाद्‌ महाभूतपरिणामविशेषत्वाच्च न 
कालस्य प्रकृतेरन्यत्वम्‌ । इति 

तथा च, साङख्याचार्याणां केषाञ्चचिन्मतमेव डल्लणाचार्येः कालविषये 
परिगृहीतमिति प्रतिभाति । 


लोकायतमतम्‌ 


चार्वाकाः ag प्रत्यक्षारिक्तं प्रमाणं नाङ्गीकुर्वन्ति, अतएवाकाशस्या- 
प्रत्यक्षतया सत्तानभ्युपगमेन चत्वार्येव भूतानीति वर्णयन्ति । 


१, शारीरस्थाने प्रथमाध्याये । -7११ इलोकव्याख्यायाम्‌ | 
२. पृथ्वी जलं तथा तेजो वायुर्भूतचतुष्टयम्‌ I आधारो भूमिरेतेषां मानं त्वक्षजमेव हि ॥' 
= हरिभद्रकृतषड्द्शंनसमुञ्चयः, (लोकायतमतम्‌) | 

लोकायतमते देहाकारपरिणतभूतचतुष्टयमेवात्मा, न ततोऽतिरिक्तः कञ्चित्‌, 
पृथ्व्यादिभूतसंहत्या तथा देहपरीणतेः। मदशक्तिः GUIS AM यद्वत्तद्वञ्चिदात्मनि 1 
---षड्दशंनसमुञ्चयः, (छोकायतमतस्‌) | 


लोकायतमतम्‌ i १०९ 


“अथ चत्वारि भूतानि भूमिवार्यनिलानलाः ।' इति . 

तन्मते, इदानी घट:' इत्यादिप्रत्यक्षबलेनेव कालसत्ता व्यवस्थापनीया, 
कालानङ्गीकारे इदानों घट:' इत्यादिव्यवहाराणां निरालम्बनत्वप्रसङ्गात्‌ । 
स च कालः किस्वरूप: ? इति जिज्ञासायामेतन्मते तत्तद्वस्तूनामवस्था- 
विशेषः प्रत्यक्षसिद्धः काल इत्यञ्गीक्रियताम्‌ । 

न च, एतन्मतेऽतिरिक्तः कालपदार्थोऽभ्युपगन्तुं शक्यः; तुल्ययुक्त्याऽऽ- 
काशस्याप्यतिरिक्तस्य. सिद्धिप्रसङ्गात्‌ । 

काळविषये लोकायतसिद्धान्तः क्वचिदपि विस्पष्टतया व्युत्पादितोऽद्या- 
वधि नास्मद्दृष्टिगोचरतां गत इति नेतद्विषयेऽस्माभिविशेष उपपादयितुं 
शक्यते; केवलमत्र स्वबुदुध्यनुसा रेणेतावन्मात्रं निर्दाशतम्‌ ।' 


चरकसंहितामतम्‌ 


चरकसंहितायां यद्यपि साङ्ख्यमतपक्षपातो विशेषतो दशितः, तथापि 
ग्रन्थारम्भे सूत्रस्थाने वेशेषिकतन्त्रसम्मतानि नव द्रव्याण्यनुक्रान्तानि, 

“खादीन्यात्मा मनः कालो दिशश्च द्रव्यसङ्ग्रहः । ` इति 

एवञ्च तन्मते कालस्य द्रव्यत्वं सिद्धम्‌ I 

तत्र चेतनाचेतनभेदेन द्रव्याणां द्वेविध्यमभिप्रेत्य चेतनाचेतनयोलक्षणे 
प्रदशिते, “सेन्द्रियं चेतनं द्रव्यं निरीर्द्रियमचेतनम्‌ । इति 

तथा च, आत्मन इ्द्रियसम्बन्धस्य विद्यमानत्वात्‌ तस्य चेतनत्वम्‌, 
अपरेषां द्रव्याणामिस्ब्रियसम्बन्धाभावाद्‌ अचेतनत्वम्‌ । इत्थञ्च 'कालस्या- 
चेतनद्रव्यत्वम्‌' इति चरकसंहितासिद्धान्तः | 

अत्र, 'कालः' इत्येकवचनेन तस्येकत्वं सूचितम्‌ । तथा च कालविषये 
वेशेषिकसिद्धान्त एव चरकसम्मत इति प्रतिभाति | 
१. सवेदर्शनसंग्रहलोकायतदर्शने | तकसंग्रहभास्क रोदयामंगलवादे | 
२. सूत्रस्थाने (११४८) | आकाशः, वायुः, तेजः, जलम्‌, पृथिवी इत्येतानि पञ्च; आत्मा, 

मनः, कालः, दिश इति चत्वारि इत्येवं नव द्रव्याणीति तात्पर्य॑भ्‌ | 

३. सूत्रस्थाने, (१।४८) | 


११० कालसिद्धान्तदशिन्यामू 


वतेमानकालाभाववादिमतम्‌ 


पुरातनाः केचन वादिनः “वर्तमान: कालो नास्ति इति प्रत्यपद्यन्त | 
तेषां सिद्धान्तो न्यायदर्शने सूत्रभाष्यवातिकादिषु, व्याकरणमहाभाष्ये 
चोपन्यस्तः पूर्व॑पक्षत्वेन | तत्र न्यायदशाने तावत्‌, 


वतँमानाभाव:, पततः पतितपतितव्यकालोपपत्तेः 1 


इति वतंमानकालाभावप्रतिपादकं सूत्रम्‌ । अत्र भाष्यकारैः प्रति- 
पादितम्‌, 'वृन्तात्‌ प्रच्युतस्य फलस्य भूमौ प्रत्यासीदतो aged स पतितोऽध्वा, 
तत्संयुक्तः कालः पतितकालः, योऽधस्तात्‌ स॒ पतितव्योऽध्वा, तत्संयुक्तः 
काल: पतितव्यकालः, नेदानीं तृतीयोऽध्वा वर्तते, यत्र 'पतति’ इति वर्तमानः 
कालो गृह्येत, तस्माद वतंमान: कालो न विद्यते इति । अत्र वातिकेऽपि 
निरूपितमेतत्‌ । 


अत्रत्यसूत्रभाष्यवातिकानामाशयः संक्षिप्योपपादितो वाचस्पतिमिश्रे- 
न्यायवातिकतात्पर्यंटी कायाम्‌ , 


'कारकव्यङ्ग्यः कालः, तस्य निष्पन्नतया व्यक्तिसाधनत्वोपपत्तः | न 
तु क्रियाव्यङ्ग्यः, तस्थाः साध्यतया असिद्धत्वाद्‌ व्यक्ति प्रति हेतुत्वाभावात्‌ । 
तथा च, अतीतानागतमात्रदशंनाद्‌ वतंमानाभावेन न त्रेकाल्यविषयमनु- 
मानम्‌, तयोश्च पितापुत्रवत्‌ परत्वापरत्ववद्‌ ह्लस्वदीर्घ॑वच्च परस्परापेक्षा- 
सिद्धिरन्तरेणाऽपि वतमानं कालम्‌' इति । 

न्यायमञ्चर्यामपि अनुमानसूत्रे  संक्षिप्येतदु क्तम्‌, 

‘वृक्षात्‌ पततः पणंस्य भूतभविष्यन्तावध्वानौ 2349, न तु वतंमानः | 
तस्माद्‌, वर्तेमानकालो नास्तीति ।' 

व्याकरणमहाभाष्यकारैरपि “वर्तमान Se इति सूत्रे वर्तमानकाला- 
भाववादिनां मतमुपन्यस्तं सूत्रानुपपत्तिप्रतिपादनाय पूरव॑पक्षरूपेण, 


१. गौतमसूत्रे, (२।१।३७) I 
Ru GILA 
३. पा०, (३।२।१३) I 

“अपर आह नास्ति वतमान: काल इति ।' 
अत्र कैयटोपाध्यायेरेतस्य मतस्योपपादनार्थमभिहितम्‌, 'निष्पन्नस्यार्थस्य 
भूतत्वादनिष्पन्नस्य भावित्वाद्‌ निष्पन्नानिष्पन्नव्यतिरेकेण रूपान्तरस्या- 
भावः ।' इति 
पुर्वोक्तानामेतेषां ग्रन्थानां परस्परं सम्वादादध्यवसीयते, “आसन्‌ केचन 
पुरा वर्तमानकालाभाववादिनः' इति | 
महाभाष्ये वरतमानकालाभाववादिनां मतप्रदर्शनाय “अपि चात्र इलोका- 
नुदाहरन्ति' इत्युपक्रम्य, इमे इलोकाः समुपन्यस्ताः, 
“न add चक्रमिषुनं पात्यते 
न स्यन्दते सरितः सागराय। 
कूटस्थोऽयं लोको न विचेष्टिताऽस्ति 
यो aa पश्यन्ति सोऽप्यनन्धः ॥।' 
'मीमांसको मन्यमानो युवा मेधाविसम्मतः | 
काकं स्नेहानृपृच्छति कि ते पतितलक्षणम्‌ ॥ 
अनागते न पतसि अतिक्रान्ते च काक न।' 
यदि सम्प्रति पतसि सर्वो लोकः पतत्ययम्‌ ॥' 
अनागतमतिक्रान्तं वर्तमानमिति त्रयम्‌ | 
सवत्र च गतिर्नास्ति गच्छतीति किमुच्यते ॥ इति 


१, अत्र नागेशेन 'काकन' इत्यत्र 'काकते' इति पाठं स्वीकृत्य, 'काकपर्यायस्य, 
'काकता' इति शब्दस्य सम्बुद्धावेतद्रूपम्‌' इति व्याख्यातं छघुमञ्जूषायां लका राथं- 
विचारप्रकरणे | काश्यां सम्प्रति मुद्रिते महाभाष्यप्रदीपोद्द्योते 'काकना' इति पाठः 
प्रदशितः, व्याख्या च तत्र लघुमञ्जषावद्‌ दुश्यते। अनयोरुभयोरपि ग्रन्थयोर्नागेश- 
प्रणीतत्वेन तयोविसम्वादो नोचित इति I महाभाष्यप्रदीपोद्द्योतेऽपि 'काकते’ इत्येव 
पाठो युक्त इति प्रतिभाति । 


२. एषु श्लोकेषु प्रथमः इलोक आत्मनः क्रियाश्रयत्वाभावबोधकोऽपि आपातार्थमादाय 


क्षणभङ्गवादिना स्वपक्षसाधकत्वेनोपन्यस्तः, द्विती यतृतीयइ्लोको पदार्थानां स्थिरः 


११२ कालसिद्धान्तदशिन्याम्‌ 


एताश्च कारिका अधुनोपलभ्यमानेषु ग्रन्थेषु क्वचिदपि नोपलभ्यन्ते । 
येरयं सिद्धान्त आस्थितः, तेषामेव ग्रन्थान्तर्वतिन्य इमाः कारिकाः स्युः, स 
च ग्रन्थोऽधुना लिलुप्त इति सम्भवनामात्रं मनसि विपरिवतंते | 


॥ इति काळसिद्धान्तर्दाशनी समाप्ता ॥ 


त्वेऽपि वर्त॑मानकालाभावप्रतिपादकौ, पूर्वंवतिश्लोकत्रयोत्तस्यार्थस्य दार्ढ्याय चतुर्थ 
श्लोक उपन्यस्त इति नागेशमहाशयेर्महा भाष्यप्रदीपो द्योते प्रतिपादितम्‌ I 
अत्रत्यनागेशमहाशयव्याख्यानुसारेण 'वतंमानकालाभाववादिनो बौद्धाः 
इति पय॑वस्यति। यद्यपि बौद्धमते स्वतन्त्रस्य कालपदार्थस्याभावः पूर्वं प्रतिपादितः, 
तथापि येषु घटादिषु क्षणिकेषु पदार्थेषु काळव्यवहारः सौगतेरभ्युपेयते, तेषु 
भूतभविष्यत्कालव्यवहारसम्भवेऽपि वर्तमानकालव्यवहारो न सम्भवतीति तात्पर्य 
सौगतानास्‌, इति मन्तव्यम्‌, अत एव मध्यमककारिकायामाचार्यनागार्जुनप्रणीतायां 
गतिपरीक्षादिप्रकरणेषु भङ्ग्या वर्तमानकालाभाव उपपादितो दृश्यते | 

